

# مولانا ڈاکٹر سعید الرحمن اعظمی ندوی

## شخصیت اور علمی و ادبی خدمات

مرتب

محمد فرمان ندوی

(استاذ اعلوم ندوۃ العلماء، لکھنؤ)

ناشر

فقار پاور پرائیویٹ لمبینڈ

ناصرالندوی

# طبع چہارم

۱۴۰۷ھ - ۲۰۱۸ء

نام کتاب	:	حضرت مولانا سعید الرحمن عظیٰ - شخصیت اور علمی و ادبی خدمات
نام مرتب	:	محمد فرمان ندوی
صفحات	:	۱۵۳
تعداد اشاعت	:	۵۰۰
کپوزنگ	:	محمد اشرف زین

با هتمام

محمد عبداللہ ندوی ندوی

9839214572

mamndnu@gmail.com

بِسْمِ اللَّهِ الرَّحْمَنِ الرَّحِيمِ

عَنْ أَبِي ذِرٍ رَضِيَ اللَّهُ عَنْهُ قَالَ : قَيلَ لِرَسُولِ  
اللَّهِ صَلَّى اللَّهُ عَلَيْهِ وَسَلَّمَ : أَرَأَيْتَ الرَّجُلَ يَعْمَلُ الْعَمَلَ مِنَ  
الْخَيْرِ وَيَحْمَدُ النَّاسَ عَلَيْهِ ؟ قَالَ : تَلَقَّ  
عَاجِلَ بَشَرَى الْمُؤْمِنِ . ( رَوَاهُ مُسْلِمٌ : ۶۷۳۱ )

حضرت ابوذرؓ سے روایت ہے کہ رسول اللہ ﷺ سے دریافت کیا گیا: ایسے  
شخص کے بارے میں فرمائیے کہ جو نیک عمل کرتا ہے، اور اس کی وجہ سے لوگ  
اس کی تعریف کرتے ہیں (کیا اسے نیک عمل کرنے کا ثواب ملے گا؟ لوگوں کا  
اس کی تعریف کرنا ریا کاری میں تو داخل نہیں ہوگا) آپ ﷺ نے ارشاد  
فرمایا: یہ توموں کو جلد ملنے والی بشارت ہے۔ (مسلم شریف: ۶۷۲۱)

# فہرست

دیباچہ طبع دوم  
پیش لفظ

## باب اول مختصر تعارف

۹	علمی و انتظامی مشغولیات مرحلہ دار	تعلیم
۱۰	ایوارڈ برائے اعتراف علمی و ادبی خدمات	دعویٰ اسفار
۱۳	تصنیفات	عربی تائیں
۱۴	اردو کتابیں	اردو کتابیں
۱۵	عربی ترجمے	عربی ترجمے
۱۶		
۱۷		

## باب دوم

### چند عربی و اردو تصنیفات و تالیفات: تعارف و تذکرہ

۱۹	شعراء، الرسول فی غوء الواقع والقریض	مفلکرا سلام حضرت مولانا سید ابو الحسن علی حسینی ندوی
۲۰	صور من واقع الدين	حضرت مولانا سید محمد رابع حسینی ندوی
۲۱	الصحافة الاسلامية سرأ تحا وتطورها	حضرت مولانا سید محمد رابع حسینی ندوی
۲۲	اسلامی ثقافت اور ندوۃ العلماء	حضرت مولانا سید محمد رابع حسینی ندوی
۲۵	محاضرات فی فن التدریس	حضرت مولانا سید محمد رابع حسینی ندوی
۲۶	اسوة حسنة کے آئینہ میں	مولانا سعید الرحمن الاعظمی ندوی

۱	مولانا عبد اللہ عباس ندوی	اسوہ حسنہ: جذبہ ایمانی اور سرمایہ محبت کی علامت
۲	پروفیسر وحی احمد صدیقی	اسلام اور مغرب
۳	مولانا سید محمد واصح رشید حنفی ندوی	اسلامی ثقافت اور ندوۃ العلماء
۴	مولانا اندر الرحیق ظنہ ندوی	خطبات علم و دعوت
۵	ڈاکٹر منظور عالم	اسلام اور مغرب ایک قابل قدر اضافہ
۶	مولانا شمس الحق ندوی	رسال شفقوتوں کے سائے میں
۷	مولانا خالد سیف الشرحانی	رسال شفقوتوں کے سائے میں
۸	ڈاکٹر مسعود الحسن عثمانی	رسال شفقوتوں کے سائے میں
۹	صحابی محمد راشد خان ندوی	شخصیت کا مرقع اور جامع دستاویز
۱۰	مولانا عصیر الصدیقی ندوی	اسلامی ثقافت اور ندوۃ العلماء (۱)
۱۱	مولانا عصیر الصدیقی ندوی	اسلامی ثقافت اور ندوۃ العلماء (۲)
۱۲	مولانا محمد ہاشم ندوی	اسلامی ثقافت اور ندوۃ العلماء ایک تعارف
۱۳	مولانا انعام مقاسی ندوی	رسال شفقوتوں کے سائے میں
۱۴	مفہیم سعید عزیزی ندوی	رسال شفقوتوں کے سائے میں
۱۵	مولانا امین الدین شجاع الدین	حضرت مولانا شاہ ابرار الحق ایک تذکرہ
۱۶	مولانا نور العالم خلیل امین ندوی	محاضرات فی فن التدریس
۱۷	مولانا محمد علاء الدین ندوی	قابل علم و ادب

## باب سوم توصیفی کلمات

- |     |  |
|-----|--|
| ۸۹  | آپ کے بغیر ہم ایک قدم آگے نہیں بڑھ سکتے            |
| ۹۱  | علمگیر ہمہ جہت اور لازوال خوبیوں کا حسین و دلش چکر |
| ۹۳  | البعث الاسلامی کی تحریر یہ برق بے اماں             |
| ۹۷  | فکر و نظر، علم و عمل، فہم و فراست کا حسین تنگم     |
| ۱۰۰ | وہ آئے گھر میں ہمارے، خدا کی قدرت ہے               |

۱۰۲

۱۰۷

گلرندوہ الحلاء کے ترجمان اور نسل نو کے عظیم معمار  
بڑی مشکل سے ہوتا ہے چن میں دیدہ ور پیدا

### باب چہارم منظوم تأثیرات

- |     |   |                                 |
|-----|---|---------------------------------|
| ۱۱۱ | میرا مخدوم وہ، میں اس کا خادم             | مولانا رئیس الشاکری ندوی        |
| ۱۱۳ | نازش عربی ادب حضرت سعید الاعظمی           | مولانا ابو مسعود اظہر غوری ندوی |
| ۱۱۴ | خطابات اور امامت کا تو بس کیتا ہے کامل ہے | امجد سہار پوری                  |
| ۱۱۶ | میں گناہیں تیری کیا خوبیاں کیا کیا صفات   | محی الدین احمد گلquam راپوری    |
| ۱۱۷ | سنۃ اسلاف کا تو ہے جاہد پاساں             | راحت غازی پوری                  |
| ۱۱۹ | سعید الاعظمی کا ذکر ہے سارے زمانے میں     | مولانا اکبر علی ندوی            |

### باب پنجم مولانا چند علماء اور دانشوروں کی نظر میں

- |     |                            |
|-----|----------------------------|
| ۱۲۱ | پروفیسر بیکزادہ منظور احمد |
| ۱۲۲ | ڈاکٹر منظور عالم           |
| ۱۲۵ | ڈاکٹر انور جلال پوری       |
| ۱۲۶ | ڈاکٹر سلطان شاکر ہاشمی     |
| ۱۲۶ | رفعت احمد شیدا صدیقی       |
| ۱۲۷ | مولانا رئیس الشاکری ندوی   |
| ۱۲۸ | مولانا طارق شفیق ندوی      |
| ۱۳۱ | مولانا رحمت اللہ ندوی      |
| ۱۳۲ | صحابی رضوان احمد فاروقی    |

## باب ششم

### مولانا محترم کے چند مفہومات اور بیان کردہ علمی واقعات

- ۱۳۲ احساس ذمہ داری اور مقصدیت کی روح
- ۱۳۲ انسان جلد باز واقع ہوا ہے
- ۱۳۲ اسلامی عبادات اجتماعیت کا مظہر
- ۱۳۲ اللہ ہی خلاق عالم ہے
- ۱۳۲ عافیت سب سے بڑی نعمت
- ۱۳۲ معاملات کی خرابی کی وجہ غذا میں نزاہت کا نہ ہونا
- ۱۳۲ تعلیم کا مقصد تبلیغ
- ۱۳۵ کامیاب زندگی کے لئے دو شرطیں
- ۱۳۵ طلباء کے لئے دورہ نما اصول
- ۱۳۵ ائمہ مساجد کا مقام و مرتبہ
- ۱۳۶ تحدیث بالعمارة
- ۱۳۶ حد سے زیادہ قانونی ہونے کی خرابی
- ۱۳۷ تکبر دور کرنے کا علاج
- ۱۳۸ اللہ کی عبادات رزق کی ضامن
- ۱۳۸ سمجھی مذاہب نے انسانیت کی تعلیم دی ہے

- ۱۳۹ محنت و کوشش کا میابی کی شاہکلید
- ۱۴۰ سعید حلیہ کا واقعہ
- ۱۴۰ اہل اللہ کے بیہاں دنیاواروں کا کیا درجہ ہوتا ہے

## باب ہفت

- ۱۴۱ مولانا نام ذله سے متعلق مواد کتابوں میں
- ۱۴۲ یونیورسٹیوں میں لکھ جانے والے تحقیقی مقالات
- ۱۴۳ اردو و عربی خطوط کے چند نمونے
- ۱۴۴ پہلا نمونہ
- ۱۴۵ دوسرا نمونہ
- ۱۴۶ السیرۃ الذاتیۃ
- ۱۴۷ دراستہ
- ۱۴۸ حیاتہ العلمیہ
- ۱۴۹ مؤلفاتہ
- ۱۵۰ رحلاتہ
- ۱۵۰ جوائز تقدیریہ
- ۱۵۳ مرتب کی کتابیں اور ترجیحات

# دیباچہ طبع چہارم

الحمد لله كفى وسلام على عباده الذين اصطفى، أما بعد:  
 رقم کی زبان التدریب العزت کے تشکر و امتنان سے لبریز ہے کہ دسمبر ۲۰۱۲ء  
 میں شائع ہونے والا یہ تعارفی رسالہ بہت محقرمات میں ختم ہو گیا۔ فلکہ الحمد والشکر۔  
 شاہقین کے اصرار اور دلچسپی کے پیش نظر مرید اضافوں کے ساتھ یہ رسالہ از سرنو  
 مرتب کیا جا رہا ہے، مولانا مدظلہ العالی کی شخصیت ایسی ہے کہ اس پر مستقل کتاب تصنیف  
 کرنے کی ضرورت ہے۔

لیکن سردست کتابوں کے تبرے اور علماء و انشوران قوم و ملت کے گرانقدر  
 تاثرات پر مشتمل یہ رسالہ شائع کیا جا رہا ہے۔ تاکہ ایک نظر میں شخصیت کی ہلکی جملہ  
 سامنے آجائے۔

التدان کو جزائے خیر سے نوازے۔ (آمین)

محمد فرمان ندوی

۱۴۳۸/۶/۵

(استاذ دارالعلوم ندوۃ العلماء)

۱۴۰۷/۳/۵

## پیش لفظ

الحمد لله رب العالمين والصلوة والسلام على سيد المرسلين، محمد وعلى آله وأصحابه أجمعين، أما بعد:

مخدوم گرامی قدر!

چمنستان مولانا محمد علی مونگیری میں جن قابل قدر شخصیات نے نمایاں مقام حاصل کیا، ان میں آپ کا نام سنہرے حروف سے لکھا ہوا ہے، آپ کی ذات ایسی ہشت پہل ہے کہ بیک وقت آپ کامیاب استاذ، کہنہ مشق خطیب، مشہور صحافی، مایہ ناز و صاحب نظر عالم، ہر دلعزیز مصنف، ماہر ادیب اور صاحب دل واعی ہیں، آپ کی ذات فکر و عمل، علم و ممتازت کا خوبصورت سکم ہے، جہاں سے ہزاروں ششگان علم نے طویل عرصہ سے سیرابی حاصل کی ہے، اور ہنوز یہ سلسلہ جاری ہے۔ آپ کی تصنیفات تنوع، بولمنوی اور مواد کی کثرت سے ممتاز ہیں، آپ نے تصنیف و تالیف کا شغل عام مصنفوں کی طرح نہیں رکھا، بلکہ وقت کی اہم ضرورت، اور زمانہ کے تقاضے کو پورا کیا ہے، جب ضرورت تھی کہ شعراء المرسلوں ﷺ کا تعارف مفصل، مدل اور جامع اندماز میں کرایا جائے تو آپ کے قلم گہر بار سے ایسے لعل و گہر نکلے جو تاریخ کا جزو، لا ینک بن گئے، حضرت مولانا سید ابو الحسن علی حسني ندوی رحمۃ اللہ علیہ نے بجا فرمایا تھا: ”یہ کتاب تاریخ اور ادبی تقدیم کا اہم نمونہ اور حقیقت کا عکس جیل ہے“ آپ کی تقریباً تین درجیں کتابیں اس بات کی شہادت کے لئے کافی ہیں کہ آپ کا قلم شاداب، نگاہ بلند، فکر ارجمند اور قلب دردمند ہے اور بقول شخص: ”آپ کا اسلوب جاظح کی استاذی، ابن المفعع کی سلاست، عبد الحمید کا تاب کا نزالاپن، عبد القاہر جرجانی کی بلاغت اور اپنے استاذ و مرتبی حضرت مولانا سید ابو الحسن علی حسني ندوی کی پرسو زبان کا حامل

ہے۔

## ندوۃ العلماء کے بطل جلیل!

ندوۃ العلماء ایک طاقتوں عالمی دعویٰ، اصلاحی اور علمی تحریک ہے، اس نے سوا صدی قبل آنے والے فتنوں کا مقابلہ کرنے کا ایسا جامع نظام بنایا، جس کی افادیت پہلے سے زیادہ آج محسوس کی جا رہی ہے۔ آپ اس منبع علم و معرفت اور مرکز تعلیم و تربیت کے بہترین مرتبی، اور افراد ساز شخصیت ہیں۔ ہم شاگردوں کو اس کا اعتراف ہے کہ پابندی وقت کے ساتھ جس طرح آپ نے علوم و معارف کے دریا بھائے، اور تحقیق و تصنیف کا جو مزارج پیدا کیا، اظہار حق کا وجود بدیا، ہماری زندگی کے کاموں میں استمرار و مداومت کی جو ختم ریزی آپ نے کی، تعلیم و تدریس اور انتظام و انصرام کو نجسن و خوبی انجام دینے کا جو نمونہ پیش کیا، وہ اس زمانہ میں نایاب نہیں تو کیا ب ضرور ہے، آپ نے ہر گام اور ہر موڑ پر (چاہے وہ الاصلاح کا اسٹیج ہو یا النادی کا، جمعہ کے خطبے ہوں یا درس کے حلقات) طلباء کو یہ نصیحت کی:

تو اگر با خبر اپنی حقیقت سے ہو      تیری پہ انس و جن، تو ہے امیر جنود  
        معمار نسل نو!

ایک مفکر نے صحیح لکھا ہے کہ انسان یا تو اتنا لکھ جائے کہ اس کو پڑھا جائے، یا اتنا کام کر جائے کہ اس پر لکھا جائے۔ اس قول کے تناظر میں اگر ہم آپ کی دارالعلوم ندوۃ العلماء میں ۲۰ رسالہ تدریسی زندگی پر نظرڈالتے ہیں تو معلوم ہوتا ہے کہ آپ نے اپنی زندگی کا ہر منٹ مفید سے مفید تر کاموں میں صرف کیا، تصنیفات کے علاوہ اگر البعث کے صرف اداریوں کا جائزہ لیا جائے تو اندازہ ہو گا کہ ۵۸ سال میں (پانچ سو اسی) اداریے تحریر فرمائے اور اگر الارائد کے کلمہ الارائد کا جائزہ لیا جائے تو ۵۳ سال میں (بارہ سو چھیانوے) کلمہ ہوں گے، واضح رہے کہ البعث کا ہر افتتاحیہ ۶ صفحے کا، اور الارائد کا ہر کلمہ بڑے ایک بڑے صفحے پر مشتمل ہوتا ہے۔ یہ صرف ندوہ کے دو عربی ترجیحانوں کی بات ہے، ورنہ اردو میں دس سال تک تعمیر حیات کے مدیر معاون کی حیثیت سے، اور بعد میں متنوع موضوعات پر وقتاً فوقتاً

جو مضمایں شائع ہوئے وہ الگ ہیں، ندائے ملت، رضوان لکھنؤ، الجعیۃ دہلی، کاروان ادب لکھنؤ وغیرہ میں آپ کے قیمتی مضمایں ایک انصاف پرور مؤرخ کی نظر وہ سے کیے اوجمل ہو سکتے ہیں، آپ کی ذات شاعر کے اس مصروع کی حقیقی مصدقہ ہے:-

کہکشاں کی انجمن میں جیسے ہو ماہ تمام

اور یورپ میں جو کام اکیڈمیاں انجام دیتی ہیں اس کو برصغیر کا ایک فرد پورا کرتا ہے۔ گویا آپ اپنی ذات میں ایک انجمن ہیں، جس کے فیض یافتگان بے شمار ہیں۔ آپ کے ذاتی کمالات اور خصوصیات ایسی ہیں جن کے لئے ایک بڑی تصنیف درکار ہے، ان خصوصیات کو دیکھ کر بے ساختہ یہ شعر زبان پر آتا ہے

يا سعيد الأعظمي أنت تسري في دمي  
حضرت مولانا سید عبدالحی حسنی تدریسی ایوارڈ (منعقدہ پر گرام منجانب عالمی تنظیم  
ابنا نے ندوی لکھنؤ ۱۹۰۲ء) کے لئے آپ کی شخصیت ہر اعتبار سے موزوں اور مناسب  
ہے۔ من لم يشكر الناس لم يشكرا اللہ۔

**نبوت:** مولانا محترم کی علمی اور ادبی خدمات کے اجمالی تعارف کے لئے اس کتابچہ کو مرتب کیا جا رہا ہے، نئی نسل کو آپ کی شخصیت میں بے شمار قابل تقلید نہ مونہ ملیں گے، امید ہے کہ یہ حیرتی کوشش توفیق الہی مفید ہوگی۔

مولانا مذکورہ کا اجمالی تعارفی خاکہ پہلے آٹھ صفحے میں مرتب کیا گیا تھا، اب ۸۰ سے زائد صفحات میں قدرے تفصیل کے ساتھ پیش کرنے کی سعادت حاصل ہو رہی ہے، اس مجموعہ کی طباعت کی پوری ذمہ داری برادرم مولانا مناظر الاسلام حسنی ندوی (ناظم جامعہ امام الحیزی نسوان، ستارہ کالونی دوبکا وجزل سکریٹری مروہ ایجوکیشنل فاؤنڈیشن لکھنؤ) نے لی، ہم ان کے مخلوقوں ہیں، اس سے پہلے بھی وہ اجمالی خاکہ اپنے فاؤنڈیشن سے شائع کر چکے ہیں، اللہ تعالیٰ قبول فرمائیں۔

محمد فرمان ندوی

استاذ دارالعلوم ندوۃ العلماء، لکھنؤ

۱۴۳۵ھ / ۱۹۱۶ء

مطابق ۱۵ ربیعہ ۱۴۰۵ھ / ۱۹۸۶ء

# باب اول

## مختصر تعارف

نام: مولانا ذاکر سعید الرحمن الاعظمی ندوی

ولدیت: حضرت مولانا محمد ایوب عظیمی (شیخ الحدیث جامعہ تعلیم الدین ذا بھل گجرات)

تاریخ ولادت: ۱۳/ مئی ۱۹۳۲ء

## تعلیم

علمیت و فضیلت جامعہ مقام الحکومتو

تحصص ادب و تکمیل ادب دارالعلوم ندوۃ العلماء، لکھنؤ

زیر تربیت مفکر اسلام حضرت مولانا سید ابو الحسن علی حسنه ندوی

تدریب کلیتہ المعلمین بغداد یونیورسٹی، عراق زیر تربیت علامہ محمد تقی الدین بلالی مرکاشی

ڈاکٹریٹ برعنوان: ”شعراء الرسول فی ضوء الواقع والقريض“

زیر غرائی حضرت مولانا سید محمد رابع حسنه ندوی دامت برکاتہم

## علمی و انتظامی مشغولیات مرحلہ وار:

استاذ دارالعلوم ندوۃ العلماء ۱۹۵۵ء تا حال

شریک ادارت بوقت اجراء ماہنامہ ”بعث الاسلامی“ ۱۹۵۵ء

شریک ادارت بوقت اجراء پندرہ روزہ ماہنامہ ”الرائد“ ۱۹۵۹ء

چیف ایڈٹر ماہنامه "البعث الاسلامی" ندوۃ العلماء ۱۹۷۹ء  
 نائب نگران اعلیٰ پندرہ روزہ "الراہنہ" ندوۃ العلماء  
 مشرف اداری دارالعلوم ندوۃ العلماء ۱۹۹۱ء تا ۱۹۹۳ء  
 صدر شعبہ عربی دارالعلوم ندوۃ العلماء ۱۹۹۳ء تا ۱۹۹۹ء  
 مہتمم دارالعلوم ندوۃ العلماء ۲۰۰۰ء تا حال  
 ممبر تاسیسی عالمی رابطہ ادب اسلامی ۱۹۸۳ء  
 نائب صدر دینی و تعلیمی کنسٹل اتر پردش  
 بانی و چانسلر انٹیگرل یونیورسٹی، لکھنؤ  
 ناظم اعلیٰ معہد الفروع الرحمانی دوہگا، لکھنؤ  
 سرپرست جامعۃ المؤمنات الاسلامیۃ، دوہگا، لکھنؤ  
 مشرف الجامعہ جامعہ ام الحیرن سواں (دارالیتائی) بردوہی روہ، لکھنؤ  
 امام و خطیب جامع مسجد ندوۃ العلماء  
 رکن آل اندیا مسلم پرنس لابورڈ  
 رکن دارا مصنفوں، اعظم گزہ

## ایوارڈ برائے اعتراف علمی و ادبی خدمات:

صدر جمہوریہ ایوارڈ برائے عربی زبان و ادب ۱۹۹۳ء  
 مولانا محمد احمد پرتا گڑھی ایوارڈ لکھنؤ ۱۹۹۸ء  
 ہارون رشید عیگ میمور میل ایوارڈ لکھنؤ ۲۰۰۴ء  
 نیشنل ایوارڈ برائے ادب لکھنؤ ۱۹۹۸ء

محدث جلیل مولانا حبیب الرحمن عظیٰ ایوارڈ لکھنؤ ۲۰۰۶ء  
 مولانا عبدالجید فرنگی محلی ایوارڈ برائے تعلیم من جانب اسلامک سینٹر آف انڈیا لکھنؤ  
 مؤسسه زائد بن سلطان آل خسیان دہلی ۲۰۰۸ء  
 مولانا ابوالحسن علی حسني ندوی ایوارڈ من جانب اسلامک سوشن اینڈ کلچرل فورم، ممبئی ۲۰۰۷ء  
 تعلیمی ایوارڈ من جانب جامعہ نداء الصالحات، مظفر گرے ۲۰۰۹ء  
 سریسید تعلیمی ایوارڈ من جانب اتحاد ماڈل اسکول لکھنؤ  
 مولانا محمد احمد پرتا بگڑھی ایوارڈ برائے عربی صحافت ۱۳ / فروری ۲۰۱۰ء  
 فخر ملت ایوارڈ من جانب ماہنامہ چوتھی درشی لکھنؤ ۲۰۱۰ء  
 علامہ سید سلیمان ندوی صحافی ایوارڈ من جانب مرودہ فاؤنڈیشن لکھنؤ ۲۰۱۱ء  
 علامہ عبدالحی تعلیمی ایوارڈ برائے علمی تنظیم ابانے ندوہ ۲۰۱۳ء  
 لا اف نائم اچیومنٹ من جانب او آئی انس دہلی ۲۰۱۳ء  
 مولانا آزاد تعلیمی ایوارڈ من جانب آزاد میوریل اکادمی لکھنؤ ۲۰۱۳ء  
 علامہ ڈاکٹر تقی الدین ہلالی ایوارڈ، من جانب علامہ ابوالحسن علی حسني فاؤنڈیشن مظفر پور ۲۰۱۳ء

## دعویٰ اسفار

سعودی عرب، مصر، عرب امارات، کویت  
 پاکستان، نیپال، سنگاپور، ترکی، لندن  
 بنگلہ دیش، فوجی، آسٹریلیا، برطانیہ  
 عمان، شام، عراق، قطر، جنوبی افریقہ وغیرہ

## تصنيفات عربى كتامىں

شعراء الرسول فى ضوء الواقع والقريض (متعدد ايدیشن، انڈیا، بیروت، وہی)

الدعوة الإسلامية: منجزات، مشكلات، طرق المعالجة۔

ساعة مع العارفين۔ (دو حصے)

صور من واقع الدين

محدث الهند الكبير حبيب الرحمن الأعظمى

ندوة العلماء توجه التحدي بالكبير

الإمام أحمد بن عرفة الشهيد

الصحافة العربية: نشأتها وتطورها

حضارتنا وحضارتهم (على قيد الطبع)

الأدب والإسلام (على قيد الطبع)

محاضرات في فن التدريس

## اردو کتابیں

اسوہ حنفیہ کے آئینہ میں (جدید و معیاری ایڈیشن)

اسلام اور مغرب

علم القراءات

تذکرہ اہل ول

اسلامی ثقافت اور ندوۃ العلماء (جدید و معیاری ایڈیشن)

حضرت مولانا ابراہم حق رحمۃ اللہ علیہ: ایک تذکرہ

حضرت مولانا امداد اللہ ہبھا جرکیؒ اور ان کے نامور خلفاء  
 / ۲۸ سال شفقتوں کے سایہ میں  
 تذکرہ مولانا حکیم عزیز الرحمن اعظمی  
 خطبات علم و دعوت

## عربی ترجمے

- أسباب سعادة المسلمين و شقائهم
- الحافظ ابن تيمية عليه السلام (رجال الفكر والدعوة للعلامة الندوى)
- منهج الدعوة في الإسلام
- صورتان متضادتان
- القرن الخامس عشر
- توزيع الشروقة في الإسلام
- القرآن يتحدث إليكم
- أسبوعان في تركيا

## باب دوم

عربی و اردو تصنیفات و تالیفات

تعارف و مذکره

## شعراء الرسول فی ضوء الواقع والقریض

### تاریخ اور ادبی تنقید کا ایک نمونہ

حضرت مولانا سید ابو الحسن علی حسنی ندوی

اللہ تعالیٰ نے محترم مولانا سعید الرحمن عظیمی ندوی استاذ ادب عربی اور چیف ایڈٹر ماہنامہ البعث الاسلامی کو ”شعراء الرسول فی ضوء الواقع والقریض“ کے نام سے تالیف کرنے کی توفیق عطا فرمائی، مؤلف نے شعراءِ اسلام کے شعری مقام و مرتبہ کا تاریخی و تنقیدی جائزہ لیا ہے، اور اس میں انصاف پسند مورخ کا کردار ادا کیا ہے۔

یہ کتاب تاریخ اور ادبی تنقید کا ایک نمونہ اور حقیقت کا عکس جیل ہے، کتاب کے مراجع کی ایک طویل فہرست ہے، جس سے مؤلف کی کدو کاوش اور جدوجہد کا صحیح اندازہ ہوتا ہے، اس عظیم الشان علمی خدمت کا سب سے کم اعتراف یہ ہے کہ اس پر مؤلف کو ڈاکٹریٹ کی ڈگری تفویض کی جائے۔

## صور من واقع الدين

(دین کی چند نقوش)

حضرت مولانا محمد رابع حسني ندوی دامت برکاتہم

مولانا سعید الرحمن عظیٰ ندوی کا زمانہ ادارت ماشاء اللہ بہت طویل اور تحریر و کتابت سے بھر پور ہے، وہ مسلسل مسلم نوجوان کو صحیح اسلامی فکر سے روشناس کرتے ہیں، ان کا قلم طرز ادا اور اسلوب کے لحاظ سے بہت ممتاز ہے، ان کے لکھنے ہوئے بعض افتتاحیہ اسلامی بیداری اور دینی شعائر پر تھے، جو بہت پرتاشیر اور مواد سے لبریز تھے۔

مولانا سعید الرحمن عظیٰ کے محبین نے انہیں مضامین کو کتابی شکل میں مرتب کیا، تاکہ ان کا نفع عام و تام ہو، مجھے امید ہے کہ یہ کتاب مسلمانوں کو دین و اسلامی ثقافت کی طرف لانے میں نمایاں کردار ادا کرے گی۔

## الصحافة الاسلامية: نشأتها وتطورها

حضرت مولانا محمد رانج حسني ندوی دامت برکاتہم

ابنائے ندوہ نے صحافت کے میدان میں جنگ عظیم دوم کے بعد دوبارہ حصہ لیا، ان میں نمایاں نام مولانا محمد الحسنی کا ہے، ان کے رفیق مولانا سعید الرحمن عظیمی تھے، انہوں نے ایک طرف البعث الاسلامی کو پوری آب و تاب کے ساتھ نکالا، دوسری طرف اردو زبان میں ماہنامہ تعمیر حیات ندوہ العلماء کو مجلس صحافت کی طرف سے جاری کیا، مولانا محمد الحسنی کے انتقال کے بعد مولانا سعید الرحمن عظیمی صاحب کی ادارت میں البعث الاسلامی جاری ہے، اور ان کے شریک کار مولانا سید واضح رشید حسني ندوی ہیں۔ ان دونوں ایڈیٹر ہوں کی مخصوصانہ کوششوں سے پرچ نے عربوں کے درمیان مقبولیت حاصل کر لی، اور ندوۃ العلماء کی اسلامی فکر کے ترجمان کی حیثیت سے سوئے منزل رواں ہے۔

مولانا سعید الرحمن عظیمی کو صحافتی میدان کا وسیع تجربہ ہے، اور اس موضوع میں ان کو فنی اخصاص بھی حاصل ہے، ان کے محبین نے ان تجربات کو قلمبند کر کے کتابی شکل میں مرتب کرنے کا مشورہ دیا، الحمد للہ انہوں نے بحکم و خوبی اس کام کو انجام دیا، اور زمانہ قدیم سے لے کر حال تک شائع ہونیوالے پرچوں، اور تحقیقی مجلات کا جائزہ پیش کر دیا ہے، ان کا یہ کام اپنے موضوع پر انسانیکو پہنچ دیا کا درجہ رکھتا ہے۔

# اسلامی ثقافت اور ندوۃ العلماء

حضرت مولانا محمد رابع حنفی ندوی دامت برکاتہم

الحمد لله رب العالمين والصلوة والسلام على سيد  
المرسلين وختام النبيين سيدنا محمد الصادق الأمين وعلى الله  
وصحبه أجمعين، أما بعد:

ندوۃ العلماء کا قیام اسلامی تعلیمی و تربیتی تحریک کی حیثیت سے آج سے سوا سوال  
قبل اسلامیہ میں عمل میں آیا تھا، اس وقت کے حالات دیکھ کر اس وقت کے مستند علمائے دین  
اوہ مسلم دانشور حضرات کو یہ احساس ہوا تھا کہ مغربی استعمار کے سیاسی و حکومتی غلبے سے مسلمانوں  
میں احساس شکست و ناکامی کی صورت میں مسلمانوں کی سیاسی و حکومتی شکست کے ساتھ ان  
کے دینی علوم اور اسلامی ثقافت کو بھی خطرہ پیش آگیا ہے، اس میں مسلمانوں کو سیاسی و حکومتی سطح  
پر تدارک و اصلاح کی صورت تو بہت دشوار ہو گئی ہے، لیکن تعلیمی اور تربیتی سطح پر تدارک کا موقع  
ابھی ہاتھ سے نہیں گیا ہے، چنانچہ ملک کی صاحب اثر و رسوخ اور دینی ولی در در کھنے والی  
شخصیتوں نے جن کاملت کے مختلف مکاتب فکر سے تعلق تھا اپنے اپنے طور پر تعلیم و تربیت  
گاہوں کے قیام کا راستہ اختیار کرنے کی کوششیں کیں، اسی ضمن میں پھر دینی علوم کو بچانے اور  
قامر رکھنے کی بھی فکر کی، اسی سلسلہ میں علوم دینیہ کی تعلیم کے ساتھ اجتماعی زندگی سے گہر تعلق  
رکھنے والے علوم سے بھی واقف کرانے کی ضرورت بھی محسوس کی، تاکہ ملت اسلامیہ کی دینی  
و ثقافتی خصوصیات کی بھی حفاظت کی جاسکے، اسی کے ساتھ مسلمانوں میں جو گروہ بندیاں اور  
مصلحتی ملکروں ہے اس کو دور کرنے کی کوشش کی جائے، اور پوری امت اسلامیہ اپنی ملی وحدت

قائم رکھ سکے، اس کو شش کے لئے ندوہ العلماء کا قیام عمل میں لا یا گیا تھا، اور تعلیم و تربیت کے لئے ایک تعلیم گاہ دارالعلوم کے نام سے لکھنؤ ہی میں قائم کی گئی، جسے دارالعلوم ندوہ العلماء کہتے ہیں، گذشتہ سو اس سالہ مدت میں ندوہ العلماء نے اپنے اس مقصد کے حصول کے لئے مکان حدد تک کام انجام دیا، دینی علوم کو پوری طرح قائم رکھتے ہوئے نصاب تعلیم میں ضروری اجتماعی مضامین داخل کئے، اور خطرات سے واقف کرنے کے لئے جن معلومات کی ضرورت ہے ان سے واقف کرانے کا بھی انتظام کیا۔

انسان کی اجتماعی زندگی متنوع پہلو رکھتی ہے، اس میں علم کے ساتھ ثقافت کا بھی پہلو آتا ہے، یہ پہلو زندگی گذارنے کے طریقے اور سلیقے سے وابستہ پہلو ہے، ثقافت کا پہلو وقت کے تقاضوں اور انسانی روحانیات اور ذوق سے تعلق رکھتا ہے، جو حالات کے بد لئے اور علاقوں کے فرق سے ایک دوسرے سے فرق رکھتا ہے، ثقافت کا تعلق علم سے اور ذوق سے دونوں سے ہوتا ہے، اس میں علمی معلومات، حسن ذوق، زبان و ادب اور زندگی کے طرز عمل جیسی خصوصیات ہوتی ہیں، زندگی گذارنے کے لئے جن امور کی ضرورت ہے ان سے واقفیت اور ان کا خیال رکھنے کی ضرورت ہوتی ہے، چنانچہ ندوہ العلماء سے فائدہ اٹھانے والوں میں علم کے ساتھ اجتماعی زندگی کے ضروری تقاضوں سے واقفیت کے پہلو مانایاں ہوتے ہیں۔

دارالعلوم ندوہ العلماء کے مہتمم مولاناڈا کٹر سعید الرحمن عظیٰ ندوی صاحب جوندوہ العلماء، کے عربی ترجمان مجلہ البیث الاسلامی کے رئیس اخیر اور متعدد اہم اور وقیع کتابوں کے مصنف بھی ہیں، ندوہ العلماء میں تقریباً ساٹھ سال سے تعلیم کے لئے اپنی آمد کے وقت سے اس وقت تک تعلیمی و انتظامی معاملات سے گذرنے کی وجہ سے ندوہ العلماء اور اس کی کارگذاری سے اچھی واقفیت کے حامل ہیں، اس لئے ان کی یہ کتاب ”اسلامی ثقافت اور ندوہ العلماء“ کئی حیثیتوں سے اہم اور وقیع کتاب بن گئی ہے۔

پیش نظر کتاب ایک سمینار میں پیش کئے گئے ان کے مقالات اور بعض دوسرے مضامین جوانہوں نے مختلف موقعوں پر لکھے تھے کا ایک اچھے انداز میں پیش کیا گیا مجموعہ

ہے، جیسا کہ مصنف نے بھی اپنے پیش لفظ میں وضاحت کی ہے، وہ رقم طراز ہیں :

”پیش نظر کتاب ”اسلامی ثقافت اور ندوۃ العلماء“ کے نام سے موسوم ہے، اس کے لکھنے کی تقریب یہ ہے کہ رابطہ عالم اسلامی نے ۱۹۸۷ء میں دارالعلوم ندوۃ العلماء کے احاطہ میں علماء، دعاۃ اور ائمہ کی تربیت کے لئے ایک تدریبی کمپ کا اہتمام کیا۔ اس موقع پر متعدد اساتذہ دارالعلوم کو مختلف موضوعات پر اپنے خیالات پیش کرنے کا موقع ملا، رقم کو بھی ”اسلامی ثقافت“ کے عنوان سے چار قسم کے موضوعات پر اپنے خیالات کے اظہار کا تدریبی جلسوں میں موقع ملا، بعض احباب کے اصرار پر اس کی طباعت کا جب خیال آیا تو موضوع کی مناسبت سے ابھی حال میں لکھا ہوا ایک مضمون عنوان ”اسلامی ثقافت کا سرچشمہ: قرآن کریم اور ندوۃ العلماء کا اس کے ساتھ خاص انتہاء“ بھی اس میں شامل کردیا گیا اور نحو و صرف کی تدریس پر لکھا ہوا ایک مضمون نیز بлагت : نظریہ اور فن، اور اسلامی ادب اور کچھ غیر اسلامی نظریے اس کتاب میں شامل کرنا مناسب سمجھا گیا اور اسی کے ساتھ ندوۃ العلماء کی تحریک، اس کے اعلیٰ مقاصد و ضرورت اور اس کے مؤسسان اور اس کے اسلامیین علماء کا ذکر کرنا بھی ضروری معلوم ہوا۔“

ان مقالات و مضامین کے جمع کرنے میں عزیزی مولوی محمد فرمان ندوی (استاذ دارالعلوم ندوۃ العلماء) سے انہوں نے تعاون لیا، اور اس طریقے سے مضامین و مقالات کا یہ مجموعہ، کتاب کے طبع جدید میں کچھ مزید اضافوں کے ساتھ قارئین کے سامنے ہے، اور ندوۃ العلماء کی تحریک، اس کے مقاصد اور اس کے کاموں کو سمجھنے کے لئے ایک اچھی پیش کش ہے، اس سے ندوۃ العلماء اور اسلامی ثقافت کی اہمیت اور کاموں کی وضاحت سامنے آتی ہے اور انشاء اللہ یہ سمجھی کے لئے ایک معلومات افزائی اور مفید پیش کش ثابت ہوگی۔

اللہ تعالیٰ نافع بنائے اور مبارک و قبول فرمائے۔ آمین

## محاضرات فی فن التدریس

### حضرت مولانا سید محمد رابع حسنی ندوی

عالم وادیب اور کامیاب استاذ مولانا ذاکر شعید الرحمن عظیمی ندوی کی یہ کتاب بیسویں صدی عیسویں کی آٹھویں دہائی میں دارالعلوم ندوۃ العلماء کے کلییۃ التربیۃ میں دینے گئے محاضرات کا مجموعہ ہے، ان کے ذمہ تعلیم و تدریس کا موضوع پرورد کیا گیا تھا، تو انہوں یہ محاضرات دئے، دارالعلوم ندوۃ العلماء میں شروع ہی سے مولانا تدریس سے وابستہ رہے، وہ اس میدان کا خاص تجربہ رکھتے ہیں۔ مزید یہ کہ انہوں نے اس موضوع کو متخصصین کی کتابوں کی روشنی میں پڑھا ہے۔

محاضرات کا یہ مجموعہ مفید اور رہنمای اصولوں پر مشتمل ہے۔

**تقبل اللہ من الشیخ سعید الاعظمی هذا العمل۔**

**وجعله نافعاً لمن يهمه هذا الموضوع۔**

(۱۳۳۵/۶/۲۲)

# عرض حال

## اسوہ حسنہ کے آئینہ میں

از: مولانا سعید الرحمن الرأ عظیم ندوی

الحمد لله و كفى و سلام على عباده الذين اصطفى.

رسول اللہ صلی اللہ علیہ وسلم کی سیرت طیبہ اور حیات مبارکہ کے کسی واقعے یا کسی قول کو زبان سے بیان کرنا، یا قلم کے ذریعے احاطہ تحریر میں لانا ایک عظیم سعادت ہے۔ امت کے علماء اور مؤرخین نے اپنے اپنے زمانے میں اور اپنے علمی ذوق کے مطابق کسی نہ کسی انداز میں نبی آخر الزام محمد رسول اللہ صلی اللہ علیہ وسلم سے اپنے تعلق کا اظہار کیا ہے۔ اہل زبان نے تقریروں اور بیانات کے ذریعہ سیرت طیبہ کے واقعات پیش کئے ہیں اور اہل قلم نے مبسوط و مفصل یا مختصر اور منتخب حالات پر کتابیں لکھی ہیں۔ اہل درس و تدریس نے احادیث کی کتابوں پر بحث کے دوران آپ صلی اللہ علیہ وسلم کے اقوال و اعمال اور ارشادات و اشارات کو تحقیق و مطالعہ کی روشنی میں پیش کر کے اسلامی کتب خانے میں مزید اضافہ کیا ہے۔ یہ مل اسلامی تاریخ کی ابتداء سے آج تک تسلیل کے ساتھ قائم رہا ہے اور تلقیامت جاری رہے گا۔ ہر شخص نے اپنی استعداد اور اپنے امتیاز کے مطابق اس عطر بیز سیرت اور اس کی روح پر خوشبو سے مشام جاں معطر کیا ہے۔ شاعروں نے مدحیہ قصائد اور نقیۃ کلام کا تحفہ امت کو پیش کیا ہے۔ انشا پردازوں نے اپنے خاص اسلوب میں ان

خوبیوں کو پھیلایا ہے، اور سیرت نگاروں نے اس پاکیزہ زندگی کے تمام جزئیات و کلیات تفصیل کے ساتھ خیم جلوں میں بیان کیا ہے۔ اور اسوہ حسنة کی نہایت دل کش انداز اور تاریخی حقائق کی روشنی میں تعریف و تشریح کی ہے، اور ”لقد کان لکم فی رسول اللہ اسوہ حسنة“ کے مفہوم کو خوبصورت اور موثر انداز میں امت کے سامنے پیش کیا ہے، اور یہ ثابت کیا ہے کہ یہی وہ اسوہ حسنہ ہے جس کی چک دار اور طاقت و روشی مسلمانوں کی زندگی کے تمام گوشے کو ہمسردم منور کھلتی ہے، اور زمان و مکان کے اختلاف کے باوجود اس کے دریائے جود و خامیں بھی کوئی کمی نہیں آتی۔

ابتدائے طالب علمی سے میری یہ تمنا ہے کہ رحمۃ للعلیمین صلی اللہ علیہ وسلم کے فیض رحمت کا کوئی قطرہ اور ان کے بحر مواد کا کوئی صدف مجھے بھی حاصل ہو جائے اور میں بھی چند لفظوں کا کوئی گل دستہ سجا کر رحمۃ للعلیمین کے غلاموں کی صفات میں کھڑے ہونے کے قابل ہو سکوں، بالکل اسی طرح جس طرح بازار مصر میں حضرت یوسف علیہ السلام کی خریداری کے لئے ایک بڑھیا پنپنے کاتے ہوئے سوت کو لے کر خریدار ان یوسف کی صفات میں کھڑی ہو گئی تھی۔ میں نے مختلف موقع پر سیرت طیبہ کے مختلف پہلوؤں پر بھی عربی میں، اور زیادہ تر اردو میں لکھنے کی کوشش کی تھی، انہیں مضامین کو سمجھا کرنے کی تمنا پوری ہو رہی ہے۔ اس کا نام ”اسوہ حسنة کے آئینے میں“ رکھا گیا ہے۔ خدا کرے اسم بآسمی ہو۔

اس مختصری کتاب میں سیرت طیبہ کے مختلف پہلوؤں کے ساتھ سیرت نگاری کے فن میں شہرت پانے والے رحمۃ للعلیمین کے مصنف مولانا محمد سلیمان منصور پوری اور ان کی کتاب کی خصوصیات پر ایک مفصل مضمون ہے۔ اسی طرح عربی زبان میں، ہندوستانی علماء کی سیرت نگاری کے ذکر پر مشتمل ایک دوسرا مضمون بھی شریک اشاعت کیا گیا ہے۔

حضرور اکرم صلی اللہ علیہ وسلم کے شاعروں میں عبد اللہ بن رواحة رضی اللہ عنہ کا تذکرہ اور ان کی شعری خصوصیات نیز آپ صلی اللہ علیہ وسلم کے صحابی حضرت ابو عبیدہ بن جراح جن کو امین امت کا لقب اور شکر اسلام کی قیادت کا مرتبہ عطا فرمایا گیا تھا۔ اور جو

سیرت طیبہ کی ایک اہم کڑی اور تاریخ اسلام کا ایک روشن باب بن کر چکے، ان دونوں حضرات کا تذکرہ بھی کتاب کی زینت ہے، اخیر میں سیرت کے ایک بڑے جلسے میں اس موضوع پر کی گئی ایک برجستہ تقریر بھی شریک اشاعت کی گئی ہے، اس کا عنوان ہے: "سیرت طیبہ کا پیغام عام مسلمانوں کے نام"۔

یہ کتاب تاریخی تسلسل سے ہٹ کر محض موضوع کی مناسبت سے چھوٹے بڑے مضامین پر مشتمل ہے، اس میں بعض عربی مضامین کا ترجمہ بھی شامل ہے۔  
بعاہے کہ اللہ تعالیٰ اس مختصری کتاب کو دینی نفع اور حضور کرم صلی اللہ علیہ وسلم کی ذات گرامی سے کسی درجے میں تعلق و محبت اور اتباع سنت و اطاعت کا ذریعہ بنائیں۔ آمین

# اسوہ حسنہ کے آئینہ میں

## جذبہ ایمانی اور سرمایہ محبت کی علامت

حضرت مولانا عبداللہ عباس ندویؒ

الحمد لله رب العالمين وسلام الله على سيد المرسلين خاتم  
النبيين سيدنا و مولانا محمد النبي الصادق الأمين۔

أما بعد!

جناب رسول اللہ صلی اللہ علیہ وسلم کی ذات گرامی سے شیفٹگی اور عقل و وجود ان کی  
وابستگی ہم مسلمانوں کا عزیز ترین سرمایہ ہے۔ اور تاریخ اسلام کے ہر دور میں علمائے کرام  
نے عقیدت و محبت کے گل دستوں سے کاشانہ نبوت کے درود یوار سجائے ہیں، آپ کے  
لائے ہوئے دین پر جان و مال، عزت و آبرو، دنیوی عیش و راحت سب کچھ قربان کیا ہے،  
اور آپ کے نام نامی کی حرمت و عظمت باقی رکھنے کے لئے جب ضرورت پڑی ہے، اپنی  
جان یہ کہتے ہوئے پیش کی ہے کہ-----۔

جان نذر محقر است حافظ  
از بہر ثمار خوش نباشد

الحمد لله يجذب جان ساري آج بھي قائم ہے۔ مسلمان اقتصادي لحاظ سے پستی  
کے شکار ہیں، دنیوی سیاست کی بساط پر ان کے ہر مہرے مات کھا چکے ہیں، اخلاقی  
کمزوریاں ان کے معاشرے میں جگہ بنا چکی ہیں، جہل و افلات، بے ما یگی و بے عملی میں  
کسی پست سے پست قوم سے بلند نہیں، تمام علمی جائزے بتاتے ہیں کہ ان کو اب تک

تاریخ کے دھنڈکوں میں غائب ہو جانا چاہئے تھا، مگر دنیا کا مشاہدہ یہی ہے کہ یہ اب تک سانس لے رہے ہیں، اپنا وجود ثابت کئے ہوئے ہیں، باطل کی آندھیوں اور طوفانوں کے درمیان اسلام کا جراغِ روشن کئے ہوئے ہیں۔

اس کا سبب یہ ہے کہ اگر چنان کے اندر سے سب کچھ مٹ چکا ہے، مگر رسول اللہ صلی اللہ علیہ وسلم کی ذات گرامی سے عقیدت و ایمان نہیں مٹ سکی ہے، مسلمان برے سے برا سکی، بعمل اور بے کردار سکی لیکن اگر اس کو رسول اکرم صلی اللہ علیہ وسلم کے نام پر پکارا جائے تو اس کے اندر زندگی اور حرارت کا خون دوڑنے لگتا ہے۔

مسلمانوں کے اندر اس حس کو باتی رکھنے اور اس تعلق کو زندہ رکھنے کا کام علمائے ملت نے کیا ہے۔ ان کا کام بہت محنت طلب بھی رہا ہے کہ ایک طرف عقیدہ توحید پر قائم رکھیں، خالق و مخلوق، عبد و معبد کے رشتے کو فراموش نہ ہونے دیں، تو دوسری طرف رسول اللہ صلی اللہ علیہ وسلم کی ذات اقدس سے وابستگی کو پختہ سے پختہ ترکتے رہیں۔ یہ کام الحمد للہ تمام مسلم درسگاہوں نے انجام دیا ہے۔ ہر مرد سے کی زینت قال اللہ اور قال الرسول سے رہی۔ صرف زینت ہی نہیں بلکہ ہر مرد سے کا حاصل یہی نام نامی ہے

خوشا مسجد و مدرسہ و خانقا ہے

کہ در و بے بود قیل و قال محمد بن عثیمین

ندوۃ العلماء کے دارالعلوم کو اللہ تعالیٰ نے اس راہ میں توفیق خاص سے نوازا ہے۔ سیرت النبی پر جو خدمت اس درسگاہ کے منتسبین سے لی، وہ اللہ کا احسان عظیم ہے۔ حضرت علامہ سید سلیمان ندوی سے لے کر حضرت مولانا سید ابو الحسن علی حسینی ندوی نے اس موضوع پر اپنا گہرائی نقش چھوڑا ہے۔

پیش نظر کتاب اسی درس گاہ کے ایک قابل فخر فرزند، مولانا سعید الرحمن عظی کے جذبہ ایمانی اور سرمایہ محبت کی علامت ہے۔ یہ سیرت نبوی پر ان کے مقالات کا مجموعہ ہے۔ روایات و واقعات کی صحت زرخاصل کے مانند ہے:

## هجان الحی کالذهب المصفی

صبيحة ديمة يجنيه جان

پھر انداز بیان میں جوش ہے، محبت ہے، عقیدت و ادب کا ایک آبشار ہے،  
خطابت و بلاغت کا شاہ کار ہے۔

مولانا سعید الرحمن صاحب کے والد ماجد حدیث نبوی کے استاذ تھے، اور  
حدیث شریف کا موضوع ذات گرامی ہے رسول اللہ صلی علیہ وسلم کی! اس طرح وراثت میں  
آپ کو حب نبوی کی دولت ملی ہے۔ آپ نے ڈاکٹریٹ شعراء رسول صلی اللہ علیہ وسلم:  
حضرت کعب بن مالک الانصاری، حضرت حسان بن ثابت الانصاری، حضرت عبد اللہ بن  
رواحہ اور حضرت کعب بن زہیر بن ابی سلمی رضی اللہ عنہم کے کلام پر کیا ہے۔

کئی سال کے شب و روز کی دیدہ ریزی سے یہ سرمایہ علم و ادب کی ڈالی سجا کر  
آنحضرت صلی اللہ علیہ وسلم کی خدمت عالی میں پیش کر چکے ہیں۔

ان شعرائے آستانہ نبوت کی صحبت و خدمت کا شرف حاصل کرنے کے ساتھ  
ساتھ دارالعلوم ندوۃ العلماء میں ادب و بلاغت کی اوپجی کتاب پڑھتے پڑھاتے طبیعت  
میں رچ جانے والی ایک کیفیت پیدا ہو گئی وہ حب نبوی سے عبارت ہے۔

موصوف الحمد للہ ملک کے باہر عرب ممالک کے علمی حلقوں میں معروف ہیں،  
پینتالیس (۱) سال سے ”البعث الاسلامی“ کی ایڈیٹری کر رہے ہیں، ہزاروں صفحے  
عربی میں لکھ چکے ہیں۔ ان کی تحریریں عرب ممالک میں مقبول ہیں۔ ندوے کی جامع مسجد  
کے امام و خطیب ہیں۔ ان کے جمعے کے خطبے حرم بیت اللہ اور حرم نبوی شریف میں دیئے  
جانے والے خطبوں کی یاد دلاتے ہیں۔ اوقات کی پابندی کا اس درجے اہتمام رکھتے ہیں  
کہ مسجد کے مصلی ان کی آمد پر اپنی گھری ملائیں۔

حضرت مولانا سید ابو الحسن علی ندوی قدس سرہ کے عزیز ترین اور قابل اعتماد

شاگردوں میں ان کا شمار ہے۔ حضرت کی وفات کے بعد جب جناب مولانا سید محمد رائح حسني ندوی، ندوے کے ناظم منتخب ہوئے، تو ان کی جگہ پر مجلس انتظامیہ ندوۃ العلماء نے انہیں مہتمم منتخب کیا۔ اور الحمد للہ بڑی محنت اور لگن سے یہ خدمت سرانجام دے رہے ہیں۔

اللہ تعالیٰ انہیں قوت و صحت سے سرفراز فرمائے۔ آمين!!

پیش نظر مقالات سیرت، جس کا نام ”اسوہ حسنہ کے آئینے میں“ رکھا ہے، اصلاحی و دعویٰ مضامین پر مشتمل ہے۔ حضرت رسول اکرم صلی اللہ علیہ وسلم کی ذات اقدس تمام انسانوں کے لئے ایک ایسا نمونہ ہے، جس کی پیروی کی جاسکے، اسی کو اسوہ حسنہ کہتے ہیں۔ اور یہی فرق ہے اسلام کی دعوت دینے والے رسول اور جو گیانہ فلسفے کے علم برداروں میں کہ ان کی پیروی ناممکن ہے۔ کیوں کہ وہ حدود بشریت سے بہت دور ہیں، اور پیغمبر اسلام صلی اللہ علیہ وسلم کی پیروی ممکن ہے کیونکہ وہ بشریت کے تمام فضائل و خصائص سے معمور ہیں۔

فاضل مصنف نے آخر میں قاضی سلیمان منصور پوری<sup>۱</sup> کی رحمۃ للعالمین اور اپنے استاذ مخدوم مولانا سید ابو الحسن علی ندوی<sup>۲</sup> کی ”السیرۃ النبویۃ“ پر علیحدہ علیحدہ دو تاثراتی و تجزیاتی مقالے بھی اس مجموعے میں شامل کئے ہیں، جو فائدہ اٹھانے کی چیز ہے۔

بارک اللہ فی علمنہ و عملہ، وبارک فی حیاتہ و مسعاہ۔

(۱) اب سال ۱۴۰۱ھ میں ۶۲ سال پورے ہو چکے ہیں، فالحمد للہ علی ذلك

## اسلام اور مغرب

جناب پروفیسر و مسی احمد صاحب صدیقی  
سابق مفتی ممال و نائب ناظم ندوۃ العلماء

یہ کتاب ان مضاہین کا مجموعہ ہے جو مولانا سعید الرحمن صاحب عظیمی ندوی نے مختلف اوقات میں لکھے، کچھ ریڈیو سے براڈ کاست ہوئے، کچھ مختلف باوقار جریدوں میں شائع ہوئے، ان مضاہین کے اکٹھا کرنے اور کتابی شکل دینے کا کام ان کے شاگرد مولوی محمد فرمان ندوی نے انجام دیا ہے، جس کے لئے وہ حد تعریف کے مستحق ہیں، ورنہ یہ ہیرے موتی فائلوں میں بند رہتے اور ان سے استفادہ کرنے کا موقع بہت کم لوگوں کو ملتا۔

جناب مولانا اسلامی دنیا کی ایک بڑی جانی بوجھی شخصیت ہیں، ان کی شہرت اپنے ملک کی سرحدوں سے نکل کر عالم عرب میں پہنچ چکی ہے، جہاں ان کا ان کے علم و فضل کے سبب سے بیدا کرام ہوتا ہے، جس کے وہ بجا طور پر مستحق ہیں، وہ ایک تحریر عالم، ایک شاندار معلم، مؤرخ اور مفکر ہیں، کلاسیکل دینی مضاہین پر گہری نگاہ ہونے کے ساتھ ساتھ وہ علوم جدیدہ سے بھی گہرا تعلق رکھتے ہیں، اور حالات حاضرہ، ان کے وقوع اور وجود ہات پر ایک ماہر کی طرح نگاہ ڈالتے ہیں۔

تحریر کا جو ملکہ مولانا کو ودیعت ہوا ہے وہ محض ایک ہنر ہیں ہے، بلکہ ایک وجدانی قوت ہے، یہ مصف کے علم، روح کی پاکیزگی اور قوت بصیرت کی آئینہ دار ہے، یہ مضاہین متنوع اور منفرد ہیں، گوایک مشترک نام کے تحت جمع کئے گئے ہیں، الگ الگ موضوعات پر ہونے کے باوجود ایک ربط فکری رکھتے ہیں، یہ رابط آفرینی کی دانستہ کوشش کے سبب

سے نہیں ہے، بلکہ مصنف کی مزاجی کیفیت کے سب سے ہے:

اسلام تیرا دین ہے، تو مصطفوی ہے

یہ مضامین مولانا کی اصابت رائے اور سلامت طبع کو گھرے اور شدید جذبات کے ساتھ بیان کرتے ہیں، یہاں ایک ہیئت اور ایک وحدت ہے، حکمت اور بصیرت آمیختہ ہیں، عبارت کا تیور اور لب ولجه معنی کو ہر پڑھنے والے تک پہنچادتا ہے، مضمون نگار کی کیفیت نفسی پڑھنے والے کی طرف منتقل ہو جاتی ہے، کہیں تکلف اور تضخع نہیں، سارے مشاہدات اصلی، سارے جذبات فطری اور سارے بیان سادہ اور پُر کار ہے، جہاں آنسو بہے ہیں وہ انسان کے آنسو ہیں، کوئی بات فہم سے بالا نہیں، کوئی بات انفرادی اور مقامی نہیں، بلکہ عمومی اور ہمہ گیر ہے، وہ پڑھنے والے سے اس علم کی بات کرتے ہیں جو اس کی رسانی میں ہو۔

مولانا کی تحریر اور فکر میں ایک جمالیاتی حسن بھی ہے، اور حقیقت شناسی اور حقیقت نویسی کے ساتھ فلسفیانہ انداز فکر بہت نمایاں ہے، کلی صداقتیں ہیں، یہ مجموعہ ایک ایسی لذت کا سرچشمہ ہے جو ماضی میں جھانک کر اس کے حسن کو دیکھ کر پیدا ہوتی ہے، ایک ایسا رنگ ہے جو حال کی بے اعتدالی یا گم رہی دیکھ کر دل و دماغ کو متاثر کئے ہے، ایک پیغام بھی ہے کہ مستقبل سے نا امید نہیں ہونا ہے اور حال کو بھی سنوارا جا سکتا ہے، یہ مضامین ”ازدل خیز دبر دل ریز د“ کی آئینہ دار ہیں، ان میں ضوا فکنی کی طاقت ہے۔

یہ مضامین پڑھنے والے کے دل میں بے چینی کے ساتھ عزم پیدا کرتے ہیں، جو کچھ ہو رہا ہے وہ بے حد ناپسندیدہ ہے، اس کی تلاشی ہونی چاہئے، ہمیں ایک نئی فطرت نہیں تخلیق کرنی ہے، سآۃ ثانیہ بھی کہنا ضرورت سے زیادہ ہے، ہمیں وہی آب دتاب لانی ہے جو ماضی میں ہماری شان تھی، ہمیں اپنی فطرت میں بالیدگی پیدا کرنی ہے، اسی پیغام کو دہراتا ہے جو رسول امی مصلحتیں کا دیا ہوا ہے اور جس پر عمل کر کے ہمیشہ سر بلند رہے، ہماری قدر یہ ازلی اور ابدی ہیں، کمرے کی وہ کھڑکیاں جو اس گلتان کی طرف کھلتی ہیں انہیں کھلونا ہے، پھر انہیں پھولوں کو دیکھنا ہے، ان کی خوشبو کو اپنے جسم اور دل و دماغ میں بسالیتا

ہے، یہ کتاب اخلاقی ہدایت کے ساتھ حسن بیان سے بھی مزین ہے، یہ تحریر اخلاقی کی مدد اور معادن ہے، یہ باتیں نہیں ہیں، اکثر لوگوں کے دل و دماغ میں ہیں، مگر ایسے عمدہ طریقے سے کبھی بیان نہیں ہو سکیں، یہاں ہدایت اور تعلیم ہے، مولانا کی نگاہ غائر ہے، وہ بتار ہے ہیں کہ ہمارا دین، ہماری نفیسیات اور نظام کا نکات سب متوازی ہیں، یہ دنیا مزرع آختر بھی ہے اور ایک انجمن بھی، مولانا نے حقیقت کو انجمن کی زینت بنادیا ہے۔

اس کتاب کو پڑھ کر مراقبہ کی کیفیت نہیں پیدا ہوتی، جو صوفیوں کو بہت محبوب ہے، یہاں مکمل سکون کی کوئی خواہش نہیں، یقین محکم اور عمل پیغم کا پیغام ہے، اساب اور علل کی توضیح ہے، جن کے حواس فریب خورده ہوں ان کو ایک مردمومن کا مرقع دکھایا جا رہا ہے۔ گوش حقیقت نیوش میں حقیقی باتیں ڈالی جا رہی ہیں، یہ صرف حلقوں خواص کے لئے نہیں، خواص پسند ہونے کے باوجود مولانا کی گفتگو عوام سے ہے۔

مولانا کا پیش لفظ بھی عالمانہ نکات سے بھر پور ہے، مولانا نے اس دور کی جاہلیت کا عرب کے عہد جاہلی سے مقابلہ کیا ہے اور اس نتیجہ پر آئے ہیں کہ یہ دور اس دور سے زیادہ بد نصیب اور جاہلیت کے شکنجبوں میں جکڑا ہے، عرب کے اس دور جاہلیت کے خلاف سر کار دو عالم صلی اللہ علیہ وسلم نے علم جہاد بلند کیا اور اسلام کا پیغام دیا، جس نے عرب کی کایا پلٹ دی اور ایسا معاشرہ وجود میں آیا جو رہتی دنیا تک کے لئے نمونہ بنا۔

مولانا نے بتایا کہ مغرب کا نام نہاد ترقی یافتہ معاشرہ جدید جاہلیت کا مکمل نمونہ ہے اور جب اہل مشرق نے اس کو اپنانے کی کوشش کی تو صرف اس جاہلی پہلو کو اپنانے کی کوشش کی۔

اس کتاب کے مضامین دیگر نظاموں، نظریات اور تمدنی فلسفے کے بال مقابلِ اسلامی منسج حیات کی اہمیت، اس کے بقاء دوام اور انسانی مزاج سے ہم آہنگ ہونے کے بارے میں کتاب و سنت کی روشنی میں تحریر کئے گئے ہیں۔

کتاب کی ابتداء طاقت کے غرور سے ہوتی ہے، حضرت موسیٰ علیہ السلام اور

فرعون کی لڑائی قرآن میں مکالموں کے ذریعہ سے بیان ہوئی ہے، اور بقول مضمون نگار کے ”یہ ایک مختصر کہانی ہے جو ایک ابھرتی قوم کے منشے اور شقی ہوئی قوم کے ابھرنے کی ہے، یہ عبرتوں سے لبریز ہے، اور قوموں کے عروج و زوال کی تاریخ ہے۔“

ایسا ہی مضمون ”مادیت پسندی اور اخلاقی قدرتوں کا زوال“ ہے، اس مضمون کی خاص بات یہ ہے کہ مادیت کے سامنے سپرد़ النے والے لوگوں کی نفیات بیان کی ہے، کیسے مادیت پسندی مقصدی شکل اختیار کرتی ہے، اس کی جزیں مغرب کی مادہ پرست تہذیب میں ملتی ہیں، مضمون خالص منطقی نتائج سے وابستہ ہے، انجام کی طرف روشنی ڈالی کہ آج اخلاقی انارکی اور انسانی قدرتوں کا زوال اسی سبب سے ہے، ایسا ہی مضمون ”اسلام پر دشمنوں کی یورش“ ہے، یہ یورش اسلامی حمالک میں ہر قسم کی معدنیات اور زمینی ڈخانی کی موجودگی کے سبب سے ہے۔

مضامین کا یہ سلسلہ قائم ہے، یہ مضامین بیانیہ نہیں ہیں، بلکہ فکر اور دلائل سے حالات کی پیچیدگی کو بیان کیا ہے، اور نتائج برآئے ہیں، اسلام کے خلاف مغرب کی عداوت اور کینہ کی بھیانک صورت حال کا نقشہ کھینچا ہے۔

اب مضامین میں رواں کی شکل اختیار کر رہے ہیں، کسی مضمون میں ایک مذموم انسانی جرم پر تبصرہ ہے، شکست خورده ذہنیت اور دردیدہ دہنی کو روشنی میں لاتے ہیں، کوئی بھی مضمون ہو کلام پاک ہی سے استفادہ کرتے ہیں، اس کی آیتوں کو لکھتے ہیں اور صورت حال کو اس کی روشنی میں واضح کرتے ہیں، قرآن ہی ان کی سوچ کا طبا ہے، یہی پیغام ہے کہ اللہ کی رسمی کو مضمبوطی سے تھامے رہو، اسی ہی میں سب کی فلاح اور بہبود مضر ہے، لوگوں کو عمل پر ابھارنے کی تاکید ہے: آپ کہہ دیجئے کہ (جو چاہو) عمل کرو، سوا بھی دیکھ لیتا ہے تمہارے عمل کو اللہ، اس کا رسول اور اہل ایمان، جو بگاڑ آیا ہے وہ صرف امید، آرزو سے دور نہیں ہوگا، بلکہ اس کی اصلاح تبلیغی دعوت کے ساتھ قول فعل میں مطابقت پیدا کر کے اسلامی سیرت کو ایک واضح شکل میں پیش کرنے سے ہوگی، اس سے زیادہ بھلی بات کس کی

ہوگی جو اللہ کی طرف بلائے، نیک کام کرے اور کہے کہ میں مسلمان ہوں، مولانا نے فرمایا کہ مسلمانوں کو صحیح اسلام سے روشناس کرنے کے لئے کسی فلسفہ یا نظریہ کی ضرورت نہیں، ان کو حضور اکرم ﷺ کی سیرت طیبہ سے وہ سبق حاصل ہو سکتا ہے، جو کسی اور چیز سے نہیں مل سکتا، اسی طرح مولانا کا مضمون ”عقیدہ تو حید اور مسلمانوں کا موقف“ پر ہے، مضمون کا حاصل یہ ہے کہ اسلام میں غیراللہ کی عبادت کی کوئی گنجائش نہیں، وہ کفر اور شرک کے محکمات سے بھی دور رہنے کا حکم دیتا ہے، انتہائی چشم کشا مضمون ہے۔

اس وقت زمان صاحب کردار اور باشور مسلمان کا منتظر ہے، جس کی رگوں میں اخلاق کی روح جاری اور ساری ہو، تعلیمات دین کا پیکر ہو، شخصیت و کردار اور ایمانی فدا کاریوں کے نمونے پیش کرے۔

مضمون ”ہماری زندگی میں مصائب اور آلام“ میں مولانا نے فرمایا کہ اس کی وجہ صرف یہ ہے کہ ہم نے قائدانہ منصب کو ٹھکرایا اور غلامی کی زندگی پر راضی ہو گئے، خود داری اور شرافت کی زندگی برقرار نہ کرے کی روشن ترک کر دی، ہم اپنی بد بختی اور نامرادی کو دوسروں کے سر پر نہیں تھوپ سکتے، بہر حال حق و باطل کی کشکش جاری رہے گی اور اہل عبرت کے لئے سامان عبرت فراہم کرتی رہے گی، مولانا نے اقبال کا شعر لکھا ہے:

ستیزہ کار رہا ہے ازل سے تا امروز

چراغِ مصطفوی سے شرارِ بُلہی

واقعی روز اول سے یہ سلسلہ قائم و دائم ہے۔

”اسوہ ابراہیمی اور شیوه آذری“ میں مولانا کے اندر کا شاعر بیدار ہوا ہے، پورا مضمون ”بے خطر کو دپڑا آتش نمرود میں عشق“ کی توضیح اور تفسیر ہے، کیے آگ انداز گلتاں پیدا کرتی ہے۔

مضامین کا یہ سلسلہ جاری اور ساری ہے، ہر مضمون کا حاصل یہی ہے کہ شریعت اسلامیہ کا وجود ہر فساد کی اصلاح، انفار اور اجتماعی زندگی میں ظلم و ستم کے خاتمه اور تمام

زمانوں میں ہر جگہ حیات بشری کی خوش بختی اور فلاح کی ضمانت لیتی ہے، اللہ نے جو رسول ہمارے لئے یہیجاوہ ایک بہترین نمونہ ہے اس شخص کے لئے جو اللہ اور آخرت کے دن پر ایمان اور یقین رکھے اور خدا کو خوب خوب یاد کرے۔

یہ مقدمہ غیر ضروری طور پر طویل ہوتا جا رہا ہے، کیا عرض کیا جائے بقول سعدی ”حسن ش غایتے دارو، نہ سعدی را سخن پایاں“ اب اس کو ختم کرتا ہوں، حالانکہ بہت کچھ لکھنے کو رہ گیا ہے، یہ خاتمه اس دعا پر ہے کہ اللہ اس ابر گہر بار کو ایسا ہی برستار کھے اور موتیوں سے سب کے دامن بھر جائیں۔

# اسلامی ثقافت اور ندوۃ العلماء

مولانا سید محمد واضح رشید حسینی ندوی صاحب  
 (معتمد تعلیم ندوۃ العلماء، لکھنؤ)

الحمد لله رب العالمين، والصلوة والسلام على سيدنا محمد  
 وعلى الله وصحبه أجمعين وبعد۔

ثقافت یا تہذیب، علم، فن، ادب، اخلاق، معاملات، عادات اور زندگی کے طور طریقوں پر مشتمل ہوتی ہے، جو کسی خاص فکر، تاریخ اور علاقلائی اثرات پر مبنی ہوتی ہے، اس سے قوم کے مزاج اور زندگی کے بارے میں اس کے تصور کا اندازہ کیا جاسکتا ہے، اس میں بعض عناصر دائری ہوتے ہیں اور بعض متغیر، ثقافت کو عام اور خاص میں بھی تقسیم کیا جاتا ہے۔

اسلامی ثقافت جس کے اثرات مدت کے اعتبار سے ۱۲۰۰ سال سے زیادہ قدیم اور وسیع ترین علاقہ پر قائم ہیں، اور مشرق و مغرب میں اسلامی عقیدہ کو مانے والوں میں یکساں طور پر پائے جاتے ہیں، قرآن مجید اور رسول اللہ صلی اللہ علیہ وسلم کی تعلیمات پر مشتمل ہے، جو عقیدہ توحید کے محور پر قائم ہے، اور اس عقیدہ اور اسلام کے زندگی کے زندگی کے بارے میں تصور کا اثر زندگی کے ہر شعبہ میں نمایاں طور پر نظر آتا ہے۔

قرآن کریم نے عقیدہ سے لیکر اخلاق و معاملات اور زندگی کے ہر شعبہ سے متعلق ہدایات دئی ہیں، جو ایک صالح زندگی اور صالح مساج کے لئے ضروری ہیں، اس میں دین اور عقل، دین اور دنیا کے درمیان متوازن تصور پایا جاتا ہے، دوسرے مذاہب کے برخلاف اسلام نے، فکر، اور تدبیر پر بہت زور دیا ہے، قرآن کریم نے بکثرت، شعور، اور فکر و تدبیر کی دعوت دی ہے۔ وحی کی ابتداء ہی "اقرأ" سے ہوتی ہے، اور اسی طرح انسانی

اخلاق و معاملات کے ایسے اصول بیان کئے ہیں جن سے انسانی زندگی خوشنگوار ماحول میں گزرتی ہے اور ایک دوسرے پر اعتماد، ایثار و محبت اور احترام کا ماحول پیدا ہوتا ہے، اور انفرادی زندگی، ازدواجی زندگی، اجتماعی اور ملی زندگی کے ایسے اصول و ضوابط مقرر کئے ہیں جن سے کشمکش، حق تلفی اور ظلم و زیادتی کے امکانات کچھ کم ہو جاتے ہیں۔

مفکر اسلام حضرت مولانا سید ابو الحسن علی حسنی ندوی رحمۃ اللہ علیہ اسلامی تہذیب کا تعارف ان الفاظ میں کرتے ہیں:-

”اسلامی تہذیب ایسی تہذیب ہے، جس کا ضمیر و خمیر اللہ تعالیٰ کا اسم گرامی اور اس کا لیقین و ایمان ہے، وہ خدائی رنگ (صبغۃ اللہ) میں رنگی ہوئی ہے، اور ایمان و اذعان کی بنیادوں پر قائم ہے، اس لئے اس کو دینی رنگ اور ربانی آہنگ اور ایمانی روح سے الگ کرنا ممکن نہیں، اور اس پر جب بھی عصیت، جاہلی حیثیت، نسلی کشمکش، مادی ہوس، اخلاقی زوال، یا معاشرتی انارکی طاری ہوئی ہے، تو عارضی طور پر خارجی اثرات یا اس ماحول و معاشرہ کی دین رہی ہے، جس سے کوئی اسلامی عنصر نکلا ہے، یا اس میں اسلامی ثقافت سے عدم تاثر و استقادة اور قرآن کریم اور حدیث نبوی اور اسلام کے اولین و اساسی مصادر سے عدم اشتقال کو دخل رہا ہے۔“ (تہذیب و تمدن پر اسلام کے اثرات و احسانات، ص: ۱۳۲)

پیش نظر کتاب مولانا ڈاکٹر سعید الرحمن عظی ندوی مہتمم دارالعلوم ندوہ بالعلماء کے مقالات پر مشتمل ہے، جو انہوں نے اسلامی تہذیب کی تعریف اور اس کے مصادر کے تعارف میں لکھے اور مختلف رسالوں میں شائع ہوئے، اس کے ساتھ ساتھ اسلامی تہذیب کے مصادر، خاص طور پر قرآن کریم جو اولین مصادر ہے، اس کی تعلیم و تدریس کی اہمیت کا بھی ذکر کیا ہے، اور یہ کہ اس میں دارالعلوم ندوہ العلماء کو، ہم مقام حاصل ہے، اس لئے کہ اس نے اپنے نصاب میں قرآن کریم کی تعلیم اور وہ جس زبان میں ہے اس زبان کی تعلیم اور اس کا ذوق پیدا کرنے کو، ہم جگہ دی ہے، انہوں نے دارالعلوم ندوہ العلماء کے ان اساتذہ کا بھی ذکر کیا ہے، جنہوں نے قرآن کریم

کو اپنا اہم موضوع قرار دیا، جن میں علامہ سید سلیمان ندوی، حضرت مولانا سید ابو الحسن علی حسنی ندوی، مولانا اویس صاحب گرامی ندوی اور مولانا عبد اللہ عباس ندوی خاص طور پر قابل ذکر ہیں۔

قرآن فہمی کے لئے عربی زبان و ادب جاننا جتنا ضروری ہے، اس سے زیادہ عربی کے قواعد اور اعجاز قرآن اور بلاغت کا علم بھی ضروری ہے، دارالعلوم ندوۃ العلماء نے اپنے نصاب میں ان موضوعات کو بہت اہمیت دی ہے، بعض مضامین کا تعلق ان موضوعات سے بھی ہے۔

بنیادی مضمون اسلامی ثقافت، اہمیت اور ضرورت ہے، جو رابطہ عالم اسلامی کے ایک ترقیٰ کمپ کے لئے لکھا گیا تھا، اس میں اسلامی تہذیب کی خصوصیات، اس کے بنیادی عناصر، خاص طور پر قرآن کریم پر روشنی ڈالی گئی ہے۔ اور ندوۃ العلماء کو خاص طور سے اسلامی ثقافت کا ایک عظیم مرکز قرار دیتے ہوئے تاریخی حقائق کی روشنی میں اسکے کارہائے نمایاں اور اس کے اساطین علمائے کرام کا تفصیلی تذکرہ اس کتاب کی قیمت میں اضافہ کرتا ہے۔

مولانا تحریر فرماتے ہیں: ”اسلامی ثقافت کا سرچشمہ قرآن اور حدیث ہے، حضور ﷺ نے اسلامی ثقافت کو پوری زندگی میں نہ صرف یہ کہ پیش کیا، بلکہ لوگوں کے سامنے اس کی متعدد صورتوں اور شکلوں کو اجاگر بھی کیا۔“

اس دور میں جس میں مغربی ثقافت جو مخالف اور اخلاقی اصول و ضوابط سے انحراف اور محض مادی مصالح کی رعایت پر مبنی ہے اور وسائل ابلاغ اور تعلیمی اور تربیتی ماحول کے اثرات سے عام ہو ری ہے، اس کی شدید ضرورت ہے کہ اسلامی ثقافت کا تعارف کرنا یا جانے اور اسکی افادیت اور ضرورت کو نمایاں کیا جائے، فساد اور انحراف کے اس دور میں صرف مسلمانوں کے لئے یہ دینی اخلاقی تہذیب ضروری نہیں ہے بلکہ پوری انسانیت کی فلاج اس میں ہے۔

اس سے قبل ڈاکٹر مولانا سعید الرحمن اعظمی کی ایک کتاب ”اسلام اور مغرب“ شائع ہو چکی ہے جس میں دونوں تہذیبوں کا فرق واضح کیا گیا ہے اور وہ علمی حلقوں میں بہت مقبول ہوئی۔

یہ کتاب اس سلسلہ کی دوسری کڑی ہے، امید ہے یہ بھی مفید اور مقبول ہوگی، مولانا کا اسلوب بیان علمی تحقیقی ہونے کے ساتھ ادبی حلاوت کا حامل ہے اور عام فہم بھی ہے۔

# خطبات علم و دعوت

بقلم: جناب مولانا نذر الحفیظ ندوی از ہری  
(عمید کلیٰۃ اللّٰہ العربیۃ، دارالعلوم ندوۃ العلماء، لکھنؤ)

نحمدہ و نصلی علی رسولہ الکریم، اما بعده!

پیش نظر کتاب ان تقاریر کا مجموعہ ہے جو استاذ گرامی قدر مولانا ذاکر سعید الرحمن صاحب اعظمی ندوی مدظلہ نے ادھر و تین سال کے اندر مدارس کے طلباء و اساتذہ کی نشتوں، اصلاح معاشرہ کے عوای جلسوں، طلبہ کی علمی وادبی انجمنوں کی افتتاحی یا اختتامی تقاریب میں کی ہیں، اب انہیں ”خطبات علم و دعوت“ کے نام کتابی صورت میں کیا جا رہا ہے۔

استاذ محترم کی شخصیت محتاج تعارف نہیں، ان کی تحریریں عربی اور اردو میں تقریباً سانچہ سال سے بڑی پابندی سے علمی، دینی اور دعویٰ حلقوں کے سامنے آ رہی ہیں، عربی میں ان کے خطبات جمعہ تو خاص رنگ و آہنگ اور منفرد خصوصیت رکھتے ہیں، مجلہ ”بعث الاسلامی“، پندرہ روزہ راہنمائی کے علاوہ ”تعمیر حیات“ میں تسلسل سے اداری یہ اور مضامین لکھتے رہے ہیں، اب بھی یہ سلسلہ جاری ہے۔ (بارک اللہ فی حیاته)

اگر مولانا کی عربی اور اردو تحریریوں کو جمع کر دیا جائے تو ہزاروں صفحات اور کئی جلدیوں میں یہ مقالات آئیں گے، کچھ مجموعے اردو اور عربی میں شائع ہو کر مقبول بھی ہو چکے ہیں، پیش نظر مجموعہ سمندر میں قطرے کی حیثیت رکھتا ہے، ان تقریروں کا بڑا حصہ علماء، طلباء اور کچھ تقریریں اصلاح معاشرہ کے جلسوں میں کی گئی ہیں، دونوں قسم کے خطبات کا بنیادی پیغام علماء اور طلباء کے لئے ہے: ”علم دین سے رشتہ ہمارا مضبوط و مستحکم ہو، اور عملی زندگی میں ہم اسلام کا نمونہ بنیں، قرآن کریم کو ہم دستور حیات اور سیرت نبوی کو نشان راہ بنائیں“ - ”عام مسلمانوں

سے مطالبہ ہے کہ وہ اپنی زندگی اسلامی سانچے میں ڈھالیں، معاشرہ کے غلط رسم و رواج اور مغربی فکر و تہذیب اور اس کے فتنوں، خصوصاً مادیت اور نفاق کی زندگی ترک کر کے پورے پورے اسلام میں داخل ہو جائیں، اور ملک و ملت کے لئے اپنی افادیت ثابت کریں؟ ”طلباً اپنا مقصد متعین کر کے خود شامی اور ایثار و قربانی کے ذریعہ ترقی کی شاہراہ پر گامزن ہو جائیں۔“ ان خطبات میں جو بر جستہ تقریروں کا مجموعہ ہے، قرآن و سیرت نبوی کو محور بنا کر معاشرہ کی صحیح بنیادوں پر تعمیر کا طریقہ آسان و سادہ اسلوب میں بیان کیا گیا ہے، قرآن شریف اور احادیث نبویہ کی روشنی میں معاشرہ میں پھیلے ہوئے فتنے و فسادات اور عقائد و اخلاق میں گہرائی تک پائی جانے والی خرایوں کا بصیرت افروز تحلیل و تجزیہ، پھر ان سے بچنے کا کیا طریقہ اختیار کیا جائے، مغربی فکر اور مشرکانہ ماحول اور حد سے بڑھی ہوئی مادیت کے مسلمان معاشرہ پر اثرات کا ہم مقابلہ کیے کریں، یہ کتاب شرک و بدعتات کے صحراء میں پھیلے ہوئے آہو کو پھر سوئے حرم چلنے کی ملخصانہ دعوت اور ایک درمند دل کی صدائے۔

سولہ (۱۶) مرکزی عنوانات اور اسی (۸۰) سے زائد ملی مضمایں کے تحت مقرر نے اپنادل کھول کر رکھ دیا ہے کہ اس کے مخاطب علماء اور طلباء تھے، صاحب کتاب کی بنیادی خوبی یہ ہے کہ وہ نوجوان نسل کے ذہن و مزاج، نفیات اور تیزی سے بدلتے معاشرتی اور اخلاقی اور مادی قدروں کے نقی نسل پر گہرے اثرات سے خوب واقف ہیں، اس لئے کہ وہ نصف صدی سے زائد عرصہ سے تعلیم و تربیت سے وابستہ ہیں، ان کی دوسری خصوصیت یہ ہے کہ خطبات جمعہ و عیدین کے ذریعہ عوام و خواص کی ذہنی سطح سے بھی نہ صرف واقفیت رکھتے ہیں، بلکہ مسلمانوں کے ہر طبقہ یہاں تک کہ غیر مسلموں سے بھی ان کے روابط ہیں، استاذ محترم کی ان بر جستہ تقریروں کو پڑھنے والے ہمارے تجزیہ سے اتفاق کریں گے کہ عوام و خواص اور تعلیم یافتہ طبقہ، خصوصاً علماء اور طلباء کی رہنمائی کا اس مجموعہ میں خاصاً مواد موجود ہے، تمام تقریریں ”کلموا الناس علیٰ قدر عقولهم“ کا مصدقہ ہیں، خطبات علم و دعوت گویا علم کو دعویٰ روح اور جذبہ سے سرشار ہو کر علم نافع بنانے کی دعوت ہے۔

# اسلام اور مغرب: ایک قابل قدر اضافہ

ڈاکٹر محمد منظور عالم  
چینز میں آئی اولنس دبلی

معرکہ حق و باطل کے ضمن میں اسلامیت و مغربیت کی کشمکش کا موضوع گزشتہ دو صدیوں سے سرفہرست رہا ہے اور اسی لئے یہ اس پوری مدت میں داعیان اسلام، علماء، مفکرین اور محققین کی توجہ کا مرکز و محور رہا ہے، جنہوں نے اپنی نگارشات، تقاریر اور مباحثوں کے ذریعہ اسلام اور مغرب کی کشمکش کے مختلف گوشوں کو جاگر کیا ہے۔

اسلام اور مغرب کے موضوع پر مولانا سعید الرحمن عظیمی ندوی زید مجده کا زیر نظر مجموعہ مضامین بھی اس سلسلہ کی ایک اہم کڑی اور اس موضوع سے متعلق تحریروں میں قابل تدریاضافہ ہے۔

اس مجموعہ کی ایک خوبی یہ ہے کہ اس میں تقریباً ان تمام پہلوؤں کو زیر بحث لا یا گیا ہے جو اسلام کی مغرب سے کشمکش کے سلسلہ میں عصر حاضر میں اہمیت کے حامل ہیں اور جن کے سلسلہ میں امت مسلمہ خصوصائی مسلمان نسل کو رہنمائی کی ضرورت ہے۔ یہی وجہ ہے کہ مولانا دامت برکاتہم نے امریکہ، یورپ اور مشرق و طی کے حالات و مسائل پر روشنی ڈالنے کے ساتھ ساتھ وطن عزیز ہندوستان میں پیش آنے والے واقعات کا بھی بے لگ تجزیہ کرتے ہوئے راہ راست کی طرف رہنمائی کا فریضہ انجام دیا ہے۔

اس مجموعہ مضامین کی ایک بڑی خوبی یہ ہے کہ 1964 سے آج تک جتنے مسائل

پر بھی مولانا نے قلم اٹھایا ہے ان کو پڑھنے کے بعد زمانہ کے طویل فاصلہ کا احساس ہی نہیں ہوتا، جو فقر، جو طرز، جوانہ از، جو دعوت کارنگ، جو ملت کا درد، جو اعتماد کا صور پھونکنے کی ترپ، جو اتحاد کی پکار، جو بڑی سے بڑی طاقت کی آنکھوں میں آنکھیں ڈال کر دیکھنے کا حوصلہ اور جو اعلاءِ کلنت اللہ کے لئے قربانی، ثابت قدی، استقلال و پامردی کے ساتھ جدوجہد اور اس کو ہمیز کرنے کی کیفیت وجہ بآج سے 4 دہائی قبل کے مضامین میں نظر آتا ہے بالکل وہی رنگ آج بھی ہے۔

اہل علم کی رائے میں مولانا اگرچہ عربی کے بلند پایہ ادیب، صحافی اور مایہ ناز قلم کار ہیں جن کی تحریروں نے عالم عرب کے اعلیٰ تعلیم یافتہ طبقہ سے عربی زبان و ادب کے میدان میں اپنی عقیریت کا لوہا منوایا ہے اور عرب ممالک کے علماء، مفکرین، اسلامی تحریکوں کے قائدین و کارکنان مولانا کی تحریروں اور مولانا کی زیر ادارت شائع ہونے والے ماہنامہ "البعث الاسلامی" سے خود بھی روشنی حاصل کرتے رہے ہیں اور ان کو پھیلانے اور عام کرنے کی ہر ممکن کوشش بھی کرتے رہے ہیں، تاہم پیش نظر مجموعہ مضامین سے مؤلف کی اردو زبان و ادب پر دسترس کا بخوبی اندازہ ہوتا ہے، بلا غلت، زور بیان، تاثیر، سلاست، دل میں اتر جانے کا وصف ان تحریروں کا طرہ امتیاز ہے۔

مولانا کی تحریر کی ایک خوبی یہ ہے کہ سخت ترین حالات اور گھٹاٹوپ اندر ہیرے میں بھی مولانا امید کی کرن اور روشنی کی چند دیکھ لیتے ہیں، وہ کہیں ما یوس نظر نہیں آتے، بلکہ مختلف حالات میں بھی دھارے کو بدل ڈالنے اور طوفان کے رخ پلٹ دینے کی دعوت دیتے ہیں، قرآن کریم اور اسوہ رسول سے استدلال مولانا کے زور قلم میں چار چاند لگا دیتا ہے۔

# ۳۸ سال شفقتوں کے سائے میں

مولانا شمس الحق ندوی  
 (مدیر تعمیر حیات، ندوۃ العلماء)

نام کتاب	۳۸ سال شفقتوں کے سائے میں
تألیف	جناب مولانا ذاکر سعید الرحمن عظیمی ندوی
صفحات	۲۷۲
قیمت	۳۵۰
ناشر	مکتبہ فردوسِ مکارم گلگلکھنو
کتابت و طباعت	عمرہ و بہترین

یہ کتاب مفکر اسلام حضرت مولانا سید ابوالحسن علی حسینی ندویؒ کی دور بینی، دینی و ملی درد، پیش آمدہ حالات کے انجام و عواقب کو بھانپ لینے اور اس کے خطرات کو پورے طور پر سمجھنے والے ذہن رسا کے ساتھ ساتھ اس کی تداہیر اپنانے اور اس کی ہر ممکن کوشش کو بروئے کارلانے اور پوری ہمت و جرأت کے ساتھ اقدام کرنے کا عکس جیل ہونے کے ساتھ ساتھ حضرت مولاناؓ کی مردم شناسی اور ان کی صلاحیتوں کو پروان چڑھانے میں ملخصانہ تریپ و بے کلی کی تصویر کشی کے ساتھ ساتھ مصنف کتاب کے ساتھ حضرت مولاناؓ

کی محبت و شفقت کا جو معاملہ رہا ہے اور مصنف کتاب کا اپنے کو بالکلیہ حضرت واللہ کے حوالہ کر دیئے اور انھیک محنۃ و لگن کے ساتھ کام کرنے اور وقت کے ایک ایک منٹ سے فائدہ اٹھانے کا نقش سامنے آ جاتا ہے، جس نے مصنف محترم کو اس مقام بلند تک پہنچایا، جس نے نہ صرف یہ کہ ان کو ادب عربی کا شناور، بلکہ متعدد قیمتی تصنیفات اور حضرت کے ساتھ ملک و بیرون ملک کے بہت سے سینما روں میں شرکت اور اچھی نمائندگی کے شرف سے نوازا۔ کتاب پر تفصیلی تبرہ مضمون کا متقاضی ہے، مختصر یہ کہ کتاب ۲۸ سال پر پھیلے ہوئے مواد و معلومات کا مجموعہ ہے جو کتاب کے مطالعہ ہی سے معلوم ہو سکتا ہے۔ کتاب میں حضرت مولانا کا جو سراپا آگیا ہے وہ دینی ولیٰ غیرت پیدا کرنے کا اعلیٰ ترین نمونہ ہے۔

مصنف کتاب کو ندوہ کا وہ عہد زریں ملا ہے جو حضرت مولانا کی سرپرستی میں ہے جہت ترقی کا دور رہا ہے، اس زمانہ میں دیگر ترقیات کے ساتھ سیرت سازی و مردم گری کا کام بھی خوب ہوا، جس کی ایک مثال خود مصنف کتاب ہیں، جس کی تفصیل کتاب میں پورے طور پر آگئی ہے، کتاب میں استاذ محترم نے اپنے قابل فخر اساتذہ کا بھی ذکر کیا ہے۔

مصنف محترم نے ”اذ کرو اوتا کم بالخیز“ کے تحت اہم شخصیات، مشائخ، بزرگوں، معاصرین و شاگردوں اور اہل تعلق پر جو کچھ لکھا ہے وہ بھی شامل کتاب ہے۔ حضرت مولانا کی وفات کے بعد ندوہ کی ترقی پر روشنی ڈالتے ہوئے کتاب کے آخری صفحہ پر مصنف محترم تحریر فرماتے ہیں:-

”حضرت مولانا کی شفقوں کے سامنے میں ۲۸ سال گزارنے والے اس رقم آشم کے سامنے حضرت مولانا مرحوم کے حلقة تعلیم و تربیت میں نہایت خوشگوار وقت گزارنے والوں کی فہرست اگرچہ بہت طویل ہے، لیکن ان چند شخصیتوں میں جنہوں نے قافلہ ندوہ العلماء کی سربراہی کو حضرت مولانا کے بنائے ہوئے نقشہ کے مطابق جاری رکھا

ان میں حضرت مولانا کے جائیں حضرت مولانا سید محمد رابع حسینی ندوی مدظلہ العالی کا نام  
نامی سرفہرست ہے، جو حضرت مولانا کے دست راست، رفیق سفر و حضور، صاحب سرو جہرا  
درج رکھتے ہیں۔“

مزید لکھتے ہیں؟۔

”اور ندوۃ العلماء کی قیادت کی ذمہ داری اس کے فکر کی آبیاری اور اس کی اہم  
ترین تعلیم گاہ دارالعلوم اور اس سے متعلق تمام شعبوں کی گمراہی اور سرپرستی میں ان کا کوئی  
ثانی نہیں ہے، اس لیے آج ندوۃ العلماء کی مقبولیت اور ان کے زیر قیادت اس قافلہ کی  
نہایت بہتر طریقہ سے پیش رفت جاری ہے، جو ندوۃ العلماء کی تاریخ میں ایک درخشان  
باب کی حیثیت رکھتی ہے۔“

حضرت مولانا رحمۃ اللہ علیہ نے ندوۃ العلماء کے پیغام کو کس باام عروج پر پہنچایا  
اس کو ان کے صاحب علم و تحقیق ولی صفت طبعزاد شاعر، بڑے بھانجے مولانا سید محمد ثانی  
حسینی رحمۃ اللہ علیہ نے اپنے ایک شعر میں اس طرح ادا کر دیا ہے۔ ع  
”انفاس علی نے روشن پھر ندوہ کا جہاں میں نام کیا“

# ۳۸ سال شفقتوں کے سارے میں

مولانا خالد سیف اللہ رحمانی

سکریٹری آل اندیا مسلم پرنسپل لائبریری  
و ناظم المعبود العالی الاسلامی، حیدر آباد

اس امت کا ایک امتیاز یہ ہے کہ وہ ہے تو امت؛ لیکن وہ نبی کے مقام پر ہے، یعنی جن کاموں کو انبیاء و رسول انجام دیا کرتے تھے، اب وہ کام اس امت سے متعلق کر دیئے گئے ہیں ”لَتَكُونُوا شَهِيدَاءَ عَلَى النَّاسِ وَلَا يَكُونُوا الرَّسُولُ عَلَى كُمْ شَهِيدًا“ (بقرہ: ۱۳۳) انبیاء کے بعض کام تو وہ ہیں جن کو پوری امت سے متعلق کیا گیا تھا اور وہ ہے عامۃ الناس کو دین کی طرف بلانا اور انسانیت کو ضلالت و گمراہی سے بچانا، قرآن نے اس کو امر بالمعروف اور نبی عن المکر سے تعبیر کیا ہے ”كُنْتُمْ حَنِيْزَ أَمْمَةً أَخْرِجْتَ لِلنَّاسِ تَأْمُرُوهُنَّ بِالْمَعْرُوفِ وَنَهَيْتُهُنَّ عَنِ الْمُنْكَرِ“ (آل عمران: ۱۱۰) اور کچھ ذمہ داریاں وہ ہیں جن کو علماء امت سے متعلق رکھا گیا ہے؛ اسی لئے رسول اللہ صلی اللہ علیہ وسلم نے فرمایا کہ انبیاء کی میراث درہم و دینار نہیں ہیں؛ بلکہ علوم نبوت ہیں، لہذا علماء ہی انبیاء کے وارث ہیں ”إِنَّ الْعُلَمَاءَ وَرَثَةُ الْأَنْبِيَاءِ، وَإِنَّ الْأَنْبِيَاءَ لَمْ يُورِثُوا دِينَارًا وَلَا دَرْهَمًا وَإِنَّمَا وَرَثُوا الْعِلْمَ، فَمَنْ أَخْذَهُ أَخْذَ بِحْظَةٍ وَافْرَ“۔ (ابوداؤد، کتاب الحکم، باب الحکم علی طلب العلم) (۳۶۳۱)

لیکن یہ امت کے لئے صرف اعزاز اور فضیلت نہیں؛ بلکہ ذمہ داری بھی ہے، اس امت کو صرف اپنے مفادات کے لئے پیدا نہیں کیا گیا؛ بلکہ انسانیت کی ہدایت و فلاج کے لئے پیدا کیا گیا ہے اور اسی بنابر انھیں خیر امت کا لقب ملا ہے ”کنتم خیزَ أَمْةٍ أُخْرِجْتُ لِلنَّاسِ“ چون کہ سلسلہ نبوت آپ ﷺ پر مکمل ہو چکا ہے اور آپ ﷺ کے بعد کوئی نبی نہیں آ سکتا؛ اسی لئے اس امت میں علماء ربانیین اور داعیان و مصلحین کا تسلسل رہا ہے، کوئی عہد بلکہ کوئی علاقہ ایسے لوگوں سے خالی نہیں رہا، جو دل کی انگیزیاں سلگانے اور ایمان کی حرارت کو عامَ کرنے کا کام کیا کرتے تھے اور ان کو من جانب اللہ امت کے مسائل کے سمجھنے اور ان کی عقدہ کشانی کرنے کی صلاحیت و دیعت کی گئی تھی۔

ہندوستان دنیا کے ان خطوں میں ہے، جہاں بالکل ابتداء میں اسلام کی روشنی پھیل چکی تھی؛ کیوں کہ بعض تاریخی واقعات کے مطابق جنوبی ہند کا ایک راجہ مجوزہ شق القمر کو دیکھ کر مشرف ہے ایمان ہو گیا تھا، اگر یہ روایت صحیح ہو تو کمی زندگی ہی میں نبوت محمدی ﷺ کی کرنیں ہندوستان میں داخل ہو چکی تھیں، یہ بات بھی نقل کی گئی ہے کہ حضور صلی اللہ علیہ وسلم کی حیات مبارکہ ہی میں ہندوستان کا ایک وفد بارگاہِ نبوی میں حاضر ہوا تھا اور آپ ﷺ نے اس کے ساتھ شفقت و اکرام کا معاملہ فرمایا تھا، تاہم اس میں کوئی اختلاف نہیں کہ جتوئے حق اور طلبِ رشد و ہدایت کی غرض سے ہندوستان کا ایک وفد رسول اللہ صلی اللہ علیہ وسلم کی

زندگی کے آخری ایام میں روانہ ہوا؛ لیکن مدینہ منورہ اس وقت پہنچ پایا، جب حضرت عمر فاروق رضی اللہ عنہ کی خلافت کا آغاز ہو چکا تھا، اس کے بعد سے ہمیشہ یہ سرز میں اسلام سے وابستہ رہی اور ایمان کے گل سدا بہار سے شاد کام ہوتی رہی، کئی صحابہ بھی یہاں تشریف لائے اور بہت سے تابعین و تبع تابعین بھی یہاں خیمه زن ہوئے۔

اس کے بعد ہمیشہ علماء و صوفیاء اور داعیان و متكلّمین کے قافلے اس خطہ میں آتے رہے، وہ جہاں گئے اور جہاں اپنی چٹائی بچھائی، رشد و ہدایت کے پودے لہلہنانے لگے، خاص کر جب عالم اسلام میں تاتاریوں نے ظلم و غارت گری کا بازار گرم کیا اور مسلمانوں کی جان و مال اور عزت و آبرو کی بر بادی اور ان کے خون و ہموکی ارزانی اس مقام پر پہنچ گئی کہ اس سے پہلے کہی ایسا روح فرما منظر دیکھا نہیں گیا تھا تو علماء و فقہاء اور مشائخ و صوفیاء نے جو ق در جو ق ہندوستان کا زخم کیا اور نہیں سے ان کا فیض جاری ہوا۔

غرض کہ ہندوستان بھی ان خطوں میں سے ہے، جو اسلامی علوم اور دین کی دعوت و اشاعت کا عظیم مرکز رہا ہے، خاص کر گذشتہ و صدیوں میں ہندوستان سے ایسی وسیع الاثر تحریکات اٹھی ہیں، جنہوں نے پوری دنیا پر گہرے اثرات ڈالے ہیں اور متعدد ایسی عباری شخصیتیں پیدا ہوئی ہیں، جو زمانے کے ساتھ چلنے والی نہیں تھیں؛ بلکہ خود زمانہ ساز تھیں، جو اپنی ذات سے ایک انجمن کا درجہ رکھتی تھیں، ان کی نوائے درد ہندوستان کی حدود ادارے سے نکل کر عالم اسلام اور عالم عرب کے گوشہ گوشہ تک پہنچ گئی، اس نے لاکھوں خواب غفلت میں سوئے ہوئے لوگوں کے لئے صور اسرافیل کا کام کیا اور انہوں نے باطل افکار و تحریکات کے ہجوم میں قبلہ نماۓ حق کا فریضہ انجام دیا۔

ایسی ہی چند منتخب اور گنی چنی شخصیات میں سے ایک ممتاز شخصیت مفکر اسلام حضرت مولانا سید ابو الحسن علی ندوی نور اللہ مرقدہ کی تھی، اللہ تعالیٰ نے انھیں دور رس نگاہ، اخاذہ ذہن، درد مندل، حالات کی تہہ تک پہنچنے والا دماغ، اسلام اور اسلام سے مربوط ہر شے سے بے پناہ عشق، رسول عربی سے حد درجہ محبت و وارفتگی، دل و دماغ پر دستک دینے والی زبان اور قلب و نظر کو فتح کر لینے والا قلم عطا فرمایا تھا، وہ حسن اخلاق کا پیکر تھے، جو شخص جتنا قریب ہوتا وہ اسی قدر ان کی محبت کی شہنم سے خنک بارہوتا، اگر کوئی شخص ایک

بار بھی مل لیتا تو وہ عرصہ تک آپ کی ملاقات کی حلاوت سے شاد کام رہتا، علم و عمل، فکر و نظر اور دل و دماغ کی جو جامعیت ان کی شخصیت میں نظر آتی ہے، گذشتہ صدی میں علامہ سید سلیمان ندویؒ کے علاوہ کہیں اور نظر نہیں آتی، وہ واقعی علامہ اقبالؒ کے مردِ موم اور دانائے راز تھے اور شاعرِ مشرق کے اس شعر کا مصدقہ تھے :

اس کی امیدیں قلیل، اس کے مقاصدِ جلیل  
اس کی ادا دل فریب، اس کی گنگہ دل نواز

ان کی زندگی کا ایک نمایاں پہلو افرادِ اوسازی اور مردم گرمی ہے، نہ جانے کتنی ہی شخصیتیں جو آج علم و ادب کے آسمان پر کو اکب واجنم بن کر درخشاں ہیں، انھیں اسی خورشید تربیت نے درخشنائی دی ہے، اور مختلف لوگوں نے اپنی اپنی صلاحیت، اپنے اپنے ظرف اور سعادت مندی کے لحاظ سے کب فیض کیا ہے، ان میں ایک نمایاں ترین شخصیت مخدوم گرامی استاذ الاساتذہ حضرت مولانا سعید الرحمن عظیمی دامت برکاتہم کی ہے، تدریس کے ذریعہ ان کی فیضِ رسانی تقریباً نصف صدی کو محیط ہے، وہ قلمیں ادب کے تاجور اور میدانِ علم کے فاتح شہسوار ہیں، ہزاروں طالبانِ علومِ نبوت نے ان سے کب فیض کیا ہے، جو خود شہروں شہروں، ملکوں ملکوں چشمہ فیض بننے ہوئے ہیں، وہ زمانہ کے بیض شناس صحافی ہیں اور ملکی اور عالمی حالات پر ان کے فکر انگیز تجزیے اصحابِ نظر کو متاثر کرتے ہیں، اردو اور خاص کر عربی زبان و ادب کا ذوق انھیں میں جانب اللہ و دیعت ہوا ہے، میں نے خود بعض عرب علماء سے ”البعث الاسلامی“ اور اس کے اداریوں کی منہ بھر بھر کر تعریف سنی ہے، افرادِ اوسازی کا ملکہ انھیں اپنے استاذ و شیخ سے حاصل ہوا ہے، خوردنوازی اور چھوٹوں کی حوصلہ افزائی کے لئے وہ ایک مثال اور نمونے کا درجہ رکھتے ہیں، اصول کی پابندی اور نظم و ضبط کے معاملہ میں پختگی کا سبق ہم جیسے خوردوں کو ان سے حاصل کرنا چاہئے، اوقات و معمولات کی پابندی میں ان کی مثال شاید و بایدل سکے، وقت نماز کا ہو یا سبق کا، دفتری

کاموں کا ہو یا تلاوت کا، مولانا کے معمول کو دیکھ کر گھری ملائی جاسکتی ہے، جہد مسلسل کی ایک تصویر اور سراپا صدق و صفا:

نرم دم گفتگو، گرم دم جتو  
رزم ہو یا بزم ہو، پاک دل و پاکباز

مؤلف کتاب کے ان کمالات میں ان کی ذاتی صلاحیت اور خدا داد استعداد کے ساتھ ساتھ ایک طرف اپنے استاذ و شیخ حضرت مولانا علی میان ندوی کی صحبت با فیض کا اثر ہے اور دوسری طرف ایک علمی و دینی خانوادہ سے تعلق کا بھی، آپ کے والد ماجد حضرت مولانا محمد ایوب عظیم اپنے عہد کے جلیل القدر علماء اور مقبول و معروف اساتذہ حدیث میں تھے، جامعہ تعمیم الدین ذا بھیں میں ٹولیں عرصہ تک بخاری شریف کی تدریس ان سے متعلق رہی، آپ کے برادر بزرگ حضرت مولانا حکیم عزیز الرحمن صاحب نہ صرف فن طب میں اختراعی اور اجتہادی شان رکھتے تھے؛ بلکہ انھیں اسلامی علوم میں بھی بڑا درک حاصل تھا، اور نہایت ذہین و طبع شخص تھے، اس حقیر کو بھی ان سے ملاقات کی سعادت حاصل ہے؛ پس وہ مجھ پر بہت میریان بھی تھے، ان کی مجلسی گفتگو بڑی عالمانہ اور معلومات افزای ہوا کرتی تھی، پھر مولانا جس خاک سے اُنھے ہیں یعنی عظمہ گڑھ، وہ واقعی پاضی قریب میں "شیراز ہند" کا درجہ رکھتا تھا، جس نے علامہ شبلی نعمانی جیسے مورخ، سیرت نگار، محقق و صاحب طرز ادیب اور مولانا عصیب الرحمن عظیمی جیسی علم حدیث کی نایبغہ روزگار شخصیت کو پیدا کیا اور جہاں سے خاص کر حدیث، تاریخ اور ادب کے میدان میں کام کرنے والی بڑی بستیاں اور دوزبان کو اور ملت اسلامیہ ہند کو ملیں۔

یہ تالیف جو اس وقت میرے سامنے ہے، یہ بیک وقت آپ بیتی بھی ہے اور جگ بیتی بھی، مولانا کو ان کے والد ماجد نے یوں تو ندوہ میں داخلہ کے لئے بھیجا تھا؛ لیکن اصل مقصد یہ تھا کہ آپ حضرت مولانا علی میان ندوی کے دامن تربیت سے وابستے ہوں؛ چنانچہ یہ وابستگی ایسی الٹوٹ رہی کہ تاوم آخریں آپ مولانا کے مقرب ترین اور معتمد ترین لوگوں میں شامل رہے اور ندوہ کے ساتھ آپ کا تعلق لازم و ملزم کا سارہا، مؤلف گرامی نے اپنی اس

تالیف کو تینیں (۳۳) ابواب میں تقسیم کیا ہے، پہلے تین ابواب میں آپ کی طالب علمی کا تذکرہ ہے، جس میں ندوۃ العلماء کے مقاصد، ندوہ کی فکر اور اس کا مزاج، زمانہ طالب علمی میں حضرت مولانا علی میاں ندوی سے تعلیمی و تربیتی تعلق کا تذکرہ ہے، چوتھے باب سے لے کر بیسویں باب تک کا حصہ حضرت مولانا علی میاں ندوی کی فکر، ان کی داعیانہ کاوشوں، ان کی علمی فتح مندویوں، عالم اسلام سے تعلق، اور عالم اسلام اور بر صیر میں حضرت مولانا کی پذیرائی، مختلف ملنکوں اور علاقوں کے اسفار اور ان مواقع پر حضرت مولانا کے خطابات اور ان کے ننانجی و اشات کی تفصیلی داستان ہے اور یہ داستان ایسی خوش اسلوبی اور زبان و ادب کی رعنائی کے ساتھ لکھی گئی ہے کہ پڑھنے والے کے لئے اس کی لذت بڑھتی چلی جاتی ہے اور مؤلف کی محبت و عقیدت کی خوبیوں پر ہر سطر پر قاری کے مشام جاں کو معطر کرتی ہے۔

اس داستان میں بہت سی اہم شخصیتوں کا ذکر خیر بھی آگیا ہے، خاص کر ندوی و مطاعی حضرت مولانا سید محمد رابع حسنی ندوی مسیح اللہ ارسلین بطول حیات کے حالات، حضرت مولانا علی میاں ندوی کا ان پر غیر معمولی اعتبار و اعتماد، معاملہ فہمی، ان بھجے ہوئے مسائل کی عقدہ کشائی کی صلاحیت، طہارتِ اخلاق اور حسن سیرت نیز اپنے رفقاء اور خودوں پر ان کی شفقت کی واضح تصویر بھی سامنے آتی ہے، اس کے علاوہ کتاب میں بہت سے مقامات، تنظیموں، تحریکوں اور کتابوں کا جامع، دلچسپ اور متاثر کن تعارف بھی آگیا ہے اور مختلف واقعات سے مؤلف کا اخذ و استثناج اور ان ننانجی کو خوش اسلوبی سے قاری تک پہنچانا اس کتاب کا امتیاز اور پڑھنے والوں کے لئے ان کی طرف سے ملنے والی قیمتی سونقات ہے، اس کتاب کو پڑھ کر مؤلف کی تواضع، فروتنی اور اپنے بڑوں کے مقابلہ اپنی فنی کا ایک ایسا نمونہ سامنے آتا ہے، جو واقعی علماء اور اہل قلم کے لئے اُسہ کا درجہ رکھتا ہے، اکیسوائی اور بیسوائی باب اقبال کے مردموں مولانا علی میاں ندوی کے سفر آخرت اور مولانا کی وفات کے بعد عالم اسلام اور بر صیر کی طرف سے آپ کی شخصیت پر نچاہوں کے گئے گلہائے عقیدت اور شمرہائے محبت کے لئے وقف ہے، جس میں مصنف کا سوز و

درد سست آیا ہے، آخری باب میں پچھا اور اہم شخصیتوں کا تذکرہ بھی ہے۔  
اس میں کوئی شبہ نہیں کہ بر صغیر کی شخصیتوں میں حضرت مولانا علی میاں ندوی پر  
ان کی وفات کے بعد کم عرصہ میں سب سے زیادہ لکھا گیا؛ لیکن مولانا عظمی کی یہ تالیف ان  
کتابوں میں ایک امتیازی شان رکھتی ہے، جس میں ایک ایسا شخص مولانا کی فکر، ان کے  
مزاج و مذاق، طرز زندگی، علمی و ادبی مقام، ذاتی زندگی اور اخلاق و عادات پر روشنی ڈال  
رہا ہے، جو سفر و حضر کا حاضر باش، شب و روز کا متقرب ہے اور وہ صاحب تذکرہ کی ہر حرکت  
و سکون اور قول و عمل کو نگاہ عبرت سے دیکھتا اور دامن دل سے باندھتا جاتا ہے، اس کے  
ساتھ ساتھ یہ تالیف خود حضرت مولانا سعید الرحمن عظمی ندوی کی علمی و تدریسی زندگی کا  
بہترین سفرنامہ بھی ہے، جس میں اکثر مولانا نے اپنے آپ کو چھپانے اور پیچھے رکھنے کی  
کوشش کی ہے؛ لیکن ایک طالب علم اس کے میں اس طور میں خود مؤلف کی زندگی کو پڑھ سکتا  
ہے اور اسے اپنے لئے نقش را بنایا سکتا ہے۔

انتنے بڑے عالم و ادیب اور خود اس حقیر کے مخدوم و بزرگ کی اس عظیم الشان  
تالیف پر اس حقیر کا پچھہ لکھنا چھوٹا منھ بڑی بات نے مصداق ہے؛ لیکن مؤلف محترم کے  
حکم پر ایک سعادت سمجھ کر یہ چند طریقے لکھی گئی ہیں کہ ان سے سیدی و سندي حضرت مولانا  
علی میاں ندوی اور مخدومی محترمی حضرت مولانا عظمی کے ذکر خیر میں اس کم سوا کو شرکت کی  
سعادت حاصل ہو رہی ہے:

بلبل ہمیں کہ قافیہ گل شود بس است

ذعاء ہے کہ اللہ تعالیٰ مؤلف گرامی کا سایہ ناطفت ملتِ اسلامیہ پر تادیر قائم  
رکھے اور ان کا سرچشمہ علم دیر اور بہت دیر تک جاری رہے۔  
والله هو المستعان۔

# ۳۸/ سال شفقتوں کے سائے میں

## مبارک نسبتوں سے مزین

ڈاکٹر مسعود الحسن عثمانی

جزل سکریٹری دینی تعلیمی کونسل، اتر پردیش

مفکر اسلام مولانا سید ابو الحسن علی حسني ندوی کے سانحہ وفات کو بارہ سال گذر گئے، لیکن زمین و آسمان گواہ ہیں کہ اس مدت میں ان سے تعلق رکھنے والے، سیرت و کردار کی قدر کرنے والے، پیغام و دعوت اور دینی درد مندی اور جرأت ایمانی سے استفادہ، اور حرارت حاصل کرنے والے، فکر و نظر کو مشتعل راہ سمجھنے والے، بے لوث اور مخلص معتقدین ایک لمحے کے لئے بھی اس غم کو فراموش نہیں کر سکے، مولانا کی دینی اور علمی خدمات کی تشییر و اعتراف کا ایک سلسلہ ہے، جو عرب و عجم اور مشرق و مغرب میں اب تک جاری ہے، شہرت اور مقبولیت کے علاوہ حضرت علی میاں کی شخصیت میں قدرت کی طرف سے محبوہت کا جو عنصر بطور خاص عطا فرمایا گیا تھا وہ صرف اور صرف حضرت مولانا کا حصہ تھا۔

دارالعلوم ندوۃ العلماء کے ہبھتمن اور دینی تعلیمی کونسل کے نائب صدر مولانا سعید الرحمن الاعظمی ندوی کی تازہ تصنیف "۳۸ سال شفقتوں کے سائے میں" بظاہران کی علمی سوانح ہے، لیکن دراصل یہ حضرت مولانا سید ابو الحسن علی حسني ندوی کی سیرت و شخصیت کا ایک خوبصورت آئینہ ہے، جس میں مولانا کے علمی نقوش، قلب و نظر کی دینی شناخت، ملک

ولت کے مسائل کے پیش نظر فکر و اضطراب، ملک و بیرون ملک دینی اور دعویٰ حلقوں کے لئے روحانی پیغام، اور حکومتوں کے سامنے جو ایمائلی اور احساس ذمہ داری کے ساتھ بھر پورا خہار خیال کی جھلک نمایاں ہے، مولانا سعید الرحمن الاعظمی ندوی نے اپنی شخصیت اور علمی کمالات کو زیادہ سے زیادہ چھپانے کی کوشش کی ہے، اور اس داستان عظیم میں مولانا علی میاںؒ کی ذات بابرکات اور کمالات کو نہایت خوبصورتی سے قلمبند کیا ہے، جس سے ان کے قلم کا وقار، انداز فکر کا اعتبار اور مجموعی طور پر کتاب کی اہمیت، افادیت اور عظمت و افتخار میں اضافہ ہوا ہے، مولانا سعید الرحمن الاعظمی ندوی اس وقت میں الاؤ قوامی سطح پر دینی اور علمی حلقوں میں معروف اور قابل احترام ہیں، لیکن وہ اس کو فراموش نہیں کر سکے ہیں کہ اس مقام تک پہنچنے میں مولانا علی میاںؒ کی فکر اور ان کی شفقتوں کے ساتھ ندوۃ العلماء سے قدیم تعلق کی برکتوں کا بھی دخل رہا ہے، انہوں نے اپنے نصف صدی کے ایمانی اور روحانی سفر کی قابل غور اور لاائق مطالعہ روادا میں اس پہلو کو خوب خوب نمایاں کیا ہے، کچھ ایسے بزرگوں کا عقیدت مندانہ تذکرہ ہے، جن کی شفقتوں کے سامنے میں انہوں نے اپنا فیتنی وقت صرف کیا ہے، اور کچھ ایسے ہیں، جنہوں نے خود مولانا کی شفقتوں سے بہت کچھ حاصل کیا ہے، یہ ایک اہم اور قبل قدر فہرست ہے، جن کی محبتوں اور یادوں سے مولانا کا قلب سعید لبریز ہے، اور جن کے نام اور تذکرے گل بونے کی طرح سجائے گئے ہیں، کتاب کا خوبصورت عنوان عصر حاضر کے لئے ایک پیغام ہے، ایک قابل غور و فکر لکھتے ہے کہ الفاظ کا سنجیدہ اور معنوی انتخاب کس عظمت کا باعث ہوتا ہے، اس فہرست میں سب سے عظیم شخصیت حضرت مولانا علی میاںؒ کی ہے، جس کا عکس پوری کتاب میں نمایاں ہے، مولانا سعید الرحمن الاعظمی نے مولانا علی میاںؒ کی تعلیم و تربیت، ان کی شفقتوں اور ندوۃ العلماء سے قدیم ربط و تعلق اور اس کی برکتوں کا ذکر خیر اس انداز میں کیا ہے کہ گویا یہ ایک علمی اور دینی قرض تھا، جس کی ادائیگی کا ایک خوبصورت وسیلہ ہاتھ آگیا ہے۔ مولانا عظیم نے لکھا کہ عمل اور عقل و حکمت کا حسین امتراج، فراست ایمانی اور ذکاوت عقل ہے علم

ودانش، دوراندیشی، اخلاق حسنة، فلکر کی بلندی اور انسانیت کی عظمت کا نام ہے مولانا سید ابو الحسن علی حسنی ندوی۔

حضرت مولانا علی میاں کی وفات رمضان میں جمعہ کے روز ہوئی تھی، ندوہ کی مسجد اس خبر کے بعد بچکیوں سے گونج رہی تھی، مولانا سعید الرحمن الاعظمی کے لئے امامت مشکل ہو گئی تھی، مولانا برہان الدین سنبھلی سے گلے گل کروتے ہوئے دیکھا گیا، مولانا عظمی کی تصنیف (۲۸ رسال شفقتوں کے ساتے میں) ان کے آنسوؤں کا عکس جمیل، خوابوں کی روح پر رتعبیر اور فکر و نظر کی روشن تفسیر ہے۔

# تحریک ندوۃ العلماء اور مفکر اسلام مولانا علی میاںؒ کی

## شخصیت کا جامع مرقع اور معتبر دستاویز

محمد راشد خان ندوی

صحافی روزنامہ اشٹر یہ سہارا

ہندوستان دنیا کے ان خوش نصیب ملکوں میں سے ایک ہے، جہاں اسلام کی کرنیں طلوع اسلام کے کچھ ہی عرصہ کے بعد پہنچ گئیں، تاریخ کے مطابق جنوبی ہند کا ایک راجہ مججزہ شق القمر دیکھ کر مشرف بہ اسلام ہو گیا تھا، لیکن اسے اگر محض تاریخی واقعہ ہی تسلیم کیا جائے تو بھی معروف و معتبر عالم دین مولانا خالد سیف اللہ رحمانی کے بقول اس میں کوئی شبہ نہیں کہ رشد و ہدایت کی تلاش میں ہندوستان کا ایک قافلہ حضور آقا نے مدینی صلی اللہ علیہ وسلم کی زندگی کے آخری ایام میں روانہ ہوا، لیکن مدینہ منورہ اس وقت پہنچا جب خلیفہ دوم حضرت عمر فاروقؓ کی خلافت کا آغاز ہو چکا ہے، اس کے بعد مبلغین اسلام کے قافلے یہاں آتے رہے اور اپنے چشمہ فیض سے انسانیت کو سیراب کرتے رہے پھر جب یہاں مسلم سلاطین کی آمد ہوئی تو اپنے ساتھ بہت سے رسوم و خرافات بھی لے کر آئے جس کے اثرات بد: ”الناس علی دین ملوکهم“ کے مصدق فطری طور پر عوام پر پڑے ان حالات میں اسلام کی صحیح تصویر پیش کرنے کے لئے وقا فتا تحریکیں اٹھتی رہیں، خاص طور سے گزشتہ چند صد یوں میں خاک ہند سے ایسی تحریکیں اور ایسی عبارتی شخصیات معرض وجود میں آئیں جنہوں نے پوری دنیا پر ثابت اثرات ڈالے اور اسلام کو اس کے صحیح خدو خال کے ساتھ پیش کرنے کا عظیم الشان کارنامہ انجام دیا، ایسی تحریکات و شخصیات میں تحریک ندوۃ العلماء و مولانا سید ابوالحسن علی ندویؒ کا نام نہایاں طور پر لیا جاسکتا ہے۔

مولانا ذاکر سعید الرحمن عظیمی ندوی کی زیر نظر کتاب "۲۸ سال شفقتوں کے سائے میں" تحریک ندوۃ العلماء کے بھرپور تعارف اور مولانا سید ابو الحسن علی حسینی ندوی کی معیت میں گزارے ۲۸ برسوں کی دلچسپ رواداد ہے، جس میں نہ صرف مذکورہ تحریکوں و شخصیت پر روشنی پڑتی ہے، بلکہ درجنوں ابناۓ ندوہ کا تذکرہ بھی اس میں شامل ہے، جس کی وجہ سے کتاب کی افادیت دو چند ہو گئی ہے، دارالعلوم ندوۃ العلماء، کی ایک اہم خصوصیت کی طرف اشارہ کرتے ہوئے مصنف ذاکر سعید الرحمن عظیمی رقم طراز ہیں : "ندوہ نے عربی زبان کو ایک زندہ تحریک اور حرارت سے لبریز زبان کی حیثیت سے پڑھنے اور لکھنے پر زور دیا، اس مقصد کے حصول کے لئے ذمہ داران نے ایک ایسا جامع نصاب تیار کیا جس سے نہ صرف یہ کیا صلاحیت پروان چڑھے، بلکہ اس سے فنی طور پر لگاؤ پیدا ہو جائے، یہ ایک حقیقت ہے کہ کوئی بھی زبان صحیح طور پر اس وقت سیکھی جاسکتی ہے جب سیکھنے والے کا مقصد بلند ہو اور وہ اس راہ میں اپنی پوری توانی صرف کرنے کا مざاج رکھتا ہو، عربی زبان تو تمام زبانوں میں ایک خاص درجہ رکھتی ہے اس لئے اس کے حصول کی خاطر جانشنا فی اور سخت محنت کو شی کی ضرورت ہے، ندوۃ العلماء نے اسی آفاقی تصور کے ساتھ عربی زبان کی تحریک پر توجہ دی، ہندوستان کے مردجمہ قدیم نصاب تعلیم کے اندر اس کی صلاحیت توہین کر طالب علم عربی عبارتوں کو سمجھ لے لیکن مختلف شعبائے زندگی میں بے تکلف استعمال کرنے اور بولنے کی استعداد بالکل نہیں پیدا ہوتی تھی، چنانچہ ندوہ نے اس کو گوشہ عافیت سے نکال کر رواں دوالی زندگی کا جز بنایا، اس نصاب کو پڑھ کر ایسے عربی دال پیدا ہوئے جو خطابت، انشا، پردازی میں اپنی مثال آپ تھے۔"

مولانا علی میاں ندوی کی فکر اور مسلمانوں سے ان کے گیرے تعلق کے بارے میں بھی کتاب کا ایک اقتباس ملاحظہ فرمائیں، مصنف صفحہ نمبر ۱۶۸ پر قم طراز ہیں : "حضرت مولانا کو پوری دنیا کی امت مسلمہ سے نہایت ہی قلبی اور روحانی تعلق تھا، وہ چاہتے تھے کہ مسلمان صراط

مستقیم پر قائم رہیں، دنیاوی وجاہت کو اسلام پر کسی حال میں ترجیح نہ دیں، ان کو یہ بھی احساس تھا کہ مسلمان اپنے ایمانی طریقہ اور عقیدہ کے سفرے پن سے دور ہو گئے ہیں، دنیا کی مادی تہذیبوں اور تدینی فلسفوں کا اثر بڑی حد تک قبول کرنے لگے ہیں، وہ مادی مال و متاع کی بھول بھیلوں میں پہنچ کر اپنے عقیدہ اور ایمان سے کسی حد تک بیگانہ ہو گئے ہیں، حضرت مولا نانے مختلف اسلوب و انداز کے ساتھ امت مسلم کو خواہ عرب ہو یا عجم ہر جگہ مخاطب کیا اور ان کو اپنا منصب قیادت اور اپنی عظمت رفتہ کا احساس دلایا، وہ ہر اس تحریک اور دعوت کے موئید اور اس سے مسلک تھے جو اسلام کی سر بلندی، اعلائے کلمۃ اللہ اور مسلمانوں کو ان کے منصب قیادت و ہدایت کی طرف لے جاتی ہو اور دین و دنیا کے بارے میں اس کا موقف واضح ہو، ہندوستانی مسلمانوں کے لئے ان کے وسیع قلب میں بڑی گنجائش تھی اور وہ ان کے مستقبل کے لئے بے حد فکر مند تھے، ان کی آنے والی نسلوں کے لئے دین پر باقی رہنے کی بے چینی ان کے ریگ و ریشد میں سرایت کر گئی تھی وہ دینی تعلیمی کوںل کے ذریعہ آنے والی نسلوں کے نیادی عقائد اور ان کے ایمان بالغیب کی حفاظت کے لئے ہر وقت بے چین رہتے تھے، ان کا خیال تھا کہ اگر ہم نے اس اہم ترین پیالو کو بے تو جبکی کاشکار بنا یا تو مسلمان بچوں کو عقیدہ تو حیدور سالت، حساب و کتاب اور آخرت کی زندگی کے بارے میں کچھ بھی نہ معلوم ہو سکے گا، اس صورت حال کو روکنے کے لئے جو مسلمانوں کا سب سے بڑا مسئلہ ہے بچوں کی دینی تعلیم کی طرف توجہ کرنے کی انتہائی ضرورت اور وقت کا سب سے بڑا انتقاد ہے۔“

مصنف نے 872 صفحات پر مشتمل کتاب کو 33 ابواب میں منقسم کیا ہے۔ پہلے تین ابواب میں صاحب کتاب نے اپنے دور طالب علمی، مولا نا علی میاں کی خدمت میں حاضری اور اپنی ادبی سرگرمیوں کا ذکر کیا ہے، چوتھے سے بیسویں باب تک مفکر اسلام مولا نا علی میاں کی ایک واعیان زندگی کے شب و روز الگ الگ عنوانیں سے بیان کئے گئے ہیں، جبکہ 21 سے 33 دیں باب تک

مفرک اسلام کے ساتھ ساتھ دیگر اکابرین کے سوانحی گوشنوں کو بھی اجاگر کیا گیا ہے، کتاب باطنی خوبیوں کے ساتھ ظاہری خوبیوں سے بھی مزین ہے، کاغذ، طباعت، کپوزنگ اور نائل کو صاحب کتاب کے بہترین ذوق کا آئینہ دار کہا جا سکتا ہے، اس میں کوئی شبہ نہیں کہ یہ کتاب تحریک ندوۃ العلماء اور میر کاروان مفرک اسلام مولانا علی میان کی شخصیت کا جامع مرقع اور معتبر دستاویز ہے۔

## اسلامی ثقافت اور ندوہ العلماء

مولانا عسیر الصدیق دریابادی ندوی  
مدرسہ مہاتما معارف دارالعُلَمَ الْعَظِيمَ گرڈھ

تحریک ندوہ العلماء اور دارالعلوم ندوہ العلماء کی تاریخ دراصل انہیوں صدی کے اوآخر سے اب تک ہندی ملت اسلامیہ کی ساؤنڈنیت کی گویا ایک تاریخ ہے، روایات اور عصری ضرورت اور ملت کے مختلف الابعاد نظریات اور رجحانات کو ثابت، نافع اور مستقیم سمت دینے کی ندوہ العلماء کی نیت اور کوشش، نوعیت اور نتائج کے لحاظ سے گہرے اور غیر جانب دارانہ مطالعہ و تجزیہ کی متقاضی ہے، ادعائیت سے اس تحریک کو ہمیشہ نفور رہا، اعتقاد محببل اللہ اور امت مسلمہ کی خیر خواہی اور اسلام کی سربلندی کے لیے باخبری اور شعور کی سلامتی نے اس تحریک کو بہر حال عام امت کی نظر میں وقعت بخشی اور ان کے دلوں میں عزت بھی بخشی۔

زیر نظر کتاب میں ثقافت کے لفظ کا ابہام پہلے ہی باب سے دور کر دیا گیا کہ اسلامی ثقافت کا سرچشمہ قرآن کریم ہے اور ندوہ کا بنیادی مقصد اسی قرآن کریم اور اس کے علوم کی نشر و اشاعت ہے، عربی زبان و ادب میں ندوہ کے امتیاز کی شہرت محض لغات و لسانیات تک محدود نہیں، بلکہ یہ امتیاز صرف قرآن کریم کی خدمت کی بدولت ہے۔ آج ندوہ کسی نہایت ترقی یافتہ تعلیمی ادارے کی طرح مختلف کلیات و معاهد سے معمور ہے اور ہر شعبہ متحرک اور فعال ہے، لیکن دعوت الی اللہ، ارشاد و اصلاح معاشرہ کے بلند مقاصد میں صرف ایک جذیب کارفرما ہے اور وہ ہے قرآن اور شارع اسلام کے پیام کو عام کرنا، اس

کے پاک نیت بانیوں کا اخلاص ہی تھا کہ شیخ وقت مولانا احمد اللہ مہاجر گئی نے ندوہ کے قیام کو تائید یعنی سے تعبیر کیا تھا، مولانا فراہمی<sup>ؒ</sup> و علامہ شبی<sup>ؒ</sup> سے موجودہ اساتذہ تفسیر و حدیث و لغت تک ایک کہکشاں ندوہ کی زمین کو رفت میں آسمان بناتی رہی، اس کتاب میں اس حقیقی اسلامی ثقافت کے فروغ میں ندوۃ العلماء کی خدمات کا مفصل و مدلل بیان خود ندوہ کے لائق ترین اور مستند ترین نمائندہ و نمونہ کے قلم سے ہے، فاضل جلیل مصنف عربی اور اردو دونوں زبانوں میں جس مقام رفع کے حامل ہیں وہ محتاج تعارف نہیں، ندوہ کے وہ مہتمم ہی نہیں، نصف صدی سے زیادہ عرصہ میں ندوہ کے ہر مرحلہ تعمیر کے وہ رکن رکین بھی رہے ہیں، وقت نظر اور وسعت معلومات نے اس کتاب کو دستاویزی حیثیت دے دی ہے، ندوہ کی عصری معنویت تحریک ندوہ اور عقیدہ ختم بوت اور اسلامی ثقافت و مسائل و حقائق جیسے موضوعات اور اسلامی ندوۃ العلماء کے تذکروں نے کتاب کی افادیت میں چار چاند گاڈیے ہیں، مولانا واضح رشید ندوی کا یہ احساس قطعی بحق ہے کہ ندوۃ العلماء کی تابندہ فکر اور اس کے عالی مقام حاملین کا تذکرہ آج کے بگڑے ہوئے ماحول کے لیے خضرراہ ثابت ہوگا۔

## اسلامی ثقافت اور ندوۃ العلماء

از مولانا ناذ اکثر سعید الرحمن عظیمی ندوی

تبصرہ نگار: مولانا حافظ عمر الصدیق ندوی

(مدیر معارف دارالمحضین، عظم گڑھ)

ثقافت کا لفظ آج کسی معاشرہ کی زندگی کے ان پہلوؤں کی جانب اشارہ کرتا ہے، جن کا تعلق زندگی گزارنے کے طور طریق، آداب و رسم اور سب سے بڑھ کر اس معاشرہ کے طرز فکر سے ہے۔ اس طرح تہذیب، تمدن اور ثقافت گویا ہم معنی الفاظ و تعبیرات یا مترادفات ہیں، زیر نظر کتاب کے فاضل مصنف کی نظر سے بظاہر یہ میں مفہوم کے حامل الفاظ کا فرق پوشیدہ نہیں، انہوں نے اصل بحث سے پہلے ہی اس فرق کو یہ کہہ کر واضح کر دیا کہ ثقافت علمی نظریات و خیالات و تصورات سے عبارت ہے، جبکہ تہذیب کی اصطلاح، عملی تجربات و ترقیات کو شامل ہے۔ قوموں اور مذہبوں کی کثرت نے ثقافتوں کو بھی رنگارگی اور بقلمونی دی ہے۔ اس کتاب کے عنوان کا جزو اول اسلامی ثقافت ہے، جس کے متعلق یقین سے کہا گیا کہ اس کا سرچشمہ قرآن و حدیث ہے، علمی نظریات و تصورات کا کامل ظہور، اسلام کے ان ہی دوسرے چشموں سے ہوا، جو ہر زمانہ کے مطلوب تقاضوں سے اس طرح ہم آہنگ ہیں کہ ان میں فرسودگی اور بوسیدگی کا وہ احساس ہی نہیں، جو دوسری قوموں اور مذہبوں کے قدیم وجود یہ کو تسلسل کی جگہ تضاد و انحراف کے مقام پر لاکھڑا کرتا ہے، اسلام کے اسی امتیاز کو جانے اور اس کی اہمیت کو تسلیم کرنے میں تحریک ندوۃ العلماء اور اس کے عملی ترجمان دارالعلوم ندوۃ العلماء نے ابتدائے قیام سے اب تک جو کوششیں کی ہیں، اس کتاب میں جائزہ اور تجزیہ کے طور پر ان پر گفتگو کی گئی ہے۔ ندوۃ

روز اول سے بھی عقیدہ ہے کہ اسلامی علوم و معارف زندہ و پاکنہ حقیقت ہیں، اس لیے ہر دور کے تقاضوں اور رجحانوں اور ذہنوں کے مطابق ان علوم کی اشاعت دراصل اسلامی ثقافت کے نقوش کے اثرات و ثمرات کو عام کرنے کا فریضہ ہے، یہ عین فطرت انسانی کے مطابق ہے، اس لیے وہ تعلیمی نصاب کی اصلاح ہو یا افکار و نظریات کی جدید شکل میں پیش کش ہو، علم و ذوق کو جدت کی لذت سے ہم آہنگ کر کے زندگی اور معاشرہ کی صالحیت و سالمیت برقرار رکھنا اسلامی ثقافت کی خدمت ہے، ندوۃ العلماء نے جس خوبی سے اس فریضہ کو ادا کیا وہ ایک زندہ حقیقت ہے، اس کتاب میں اسی سچائی کو مدلل انداز میں پیش کیا گیا ہے اور اس ضرورت کے تحت پیش کیا گیا کہ ندوہ مغربی ثقافت بلکہ تمام مادی ثقافتوں اور تہذیبوں کے سامنے اسلامی تہذیب و ثقافت کی خوبیوں کا اعلان اور انہا پسند مادی نظریات کے مقابل جامعیت و اعتدال کا مظہر ہے، اس اعلان و اظہار میں وہ کتنا اور کس طرح کامیاب ہوا، اس کتاب سے ان سوالوں کا جواب شفی بخش ملتا ہے، فاضل مصنف ندوہ کے نامور فرزند ہیں، ان کی گفتگو میں ادعائیت کی جگہ استدلال ہے اور استدلال میں انصاف ہے، اس لیے یہ کتاب ندوہ والوں کے علاوہ اسلامی ثقافت و تہذیب کی برتری پر یقین رکھنے والوں کے لیے بھی بڑی مفید ہے۔ (معارف: جون ۲۰۱۳ء)

# اسلامی ثقافت اور ندوۃ العلماء: ایک تعارف

مولانا محمد ہاشم نظام الدین ندوی  
مرکز جمعۃ الماجد لثقافة والتراث (دقی)

نحمدہ و نصلی علی رسولہ الکریم، اما بعد:

اسلام ایک مکمل دین اور مستقل تہذیب ہے، اللہ رب العزت نے اس کو تمام انبیاء کا حقیقی مذہب قرار دیا ہے، اگرچہ ان کی شریعتیں مختلف تھیں، اور احکام و قوانین میں کچھ فرق رہا، لیکن اصول میں تمام انبیاء ایک نقطہ پر تحدیر ہے، اسی حقیقت کی وضاحت حضور صلی اللہ علیہ وسلم نے کچھ اس طرح فرمائی ہے: نحن معاشر الانبیاء، اخوة علات، دیننا واحد۔ ہم انبیاء کی جماعت علاقی بھائی ہیں، یعنی شریعتیں مختلف، اور دین ایک ہے۔ اسلام کے معنی اطاعت اور بندگی کے ہیں، نہ اپنا کوئی ارادہ اور نہ اپنی خواہش، بس اللہ رب العزت کا حکم، اور رسول اکرم صلی اللہ علیہ وسلم کے ارشاد کی پیروی، اسی کا نام رب چاہی زندگی ہے، اس کے برخلاف سراسر کفر ہے، تمرد ہے، اور نفاق ہے، حضرت ابراہیم علیہ السلام نے اشارہ غیبی پا کر جب اپنے فرزند ارجمند کو قربان کرنے کا تاریخ ساز کردار ادا کیا تو غیب سے ان کو خلیل اللہ کا خطاب ملا، گویا یہ اسلام کا پہلا مظہر تھا جو تاریخ انسانیت میں سامنے آیا۔

ویگر مذاہب کے درمیان اسلام کا امتیاز یہ ہے کہ وہ اعتدال و سطیت کا مذہب ہے، اعتدال سے قوموں کی زندگی کا میابی سے ہم کنار ہوتی ہے، اور بے اعتدالی سے ناکامی ان کے حصہ میں آتی ہے، آسمانی کتابوں کی حامل اقوام نے جب اعتدال کو پس پشت ڈالا تو ان میں سے ایک کو "گمراہ" اور دوسرا کو "لعنت و غصب کا مستحق"، گردانا گیا،

یہی وجہ ہے کہ حضور اکرم صلی اللہ علیہ وسلم نے اپنی بہت سی احادیث میں اعتدال کو اختیار کرنے کی طرف توجہ دلائی ہے، صحیح بخاری کی روایت میں آیا ہے کہ کلفو امن الاعمال ماتطیقون (انتا ہی عمل کا اتزام کرو جتنا کر سکو)، اور مند بزار میں ہے: ما أحسن القصد فی الغنى، وما أحسن القصد في الفقر، وما أحسن القصد في العبادة (دولتندی میں درمیانگی کتنی اچھی ہے، محابی میں درمیانگی کتنی اچھی ہے، عبادت میں درمیانگی کتنی اچھی ہے)، اسلام کا یہ امتیاز اس کی ثقافت کا جز ہے، جو تہذیب اور معاشرت اس طرز پر قائم ہوگی، وہ متنوع خوبیوں کا مجموعہ ہوگی۔

ہمارے لئے بڑی سعادت کی بات ہے کہ ہمیں مخدوم گرامی قدر حضرت مولانا سعید الرحمن الاعظمی ندوی دامت برکاتہم کی وقیع کتاب ”اسلامی ثقافت اور ندوۃ العلماء“ کی طباعت کی توفیق حاصل ہو رہی ہے، پیش نظر کتاب اپنے موضوع پر منفرد ہے، تاریخ ندوہ، اور تعارف ندوہ کے حوالے سے تو کئی جھوٹی، بڑی کتابیں زینت کتب خانہ ہیں، لیکن ندوۃ العلماء کے تعلق سے مستقل اسلامی ثقافت کو موضوع بن کر پہلی بار اس طرح کی کتاب لکھی گئی ہے، اس میں اسلامی ثقافت کے اصول کا تذکرہ ہے اور ان کے حال ادارہ ندوۃ العلماء پر حضرت مخدوم کا خلاصہ مطالعہ بھی ہے، اس طرح یہ کتاب نظریہ عمل کی جامع ہے، اسلام کی آفاقی تعلیمات کی تبلیغ اور ان میں اعتدال کی نشوشاشت میں تحریک ندوۃ العلماء اور اس کے نمائندہ علماء کو جو امتیاز حاصل ہے وہ تاریخ کا ایک زریں باب ہے، ضرورت تھی کہ اس موضوع پر کچھ لکھا جاتا، خوشنصیب کہ مخدوم گرامی قدر حفظ اللہ در عاہ نے اس پر قلم اٹھایا اور حق ادا کر دیا۔

مولانا موصوف کا قلم شاداب، زگاہ بلند، فکر ارجمند اور قلب درود مند ہے، وہ جس موضوع پر قلم اٹھاتے ہیں اس پر سیر حاصل بحث کر کے اس کو ذہن سے قریب کر دیتے ہیں، تاریخ و ادب، تہذیب و ثقافت، شعرو شاعری، سیرت و سوانح، اور حالات حاضرہ، ان تمام فنون میں آپ کا انداز نگارش بڑا چھوتا ہے، نہ مشکل الفاظ اور نہ بیجا تعبیرات کا استعمال، موضوع کیسا ہی ہو، مولانا محترم کے قلم کی سلاست سے اس کے اندر خاص کشش پیدا ہوتی ہے، مولانا

محترم کی اس سے پہلے کئی کتابیں اردو اور عربی میں منظر عام پر آچکی ہیں۔ عربی میں آپ کا سلوب بقول ایک مشہور ادیب: ”جاظ کی استادی، ابن المفع کی سلاست، عبدالحمید الکاتب کائز الائین، عبدالقار الجرجانی کی بلاغت اور اپنے استاد و مرتبی حضرت مولانا سید ابو الحسن علی حنفی ندویؒ کی پرسوز زبان“ کے اثر سے متصف ہے، اردو میں آپ کا سلوب اساطین اردو ادب کے اسالیب کا مجموعہ اور ان کا چرچہ ہے، گویا آپ نے تمام مکاتب و ممالک سے استفادہ کر کے ایک ایسا آمیزہ تیار کیا ہے جو ہر ذوق کے قارئین کیلئے باعث تسلیم ہے۔

آج مسلم قوم میں اسلامی ثقافت سے بیزاری کا جو ماحول پیدا ہو گیا ہے اور بعض افراد بالخصوص نوجوان طبقہ مغربی تہذیب کو نمونہ کی تہذیب اور لکھر تصور کرنے لگا ہے، اس تناظر میں مولانا کی یہ کتاب وقت کی ضرورت ہے۔

ندوۃ العلماء کی عالی فکر جن بنیادوں پر قائم ہے اس کی ضرورت پہلے سے کہیں زیادہ آج محسوس کی جا رہی ہے، اعتدال مسلم معاشرہ سے تقریباً مفقود ہو چکا ہے، اتحاد کا نام و نشان نہیں، ملت کی شیرازہ بندی کرنا ایک مشکل ترین امر ہو گیا ہے۔ ایسے حالات میں ندوۃ العلماء کی تابانہ فکر اور اس کے عالی مقام حاملین کی کوششوں کا تذکرہ اس بگڑے ہوئے ماحول کیلئے خضرراہ ثابت ہوگا۔ مولانا نے اسی ضرورت کے پیش نظر یہ کتاب لکھی ہے۔

مولانا محترم کی تقریر و تحریر کا مرکزی موضوع اسلام کی حقانیت و صداقت ہوتا ہے، آپ اسلام کو معاشرہ کے اندر مجسم شکل میں دیکھنا چاہتے ہیں، اسی لئے اسلام کے محاسن پر جب آپ کا شہب قلم چلتا ہے تو اس میں ”از دل خیز در دل ریز“ کا عصر نمایاں ہوتا ہے، مفکر اسلام حضرت مولانا سید ابو الحسن حنفی ندویؒ نے مولانا موصوف کی کتاب ”شعراء الرسول فی ضوء الواقع والقريض“ کے مقدمہ میں تحریر فرمایا ہے کہ: ”موصوف کی یہ کتاب تاریخ و تقدیم کی ایک دستاویز ہے، کم سے کم درجہ یہ ہے کہ اس پر موصوف کوڈاکٹریٹ کی ڈگری تفویض کی جائے“، آپ کی ایک کتاب ”اسوہ حسنة کے آئینہ میں“ ہے، بقول حضرت مولانا عبد اللہ عباس ندویؒ یہ کتاب مولانا سعید الرحمن عظیمی ندوی

کے جذبہ ایمانی اور سرمایہ محبت کی علامت ہے، دوسری کتاب ”اسلام اور مغرب“ ہے، اس میں پروفیسر محمد صدیقی نائب ناظم ندوۃ العلماء حفظہ اللہ در عاہ نے مولانا موصوف کے قلم کی تعریف کی ہے اور آپ کو عالم اسلام کا ایک تاجر عالم، شاندار معلم، مؤرخ اور مفکر قرار دیا ہے۔ وہ فرماتے ہیں: ”مولانا کو تحریر کا جو ملکہ ولیعت ہوا ہے، وہ محض ایک ہنرمند، بلکہ ایک وجدانی قوت ہے، یہ مصنف کے علم، روح کی پاکیزگی اور قوت بصیرت کی آئینہ دار ہے۔“

# ۲۸ سال شفقتوں کے سارے میں۔ ایک مکتوب

مخدوم و محترم مشفق و مرتبی استاذ گرانی  
حضرت مولانا ذاکر سعید الرحمن عظیمی ندوی مدظلہ العالی  
دہمہتمم دارالعلوم ندوۃ العلماء لکھنؤ،

السلام علیکم و رحمة اللہ برکاتہ

اللہ سے دعا ہے کہ حضور والآخر و عافیت سے ہوں۔

حضور والا! آپ کی حیثیت ہم طلبہ کیلئے محض ایک استاذ اور مرتبی ہی کی نہیں، بلکہ ایک شفیق باب کی بھی ہے، جو بیک وقت ماہراستاذ بھی ہے، دورس نگاہ رکھنے والا مرتبی بھی اور شفقت و رحمت سے بھرا اول رکھنے والا باب بھی ہے، جو ہمہ وقت تعلیم و تربیت کے ساتھ ساتھ اپنے بچوں کے اخلاق کو سنوارانے، انہیں زندگی کا سلیقہ سکھلانے اور ان کے دلوں میں دعوت و عزیمت کا جذبہ بیدار کرنے میں لگا ہوا ہے، جس نے ان بچوں کیلئے اپنے راحت و آرام کو تج دیا ہے جو اپنی تکالیف سے بے پروا استقامت کا کوہ گراؤ بنے ہوئے مسلسل اپنے فرائض کو انجام دے رہا ہے، جو ان بچوں کو اللہ کی امانت سمجھ کر ان کے حقوق کی ادائیگی میں کوئی کوتاہی نہیں کرتا اور یہ سب محض رضاۓ الہی کے حصول اور اس الہی نبیوی فریضہ کی تکمیل کیلئے ہے، جس کو قرآن پاک کی آیت "کنتم خیر امۃ آخر جت للناس" اور حدیث مبارک "بلغوا عنی ولو آیة" میں بیان فرمایا گیا ہے۔

حضور والا! یہ کتاب محض ایک کتاب نہیں، بلکہ اڑتا لیں سال پر محیط ایک ایسا انسائیکلو پیڈیا ہے، جسمیں نہ صرف یہ کہ حضرت مولانا رحمۃ اللہ علیہ کی دینی و علوی اور علمی جہد مسلسل اور ندوہ کی اڑتا لیں سالہ تاریخ ہے، بلکہ ہم جیسے طلباء کیلئے بے شمار ایسے علمی، عملی دینی اور فکری دروس ہیں، جو مستقبل کیلئے راہ نما ثابت ہوں گے، یہ کتاب کسی ایک عنوان کا

نہیں، بلکہ ہم سچے جہت معلومات اور تجربات کا احاطہ کرتی ہے، جیسا کہ جناب والا نے اس کو  
مینتیس ابواب پر مرتب فرمایا ہے، اس لئے اسے صحیح معنوں میں کتاب کے بجائے  
اسائیکلوپیڈیا کہنا زیادہ مناسب ہو گا، یہ کتاب جہاں جناب والا کی تعلیمی، تدریسی، صحافی،  
ملی اور تحریکی زندگی کو پیش کرتی ہے، وہیں بے شمار افراد اور شخصیات کا تعارف، قومی اور ملی  
سرگرمیاں، دینی اور علمی تحریکات ہندوستان اور ہندوستان سے لیکر عالم عربی اور دیگر ممالک  
میں ہونے والے دینی و عوامی اسفار، کانفرنسیں اور سینما روس کی تفصیلات کا ایک حسین گلدستہ  
ہے، کتاب پڑھ کر ایسا لگتا ہے کہ ہم اس دور کو اور اس دور میں پیش آنے والے ان واقعات  
کو اپنی آنکھوں سے دیکھ رہے ہیں، اللہ تعالیٰ آپ کو اس سعی جیل پر ارج عظیم عطا فرمائے،  
اور ہمیں اور پوری امت اسلامیہ کو اس سے استفادہ کی توفیق بخشد۔

حضور والا! یہ ہیں میرے کچھ دلی تاثرات جو خدمت عالیہ میں پیش کئے اللہ تعالیٰ  
سے دعا ہے کہ پروردگار عالم آپ کو صحت و عافیت سے نوازے اور آپ کے سائے کو  
ہمارے سروں پر تادیر قائم رکھے، تاکہ آپ کے دیدار سے ہماری آنکھوں کو نور اور آپ کی  
مجالس سے ہمارے دلوں کو ایمانی حرارت نصیب ہوتی رہے۔

والسلام عليكم ورحمة الله وبركاته

خادم

محمد انعام قادری ندوی مظفر نگری

مقیم حال دہلی

معهد الدراسات العليا، بیلڈ ہاؤس

اوکھلا، جامعہ نگر، ننی دہلی

۲۰۱۲ / ۱۲ / ۱۳

# ۲۸ سال شفقتوں کے سائے میں

مفتی محمد مسعود عزیزی ندوی

چیف ایڈیٹر: ماہنامہ نقوشِ اسلام، سہارپور

نام کتاب:-

جناب مولانا ڈاکٹر سعید الرحمن عظیمی ندوی

۳۵۰ قیمت:- ۲۷۲

مکتبہ فردوس، مکارم گلر، لکھنؤ

تالیف:-

صفحات:-

ناشر:-

پیش نظر کتاب ولی کامل ادیب زماں خطیب عصر حضرت مولانا ڈاکٹر سعید الرحمن  
عظیمی ندوی مہتمم دارالعلوم ندوۃ العلماء لکھنؤ کی شاہکار کتاب ہے، جس میں حضرت مصنف  
محترم نے مفکر اسلام حضرت مولانا سید ابو الحسن علی ندوی نور اللہ مرقدہ کی شفقتیں، عنایتیں  
توجہات اور تعلیم و تربیت کے سلسلہ میں حضرت مولانا کی خصوصی فکر کے بارے میں تفصیل  
سے تحریر فرمایا ہے، پھر تعلیم کی تکمیل کے بعد حضرت کی سرپرستی و نگرانی میں علمی سفر کا آغاز  
ادبی اور تصنیفی ذوق کے سلسلہ میں آپ کی محنت، عربی زبان و ادب میں مہارت کے سلسلہ  
میں عرب دنیا کا سفر، پھر دارالعلوم ندوۃ العلماء میں تدریسی زندگی کا آغاز عربی زبان و ادب  
کی اشاعت و تبلیغ کے سلسلہ میں عربی مجلے کا اجراء، تصنیف و تالیف اور ندوہ کی مسجد کی  
اماamt و خطابت جیسی عظیم الشان ذمہ داری اور اکابر علماء اور معاصر شخصیات کے سلسلہ میں  
تuarی مضافیں جیسی چیزیں اس کتاب میں تحریر فرمائی ہیں، گویا کہ حضرت مفکر اسلام کی  
زیر سرپرستی آپ نے جو ۲۸ سال گزارے ہیں ان میں آپ نے کیا پایا، کیا تجربات  
ہوئے، کیا باتیں پیش آئیں وہ سب اس کتاب میں درج فرمادی ہیں، اس طرح یہ ایک

عمر و معلوماتی انسائیکلو پیڈیا ہے، جو تینتیس ابواب پر مشتمل ہے، حضرت مولانا نے اس کتاب میں اپنی زندگی کے تجربات اور پیش آمدہ واقعات سے بہت ہی خوش اسلوبی سے نتائج اخذ کئے اور پورے خلوص کے ساتھ قارئین کی خدمت میں پیش کر دیئے، بلا مبالغہ کہا جاسکتا ہے کہ حضرت مولانا سعید الرحمن صاحب عظیمی حفظہ اللہ تعالیٰ ایک انہائی مخلص، عالم دین، زبردست ادیب اور بہترین خطیب ہیں، بڑے مندرجہ نجی طبیعت کے حامل، انہائی متواضع شخصیت ہیں راقم نے طالب علمی کے زمانہ میں آپ کی شفقتیں اور عنایتیں حاصل کیں اور رسمی فراغت کے بعد بھی آپ کی عنایتوں اور توجہات سے محفوظ ہوا اور ہورہا ہوں، اتنا مخلص، منکسر المزاج، بے لوث، بے غرض انسان ملنا مشکل ہے، واقعی حضرت مولانا کی یہ پوری کتاب پڑھنے سے تعلق رکھتی ہے، آپ نے دل نکال کر رکھنے کی کوشش کی ہے، مندرجہ ذیل ابواب کی تفصیل سے اندازہ لگانا آسان ہے:-

**پہلا باب:-** تعلیمی ادوار

**دوسراباب:-** حضرت مولانا کی خدمت میں بغرض استفادہ حاضری۔

**تیسرا باب:-** ادبی سرگرمیاں۔

**چوتھا باب:-** مسلم مسائل کے بارے میں حضرت مولانا کی فکرمندی اور ان کے حل کی تلاش۔

**پانچواں باب:-** سفر بغداد اور اس کے بعد کے حالات۔

**چھٹا باب:-** تعزیتی فضاؤر کچھ ضروری دینی اور دعویٰ اسفار۔

**ساتواں باب:-** دیار مغرب و بلاد عرب یہ کے اسفار اور متعدد سرگرمیاں۔

**آٹھواں باب:-** حضرت مولانا کے چند دعویٰ اسفار۔

**نواں باب:-** مصر و اسرایریل جنگ۔

**دوواں باب:-** ملک میں بے اطمینانی کی کیفیت اور حضرت مولانا پر اس کا اثر۔

**گیارہواں باب:-** حضرت مولانا کے کچھ بیرونی اسفار۔

- بارہواں باب:- تاریخ ندوۃ العلماء کا ایک زریں ورق۔
- تیرہواں باب:- ملک میں ایک جنگی کی فضا اور حضرت مولانا کا اضطراب۔
- چودہواں باب:- حضرت مولانا علی میاں صاحب کی دعویٰ کوششوں کا تسلسل اور متعدد اسفار۔
- پندرہواں باب:- علمی و ادبی سرگرمیاں اور بعض اہم شخصیات کی وفات۔
- سولہواں باب:- حضرت مولانا کی بیرونی دعویٰ سرگرمیاں۔
- ستہواں باب:- ہندوستان میں تحفظ ملت اسلامیہ کے لئے حضرت مولانا کی زبردست کوششیں۔
- اخھارہواں باب:- مفکر اسلام اور بعض دعویٰ اسفار۔
- انسیسوال باب:- حضرت مولانا کی چند اہم سینیما روں میں شرکت۔
- بیسوال باب:- ملک کی خطرناک صورت حال اور حضرت مولانا کا قائدانہ کردار۔
- اکیسوال باب:- باہری مسجد کے قضیے میں حضرت مولانا کی شب و روز مصروفیت۔
- باہیسوال باب:- حضرت مولانا ایک جہاں دیدہ عالم وداعی۔
- تنہیسوال باب:- حضرت مولانا کی بے مثال شفقت کا ایک تابندہ نقش۔
- چوبیسوال باب:- ملک و بیرون ملک کی چند اہم شخصیات کا ذکر وفات۔
- پنچیسوال باب:- حضرت مولانا کی شفقوں کے سائے میں مسلمانوں کے لئے ایک اعلیٰ تعلیمی ادارہ کا قیام
- چھبیسوال باب:- کلید بردار کعبہ حضرت مولانا سید ابو الحسن علی حسني ندوی۔
- ستائیسوال باب:- چند اہم شخصیات کی رحلت۔
- اٹھائیسوال باب:- دعوت اسلامی کا نفرنس اور ندوۃ العلماء میں علماء کا اجتماع۔
- انٹیسوال باب:- عقیدہ تحدیکی حفاظت اور حضرت مولانا کی اس بارے میں حساسیت۔
- تمیسوال باب:- عالم اسلام کی ممتاز علمی اور اسلامی شخصیت۔

اکتسیوال باب:- مرد مون کا سفر آئرت۔

بئیسوال باب:- حضرت مولانا کے حادثو قات کے بعد چند تاثراتی تحریریں

تینیتسیوال باب:- چند اہم شخصیات کا حادثو قات اور مختصر آن کے حالات اور کارنا مے۔

اللہ تعالیٰ حضرت مولانا کا سایہ تا دیر قائم رکھے اور اس کتاب سے ہم سب کو اور  
قارئین کو استفادہ کی توفیق عطا فرمائے۔

# حضرت مولانا شاہ ابرا رحق حقیؒ: ایک تذکرہ

مولانا امین الدین شجاع الدینؒ  
سابق ایڈیٹر پندرہ روزہ تحریر حیات، ندوۃ العلماء

الحمد للہ دارالعلوم ندوۃ العلماء اور اسکے باوقار صاحب علم وفضل مہتمم ڈاکٹر سعید الرحمن الاعظی ندوی کے لئے یہ مقدرتھا کہ حضرت شاہ محمد ابرا رحق صاحب حقیؒ کی خدمات و تعلیمات پر مشتمل ایک کتابچہ سب سے پہلے مولانا نے محترم ہی کے قلم گھر سے منظر عام پر آتا اور اولیت کا یہ شرف انھیں ہی کو نصیب ہوتا۔ نقش اول، نقش اول ہوتا ہے اس حالت میں جب کمحی السنہ کی وفات کا زخم بھی تازہ اور ہر اے، اس کا مطالعہ اثناء اللہ دل پر نقش و ثبت ہو کر رہ جائے گا، بعد یہ الفرستی کے اس دور میں صاحب ذوق قارئین اور عالم قارئین بھی ایسی کتابوں یا کتابچوں کے متلاشی رہتے ہیں جو ان کے سامنے منحصرے وقت میں جامیعت کے ساتھ بات پیش کر دے، مؤلف محترم نے قارئین کے ذوق و مزاج کا لحاظ اٹار کر کتے ہوئے ۳۲ صفحات پر مشتمل اس کتابچہ میں اس مفید و موثر اصول کو نہایت خوش اسلوبی کے ساتھ برداشت ہے اور جس کا نتیجہ یہ سامنے آتا ہے کہ قاری کتابچہ کو ایک ہی نشست میں ختم کر کے دم لیتا ہے۔

مذکورہ کتابچہ میں جناب مؤلف نے حضرت محی السنہ کی تعلیمات کو عطر کشید کر دیا ہے اور بتایا ہے کہ حضرت محی السنہ نے چھوٹی سی چھوٹی اور متوسط سنتوں کے احیاء کو اپنی زندگی کا اوڑھنا بچھونا بنایا تھا، کتاب و سنت ہی اس امت کی بنیاد و اساس ہے اس کتابچہ کا مطالعہ بتاتا ہے کہ حضرت محی السنہ نے ان ہی دونوں میدانوں کو اپنی جدوجہد کے لئے منتخب کیا اور ان کے اخلاص و اختصاص، درودمندی و دلوزی اور جذب دروں نے اللہ کی رحمت کو ایسا متوجہ کیا کہ حضرت کالگا یا ہوا پو اتنا اور درخت بنا جس کی گھنیری چھاؤں میں کتاب و سنت سے عشق کرنے والوں اور اسے اپنا وظیفہ حیات بنانے والوں کا وہ بجوم

عاشقان ہوا جن کا ذوق کتاب و سنت کا ذوق اور جن کا وجود ان کتاب و سنت کا وجود ان بن گیا۔

مؤلف محترم کے اس کتابچے کی جاذبیت و مقبولیت کی ایک وجہ یہ بھی معلوم ہوتی ہے کہ باوجود صاحب قلم ہونے کے موصوف نے کتابچے کے پیشتر حصہ کو حضرت کے ملفوظات سے مزین رکھنے کی کوشش کی ہے تاکہ کتاب و سنت کے داعی اور امت کے مصلح کی زبان مبارک سے نکلنے ہوئے الفاظ کی اپنی نورانیت اور اپنی تاثیر قائم رہے دل سے نکلنے والی بات دل پر گرتی ہے اور بعض دفعتوں کوئی ملفوظ جھنجور کر کھو دیتا ہے اور ”ضرب مومن“ کا احساس دلاتا ہے۔

جناب مؤلف نے بڑی خوش سلیقگی اور خوش اسلوبی سے حضرت مجی اللہ کی تعلیمات و خدمات کو ان ہی کے ملفوظات کی روشنی میں اس طرح اجاگر کیا ہے کہ اس سے نہ صرف ان کی مجلس و عوت الحق کا پورا خاکہ اور طریقہ کارقاری کے سامنے آ جاتا ہے بلکہ حضرت مجی اللہ کی دینی و دعویٰ تڑپ و کک کا بھی اندازہ ہوتا ہے، صرف اتنا ہی نہیں بلکہ محض ۳۲ صفحات کے اس کتابچے کا مطالعہ آخرت کی یاد لاتا ہے اور غفلت سے جگاتا ہے اور اقام کے نزدیک یہی تاثر اس کتابچے کا حاصل مطالعہ ہے۔

گویا اس کتابچے سے حضرت مجی اللہ کے حیات مبارکہ کی ایک ایسی جھلک سامنے آتی ہے، جو کسی شیخ کامل اور ولی کامل کی جھلک ہو سکتی ہے۔ جن کے دیکھنے کو آنکھیں اب ترسا کریں گی، ان کی تعلیمات ان کا منتخب کردہ میدان کا رنیز طریقہ کار آنکھوں کو نور اور دلوں کو سرور بخشان ہے گا۔

بروقت لکھا گیا یہ کتابچہ نشان را ہے جو اپنے قاری کو اس کی ترغیب دیتا ہے کہ وہ اس کتابچے میں درج تعلیمات کی تفصیل کے لئے حضرت مجی اللہ کی تالیف کردہ کتابوں سے رجوع کرے اور اب جبکہ حضرت نہیں رہے تو ان کے ملفوظات سے ہی رہنمائی حاصل کرنے کی فکر کرے، اس سے اس کتابچے کا مطالعہ اپنے قاری پر احیاء سنت، صحت کے ساتھ

تلاوت کلام اللہ اور فکر آخرت کے دروازوں کے کھلنے کا سبب بنے گا اور نہ صرف مولف محترم کے لئے حنات کا باعث بلکہ کتابچہ کے قارئین لطف انداز ہونے کی رغبت دلانے اور دلوں میں اس کی جو تجھے کا ذریعہ و سیلہ ثابت ہو گا۔

حاصل یہ ہے کہ مجھی السنہ کی وفات کے کچھ دنوں بعد ہی منظر عام پر آجائے والے اس کتابچہ نے صرف حضرت کی وفات سے لگزخم پر مرہم کا کام کیا ہے بلکہ ان کے مشن کو اپنانے کا پیغام دے کر صحیح خراج عقیدت پیش کرنیکلی راہ بھی سمجھائی اور حسرت و افسوس کی ظلمتوں میں ایک ایسا چراغ روشن کیا ہے جس سے نہ جانے کتنوں کے دلوں کے چراغ روشن ہوں گے اور چراغ سے چراغ جلتے رہنے کا سلسلہ چل پڑے گا۔ گویا یہ کتابچہ مجھی السنہ کا محض تذکرہ نہیں بلکہ ان کے مشن کے تسلسل کو قائم رکھنے کی کوشش ایک کڑی اور ایک پیغام ہے۔ جناب نورعلوی کو اللہ جزاۓ خیر دے کہ موصوف نے اسے احیاء السنہ و اصلاح المشرکات سے شائع کیا ہے۔

# محاضرات فی فن التدریس

مولانا نور عالم خلیل امینی ندوی

چیف ایڈیٹر مہنامہ الداعی، دارالعلوم دیوبند

یہ کتاب کے روحانیات کا مجموعہ ہے، مصنف نے ۱۹۸۰ء میں دارالعلوم ندوہ العلماء کے کلیہ اعداداً معلمین میں یہ محاضرات پیش کئے تھے، ۲۱۲ صفحات پر مشتمل یہ کتاب حضرت مولانا سید محمد رابع حسنی ندوی (نظم ندوۃ العلماء) کے مقدمہ سے مزین ہے۔ مصنف کے بارے میں کچھ کہنا سورج کو آنکھ دھاننا ہے، مصنف مدظلہ تدریس کا طویل تجربہ رکھتے ہیں، عربی زبان و ادب کے کہنہ مشق ادیب ہیں، ہزاروں صفحات تحریر کرچکے ہیں، اسی کے ساتھ قادر الکلام خطیب ہیں، طلباء کی نفیات کا بھی گہر علم رکھتے ہیں، چنانچہ ان کی یہ کتاب اس موضوع کی دوسری کتابوں کے مقابلہ میں طویل تجربات کی روشنی میں تحریر کی جانے کی وجہ سے نمایاں اہمیت کی حامل ہے۔

تمام محاضرات بہت ہی مفید اور نافع ہیں اور معلومات سے بھرپور ہیں، میں ذاتی طور پر پانچویں محاضرہ (مدرس کی نمایاں خصوصیات) سے بہت متاثر ہوا، اور اس سے مجھے بہت فائدہ پہنچا، وہ دس صفات و خصوصیات ہیں، جن کا تذکرہ صاحب کتاب نے کیا ہے ۳۲، رسالہ تدریسی زندگی میں انہیں صفات کا تجربہ رہا ہے۔ گیارہواں محاضرہ (طلباء کی توجہ کو کس طرح مبذول کیا جائے) بھی اہمیت کا حامل ہے، مصنف کی یہ بات دل کو لگتی ہے کہ بعض اساتذہ اپنے طویل تدریسی تجربے کی بنا پر مطالعہ کو اہمیت نہیں دیتے۔ (۱۲۵)۔ خلاصہ یہ کہ یہ کتاب مجموعی طور پر بہت مفید اور نافع ہے، ہر وہ شخص اپنے تدریسی مشن میں کامیاب ہونا چاہتا ہے، اور متوقعہ تنائی حاصل کرنا چاہتا ہے۔ اسے اس کتاب کا مطالعہ کرنا چاہئے (الداعی شمارہ ۳، جلد ۳۹، دارالعلوم دیوبند)

## قاfills علم و ادب

مولانا محمد علاء الدین ندوی

(دارالعلوم ندوۃ العلماء، لکھنؤ)

الحمد لله رب العالمين والصلوة والسلام على سيد الأنبياء والمرسلين محمد وعلى آله وأصحابه أجمعين، أما بعد:

”قاfills علم و ادب“ جلد اول کا مسودہ رقم کے سامنے ہے، یہ پوری ۶۵۰ صفحات پر پھیلی ہوئی، کتاب کیا ہے، بس گنجینہ علم و انش اور شخصیات کی پیکر تراشی، جس کی حنا بندی ادب کے گل دلالہ سے کی گئی ہے، یہ اس رجل عظیم کی فکری کاوش اور گہر با رقلم کی عطا ہے، جو خود بھی برسوں سے قاfills علم و ادب کا میر و سلطان اور امت کی رہنمائی کا علمبردار ہے۔

زبانی اعتبار سے اس وقوع تصنیف میں دوسری صدی ہجری سے لے کر موجودہ صدی ہجری تک کی شخصیات کا تذکرہ شامل ہے، مکانی لحاظ سے اس کے جلو میں عالم عربی سے لے کر ہندوستان کے مختلف علاقوں کی ممتاز شخصیتیں قطار اندر قطار کھڑی ہیں، معروف معنوں میں یہ کتاب محض تذکرہ نگاری اور سوانح عمری نہیں ہے، بلکہ چند ماہی ناز شخصیات کے دینی، علمی، فکری، اصلاحی، تعلیمی اور بعض شخصیات کے تناظر میں تجدیدی کارناموں اور ان کی بولموں خصوصیات و امتیازات کا دستاویز ہے۔

خدمات و تاثرات کے پیرایہ بیان میں اظہار ذات بھی ہے، جس میں جمالیاتی کیف کی آمیزش ہے، اس میں اساتذہ کرام اور مریبوں کی شفقتوں سے معمور مقدس جذبات کی عکاسی بھی ہے، مناقب و فضائل کا بیان بھی ہے، اور مرح

وستائش کا اعتراف بھی، مگر ہر اعتراف و اظہار جادہ اعتدال کے دائرے میں اور ہر بات دلیل کے پیرایہ میں یا عقل و منطق کی کسوٹی پر پوری اتری ہوئی۔

کتاب کے پہلے باب کی نمایاں شخصیات میں امام شافعی کا تذکرہ ہے، شیخ الحدیث شاہ محمد اسحاق اور اورنگ زیب کے کارناموں کا تعارف ہے، شیخ الہندی کی علمی و دینی قیادت کی مختصر، مگر جامع تاریخ ہے، حضرت تھانویؒ، حضرت حسین احمد مدینی، حضرت شاہ وصی اللہؒ اور حضرت قاری طیبؒ کی حکمتوں، دانائیوں اور کارناموں کا بیانیہ بھی ہے۔

اس کتاب کا باب دوم خاص جامع فضائل و کمالات مفکر اسلام حضرت مولانا سید ابو الحسن علی حسني ندویؒ کی ذات والاصفات سے تعلق رکھتا ہے، قاری اس جامع کمالات شخصیت کے بیکار اعلم، فکر و نظر کی وسعتوں اور محبت و شفقت کے برداو کو پڑھتے ہوئے مصنف کے جذبے کی صداقت، شعور کی بالیدگی، ایمان و یقین کی باطنی طاقت اور انداز بیان کے نورانی کیف کو محسوس کرتا ہے اور مخلوق بھی ہوتا ہے۔

باب سوم میں حضرت والا نے ”چند اسلامی ادباء و شعراء“ کا تعارف جس فکری بلندی، جذبہ دروں اور مؤثر ادیانہ قلم کے ذریعہ کرایا ہے، اس سے تحریر کی سطح سطح فکر و فن، ذوق جمالیات کا نمونہ بن گئی ہے، اس حصہ میں علامہ محمد اقبال کی انقلابی و اصلاحی شاعری کا عالمانہ تعارف ہے، جگہ مراد آبادی کے مقام و مرتبے کا تعین ہے، پرانے چراغ کے تناظر میں سوانحی ادب کی تشکیل ہے، مولانا محمد ثانی حسني ندویؒ کی تصنیفات میں سوانحی ادب کی درخشانی کی جھلکیاں ہیں، بچوں کے ادب میں حکیم شرافت حسین کی کاوشوں کا اظہار ہے، اور ذریعہ اظہار کے لئے جوان داز نگارش

اپنا یا گیا ہے، اس میں گرمی گفتار ہے، فکر و بصیرت ہے اور اسلوب بیان کی حلاوت ہے۔

باب چہارم ”علم اسلام کی جلیل القدر شخصیات“ میں علم و عمل اور فکر و نظر کی متعدد اور قد آور شخصیات کے درخشش نقش و کھائے گئے ہیں، ان میں سید قطب شہیدؒ، شیخ الازم ہر ڈاکٹر عبدالحیم محمودؒ اور پیکر علم و عمل علامہ عبدالعزیز بن باڑؒ پہ عین معلومات پیش کی گئی ہیں۔

باب پنجم ”چند محترم اور بزرگ شخصیات“ کی ایک طلائی زنجیر ہے، جس کی مختلف کڑیاں حسب ذیل ہیں:

مولانا عبدالماجد دریابادیؒ، مولانا منت اللہ رحمانیؒ، مولانا منظور نعماؒ،  
حضرت مولانا ابراہیم الحسنیؒ، مولانا مختار ندویؒ، مولانا معین اللہ ندویؒ، مولانا ابوالطیب  
فرنگی محلیؒ، مولانا محمد انظر شاہ کشیریؒ، مولانا مجیب اللہ ندویؒ، پروفیسر وصی احمد صدیقیؒ،  
اور مولانا محبوب الرحمن از ہرمیؒ۔

”والد محترم اور مشتق اساتذہ کرام“ یہ ”قافلہ علم و ادب“ کا چھٹا باب ہے، جس میں آسمان علم و فضل و کمال کے گیارہ درخشش ستارے شامل ہیں، یہ وہ اہل ایمان اور اہل ول ہیں، جو اس جہاں فانی میں صورت خور شید جیتے رہے ہیں، مصنف دام ظله نے علم کی کرنیں اور فقد و بصیرت کی دولت انہی سے حاصل کی تھی ان میں محدث جلیل مولانا حبیب الرحمن عظمیؒ، مصنف کے والد ماجد حضرت مولانا محمد ایوب عظمیؒ ہیں نیز مولانا عبداللطیف نعماؒ، مولانا ظفیر الدین مقتاہیؒ، مولانا عبدالجبار عظمیؒ، مولانا محمد اویس ندویؒ، مولانا شاہ حلیم عطاؒ، مولانا عبدالحافظ بلایاویؒ، مفتی محمد سعید ندویؒ، مولانا ابوالعرفان ندویؒ، ڈاکٹر عبد اللہ عباس ندویؒ کا جامع تعارف شامل ہے۔

آخری باب میں ”چند بامکمال رفقاء“ پہ قلم نے گہر افشا نیاں کی ہیں، ان بامکمال انسانوں میں سرفہرست محمد الحسینی چند یادیں نیز ڈاکٹر محمد اجتباء ندوی کی یادیں، حافظ محمد اقبال اللہ کے جوار میں، مولانا حبیب الرحمن ندوی کچھ یادیں، کچھ باتیں، ڈاکٹر مقتدی حسن از ہری، مولانا شفیق الرحمن ندوی، الحاج عبدالرزاق رصاصی، پروفیسر محمد یونس نگرامی ندوی، مولانا محمد عارف سنبلی، مولانا محمد اظہر غوری ندوی، مولانا عبداللہ حسینی ندوی، مولانا ابراہیم وغیرہ مرحومین کا تذکرہ زیر بحث آیا ہے۔ یہ مصنف مظلہ العالی کی بے مثال بڑائی اور خور دنوازی ہے کہ اپنے شاگردوں اور چھوٹوں کو ”رفقاء“ اور عمدہ القاب عطا فرمایا اپنی رفاقت اور کریم انفسی کا ثبوت دیتے ہیں۔

کسی تصنیف کی اصل خوبی یہ بتائی جاتی ہے کہ اس میں مصنف بھی نظر آتا ہو اور جب آدمی کوئی تصنیف پڑھتے تو صرف کتاب ہی کے بارے میں رائے قائم نہ کرے، بلکہ مصنف کے بارے میں بھی اظہار خیال کرے، خود رام نے ایک جگہ لکھا ہے ”کسی بھی ادیب کا اسلوب اس کی شخصیت کا آئینہ دار ہوتا ہے، شاندار اسلوب شاندار کردار کا عکس ہوتا ہے، روشن ذہن، زندہ فکر اور جمالياتی حس سے ایک زندہ اسلوب جلوہ گر ہوتا ہے، مولانا کی شخصیت علمی، فنی، داخلی، خارجی ہر حیثیت سے ایک ایسے چمن سے عبارت ہے، جس کی آغوش میں ہزاروں گل ولالہ کی مہک ہے، اس سے مولانا کا اسلوب ”عطر جموعہ“ بن گیا ہے۔“ (خون جگر کے نقوش: ۷۱)

”قالہ علم و ادب“ پر ان صفات و شرائط کا کلی انتظام ہوتا ہے اور مصنف کی شخصیت مناقب و فضائل کا کہکشاں اور علم و ادب اور فکر و فن کا عطر جموعہ بن جاتی ہے،

گوناگوں عناصر و اوصاف و کمالات سے ترکیب پائی ہوئی یہ شخصیت استاذ الاسلام تدہ حضرت مولانا داکٹر سعید الرحمن اعظمی ندوی مہتمم دارالعلوم ندوۃ العلماء لکھنؤ، اذیث ریاست الاسلامی کی ہے، جو رائخِ اعلم، باعلِ عالم دین، اور اردو عربی زبان و ادب کے خطیب و ادیب، انشاء پرداز و نشرنگار، مصنف و صحافی، معلم و مرتبی، داعی و مبلغ، فائدہ رہنماء، مدیر و منتظم، جو ہر شناس و شب زندہ دار ہیں۔

مُشَهُور ہے لانا ہے جوئے شیر مشکل تر

انہیں حاصل ہے ملکہ، جوئے شیر علم لانے میں

حضرت مولانا مظلہ العالی اس سرز میں اور اس خانوادہ علم سے تعلق رکھتے ہیں، جہاں کا ہر ذرہ نیز تاباں بننے کی صلاحیت رکھتا ہے، مولانا تو ہیں ہی گنجینہ کمالات۔

ایک شخص قلم کپڑا نہیں جانتا، کپڑتا ہے تو اس کا بوجھ اٹھا نہیں پاتا، وہی قلم لپک کر مولانا کا ہاتھ تھام لیتا ہے۔ اور ایسا چھتا ہے کہ جدا ہونا نہیں چاہتا۔

اچھے اچھے لوگ منبر و محراب تک رسائی نہیں کر پاتے، یہی منبر و محراب مولانا کے وجود نزدیک میمننت سے نازاں و فرماں نظر آتا ہے، لوگ زندگی بھر مال و منال اور عزو جاہ کی تلاش میں سرگردان رہتے ہیں، مگر یہ چیزیں مولانا کے قدموں پر جبہ سائی کرتی نظر آتی ہیں، بڑے اچھے مسلمان ہوں گے وہ جو اپنے معمولات زندگی میں قرآن کی تلاوت کو شامل کرتے ہوں گے، مگر مولانا کی قرآن سے وابستگی تو ہوا، پانی اور کھانے کی طرح کا ہے، جس کے بغیر جسم زندہ نہیں رہ سکتا، راہ خدا میں انفاق کرنے والے اغتیاء بڑے قابل مدرج و تائش ہیں، مگر مولانا کی فیض رسانیوں اور قلم

کی طاقت سے اسلامی مرکز، دینی ادارے وجود میں آتے ہیں۔ انجمنوں اور تنظیموں کو مالی توانائی حاصل ہوتی ہے۔ ایک شخص علم و دین کی خدمت کے لئے کوئی موقع نکال لیتا ہے۔ مولانا تو اپنی تمام تر زندگی کو اسی ایک مقصد کے لئے پجاو کر چکے ہیں۔

کسی جرمی فلسفی کا مقولہ ہے: ”بڑا آدمی وہ ہے جس کا کوئی وقت ضائع نہ ہوتا ہو“، مولانا کی بڑائی میں دسیوں کمالات جمع ہیں، ان کا ہر لمحہ سونے سے زیادہ قیمتی ہے، حاشا و کلا جو کوئی وقت منفید اور نفع بخش عمل سے خالی گزرتا ہو، مولانا کی کامیابیوں کے عناصر میں اوقات کی تنظیم کو بڑا ادخل ہے۔

مولانا نے محترم نے دفتر کے دفتر سیاہ کئے ہیں، نہیں علم و دانش، فکر و فلسفہ اسلامی اور زبان و ادب کے ہیرے موتی جڑے ہیں، سب تحریری سرمائے مطبوعہ شکل میں منظر عام پر آ جائیں تو لوگوں کی حریت کی انتہا نہ رہے، ”قافلہ علم و ادب“ اس کتاب زیست کا ایک باب ہے، اور تابدار زندگی کا محض ایک درآبدار ہے۔

مولانا کی فکر میں بڑی ہمہ جہتی و ہمہ گیری اور کاملیت و جامعیت ہے، موضوع جو بھی اپنا سکیں، اسلام کی صداقت، اس کے دوام و خلوٰد پر یقین حکم اور اسے پیکر عمل میں ڈھانلنے کا جذبہ درد بن کر پیکتا رہتا ہے۔

مولانا مدخلہ کا قلم بے حد شاداب اور زرخیز ہے، آپ کی نگاہ کی بلندی، فکر کی ارجمندی اور قلب کی دردمندی موئے قلم سے چھلک کر صفحہ قرطاس پر بکھر جاتی ہے،

کسی موضوع کے تحت قلم چلتا ہے تو فرانٹ بھرتا ہے اور زیر بحث موضوع کے حدود  
اربعہ کا احاطہ کرتا ہو اس کے مالہ و ماعلیہ یہ سیر حاصل گنتگو کرتا ہے، احاطہ و استیعاب  
آپ کی تحریر کی ایک نمایاں شان ہے۔

اسلامیات ہو، قرآنیات ہو، سیرت طیبہ اور سوانح عمریاں ہوں، تاریخ ماضی  
ہو یا حاضر، زبان و ادب ہو، تہذیب و ثقافت ہو، حالات حاضرہ ہوں، دشمنان اسلام  
کی ریشہ دو ایساں ہوں، مغربی تہذیب کی استبدادیت ہو، اور اسلام کی تعبیر و تفہیم ہو  
کسی بھی موضوع کا حق ادا کرتے ہوئے قلم کی باغِ مصنف کے ہاتھ میں ہوتی ہے اور  
اعتدال و توازن اور حقیقت نویسی اور واقعیت پسندی کا سرا بکھی نہیں چھوٹتا۔

مولانا کے اسلوب میں بڑی سادگی اور پرکاری ہوتی ہے، قوت تفہیم ایسی کہ  
کوئی بات فہم سے بالا نہیں ہوتی، مولانا لفظوں کو چباتے نہیں، نہ ہی جتكلف جملوں کو  
سنوارتے ہیں، آپ کی تحریر کی بے سانگلی میں، خوش مذاقی اور فرشتگی و شفقتگی میں  
فطری جمالیاتی حس کا آمینت ہوتی ہے۔ آپ کے طرزِ انشاء میں سلاست کے ساتھ  
حلاءت، استواری و پاسیداری کے ساتھ حرکیت و عملیت کا حسین امتزاج ہوتا ہے۔

حضرت مولانا کی شخصیت سرحدی نہیں ناپتی، آپ بر صیر، ہند اور عالم عربی میں  
یکساں طور سے معروف و مقبول ہیں، اپنے مومنانہ و داعیانہ قلم کی پکار ولکار، اپنے تلامذہ  
کے پھیلاؤ کے تناظر میں آپ بین الاقوامی رجال کار کی صفائی میں کھڑے ہیں۔

قدرت نے دانائی اور بصیرت، دین و ملت کی دردمندی اور سحرخیزی کی  
دولت سے خوب نواز ہے، آپ کی ہر سوچ اور نقطہ نظر کا بلا قرآن کریم ہے، اسی سے  
آپ کے قلب کی تابانی دو آتشہ ہے، آپ چونکہ ۲۸ رسال اپنے شیخ و مرتبی، مشتق و

معلم، مفکر اسلام حضرت مولانا سید ابو الحسن علی حسني ندوی کی شفقتوں اور معرفت آگاہی کے خنک بار سایہ میں رہے، اس لئے آپ دانائے راز کی منزل تک جا پہنچے، آپ ایک کہنہ مشق ادیب، بناض صحافی اور ایک جہاں دیدہ عالم دین ہیں، آپ کی دراکی و نباختی کے لئے البعث الاسلامی کے ادارے کی شہادت کافی ہے۔ اللہ تعالیٰ نے انسانوں کی ہدایت کے لئے دو انتظامات فرمائے ہیں، ایک تو یہ کہ الکتاب نازل فرمائی، دوم برگزیدہ انسانوں کی شکل میں اسوہ و نمونہ دے دیا، قافلہ علم و ادب کے مصنف حضرت مولانا سعید الرحمن عظی ندوی نے جن ماہی ناز ہستیوں پر قلم کے جو ہر دکھائے ہیں، وہ یقیناً بعد والوں کے لئے نمونہ بنیں گے اور اس کی روشنی میں راہ عمل کے تعین میں مدد ملے گی۔

حضرت والا نے اس کم علم کو اس کے چھوٹے منہ سے بڑی بات کھلوانے کا موقع دے کر اپنی بڑائی اور خوردنوازی کا ثبوت دیا ہے..... اللہ تعالیٰ ”قافلہ علم و ادب“ کو سرچشمہ فیض رحمت واستفادہ بنائے اور حضرت مదوح و موصوف کا سایہ عاطفت ہمارے اور امت اسلامیہ کے سروں پر تادیر قائم رکھے، یہ وقیع تصنیف یقیناً قبول عام حاصل کرے گی، اور مشعل راہ کا کام دے گی۔ و ماذک علی اللہ

بعزیز۔

مخلص

محمد علاء الدین ندوی

(دارالعلوم ندوۃ العلماء، لاہور)

۱۷/۱۲/۵۳

مطابق ۱۱۵/۱۱/۳

## باب سوم

# توصیفی کلمات

”آپ جیسے بزرگوں کی فکری رہنمائی اور علمی تعاون کے بغیر۔۔۔۔۔

خدمت گرای

حضرت مولانا ناذ اکثر سعید الرحمن عظیمی ندوی دامت برکاتہم

(مہتمم دارالعلوم ندوۃ العلماء لکھنؤ)

تمام حمد و تائش رب کائنات کے لئے ہے، جس نے انسانوں کے لئے یہ خوبصورت بستی بسائی، سورج اور چاند کے چراغ جلانے اور انسانیت کو ہدایت سے سرفراز فرمایا۔۔۔۔۔ اور بے شمار درود وسلام ہو جاڑ کے در تبیم پر، جس نے اونٹوں کے چرواحوں کو تمدن کے باام کمال پر پہونچایا اور انسانیت کو انصاف، بھائی چارہ، مساوات اور امن سے ہم کنار کیا۔۔۔۔۔ نیز بے حد رحمتیں اور سلامتی ہو آپ کے رفقاء عالی مقام پر، جنہوں نے راہ حق میں وفاداری و جانشیری کے ایسے نقش شبت کئے، جن کی مثال آسمان کے سایہ میں نہیں دیکھی گئی، رضی اللہ عنہم و رضوان عنہ

محمد و گرامی! آج ہم بے حمد و سرور اور خوشی کا احساس کر رہے ہیں کہ اس نوا آباد بستی میں کاروان علم کا آپ جیسا سالار قدم رنجہ ہوا ہے، جس نے اپنی پوری زندگی علوم اسلامی کی تدریس، حق و صداقت کی بے لائگ ترجمانی اور فن و ادب کی زلفیں سنوارنے میں گزاری ہے اور جس کی شفقتوں اور عنایتوں نے بہت سے ذریوں کو آفتاب بنایا ہے، اور طالبان علوم بوت جن کی شفقتوں اور عنایتوں کو کبھی بھول نہیں پاتے۔

الْمَعْهُدُ الْعَالِيُّ اِلَّا سَلَامٌ حِيدَرَ آبادِ اِنْ شَاءَ اللَّهُ هُوَ اَعْلَمُ  
 کے اصل سرچشمتوں سے استفادہ کرتے ہوئے خوبصورت زبان و تعبیر کے ذریعہ انسانیت  
 تک پیغام حق کو پہنچانا، علم و تحقیق کے گھر کو تلاش کرنا اور بندگان خدا تعالیٰ کے پیغام کو  
 پہنچانے کے لئے افراد تیار کرنا ہے، مقاصد بہت جلیل ہیں، لیکن ہم خدام اسی قدر کوتاہ  
 دست اور کوتاہ فکر، ان حالات میں آپ جیسے بزرگوں کی فکری رہنمائی اور علمی تعاون کے  
 بغیر ہم ایک قدم بھی آگے نہیں بڑھ سکتے، اس لئے ہمیں امید ہے کہ آپ کے صائب  
 مشورے، نیک تمنا سیں اور متعجب دعا سیں ہماری شریک حال رہیں گی۔

ہم سب دعا گوہیں کہ اللہ تعالیٰ آپ کا سایہ عاطفت امت اسلامیہ پر عموماً اور علماء  
 پر خصوصاً تادیر قائم رکھے اور آپ کے علوم و معارف سے ہم سب کو استفادہ کا موقع بھی  
 ملتا رہے اور توفیق بھی، ہم اس زحمت فرمائی کے لئے قلب کی گہرائی سے مکر شکریہ ادا کرتے  
 ہیں۔ وَاللَّهُ يَمْتَعُ الْمُسْلِمِينَ بِطُولِ حَيَاةِكَ، وَلَهُ الْحَمْدُ أَلَّا وَآخِرًا۔

ہم ہیں آپ کے نیاز مند

خالد سیف اللہ رحمانی

(نظم) و جملہ ارکان انتظامی و اساتذہ و طلبہ

الْمَعْهُدُ الْعَالِيُّ اِلَّا سَلَامٌ حِيدَرَ آباد

۱۶ / جمادی الآخر ۱۴۲۹ھ / ۲۱ جون ۲۰۰۸ء

# عالیکر، ہمہ جہت اور لازوال خوبیوں کا حسین و لکش پیکر

بعالی خدمت حضرت مولانا ناظر سعید الرحمن صاحب عظیمی ندوی  
مہتمم دار العلوم ندوۃ العلماء لکھنؤ

نحمدہ و نصلی علی رسولہ الکریم: اما بعد!

ہماری روح کی بالیڈگی، عزائم کی بلندی اور تمناؤں کی تکمیل کی اس سے بہتر صورت اور کیا ہو سکتی ہے کہ آج آپ ہمارے اٹچ کی زینت بن کر ہمارے درمیان جلوہ افروز ہیں، آپ کا آنا مبارک کہ آپ کی آمد سے ہمارے قلب و جگر کی بے قرار یاں ختم ہو سکیں، دھڑکتے دلوں کو سکون ملا، آپ کی مقدس ہستی کے دیدار سے ہمارے رگوں میں خوشی کی ایک لہر دوڑ کی اور ہماری آنکھیں ٹھنڈک محسوس کر رہی ہیں، اگر آپ ہمیں محروم رکھتے تو یقیناً سیکڑوں دلوں کے جذبات سرد پڑ جاتے، بے شمار انسانوں کے آنکھیں ٹوٹ جاتے، انگلیں دم توڑ دیتیں، جو صلے پست ہو جاتے، ہم بھی آپ کے بے حد شکر گزار ہیں کہ بے پناہ مصروفیت کے باوجود آپ نے ہماری ہلکی سی گزارش کو شرف قبولیت بخش کر ہماری ہمت افرائی کی۔ آج متوں کا ارمان پورا ہوا، سیکڑوں دلوں کا آسراختم ہوا، ہر طرف نشاط انگیز اور پر کیف ہوا سکیں اچھل کرنا چ رہی ہیں۔ پھولوں کی جھرمٹ، فضا کی مسکراہٹ اور مجلس کی چمک دیکھ کر اپنی زبان حال سے کہہ رہی ہیں۔

یہ کون آیا کہ دھیمی پڑ گئی لوشع محفل کی  
پتگنوں کی جگہ اڑ نے لگیں چنگاریاں دل کی

آپ کی شخصیت عالیکر، ہمہ جہت اور لازوال خوبیوں کا حسین و لکش پیکر ہے۔

آپ ایک جلیل القدر عالم، ما یہ ناز ادیب و انشاء پرداز، علوم اسلامیہ کے ماہر اور علوم و معارف کا ایسا عظیم سمندر ہیں، جس کی اندر وہی سطح فیضی اور گراں قدر موتیوں سے مالا مال

ہو اور ظاہری سطح ہموار و پرسکون، علم عمل، ورع و تقویٰ، اخلاص و للہیت، تو اضع و سادگی، صبر و تحمل، حق گوئی و بیان کی جیسی بے شمار نعمتیں اللہ تعالیٰ نے آپ میں و دیعت کی ہیں، غرض اسلام کے پاکیزہ خوابوں کی ایک حسین تعبیر ہے تو  
ہو ناز صدور کو جس پر بچ ہے کہ وہی تصویر ہے تو

جامعہ عربیہ قاسم العلوم میرٹھ حضرت قاری محمد انوار صاحب کے زیر سایہ یہاں کے اساتذہ کرام کی سعی مسلسل اور کارکنان کے اخلاص و للہیت کی وجہ سے روز بروز ترقی کے متازل طے کر رہا ہے۔ مقامی طلباء کی معتقد بہ تعداد کے علاوہ ہر سال بڑی تعداد میں طالبان علوم نبوت دور راز علائقوں سے آآ کر اپنی علمی تشقیقی بجھاتے ہیں، جس کا لازمی نتیجہ ہے کہ یہاں سے فیض یا فتحگان کی تعداد سیکڑوں سے متجاوز ہے۔

فالحمد لله على ذلك کد جامعہ عربیہ قاسم العلوم کے پاسی اور حال دونوں تابناک ہیں اور موجودہ کارکردگی اور ترقیات دیکھ کر یہ کہنا خشکل نہیں کہ اگر آپ جیسی شخصیات کی توجہ خاص رہی تو اس کا مستقبل بھی روشن رہے گا۔ انشاء اللہ اخیر میں ایک بار پھر ہم تمام ذمہ دار ان مدرسہ کی جانب سے آپ کے شکر گزار ہیں کہ آپ نے تمام ترمصروفیتوں کے باوجود اپنا قیمتی وقت دے کر ہماری حوصلہ افزائی فرمائی خدا کرے کہ آپ کا سایہ عطا چلت ہمارے اوپر تادیر قائم رہے۔  
ایں دعا از من و از جملہ جہاں آمین باد

چیل کر دو

مولانا محمد عمر مظاہری

خاتم  
جامعہ عربیہ قاسم العلوم کا چیل کاپلی، احمد نگر میرٹھ

# البعث الاسلامی کی تحریر میں

مغربی تہذیب و تمدن اور غیر اسلامی روایات و خرافات کے لئے برق بے اماں

گلہائے عقیدت بخدمت ادیب اریب

حضرت مولانا سعید الرحمن صاحب عظمی ندوی سعید ہتمم دار العلوم ندوۃ العلماء لکھنؤ

محسن و کرم گسترا!

آج مدرسہ احیاء العلوم صدیقیہ کی کلی کلی خندہ زن، بو شہ بو شہ تبسم رین، چپہ چپہ  
شاداں و فرحاں ہے اور یہاں کے ہر فرد کا دل مسرور و باغ باغ ہے کہ آج اللہ نے ہمیں  
ملت کے ایک غیور و درمند کی تشریف ارزانی کے شرف بے پایاں سے شاد کام و بہریاں  
فرمایا ہے۔ حقیقت یہ ہے کہ ہمارے پاس اس موقع پر نہ تو پرشوکت الفاظ کی وہ بندش ہے  
اور نہ ہی منظم تراکیب کی وہ چستی جس سے ہم اپنی بے پناہ فرحت و مسرت اور اس ہمایوںی  
سعادت کا اظہار کر سکیں لیکن بقول علامہ اقبال

دل سے جوبات نکلتی ہے اثر رکھتی ہے..... کے تین آج کے اس مبارک  
و مشکلہ موقع پر ہم بلند سوغات، نیک خواہشات اور پاکیزہ جذبات کی نیہ مئے مینا گداز  
..... عبد الحفیظ جالندھریؒ کے ان الفاظ کے ساتھ پیش کرتے ہیں جو درحقیقت ہماری اتحاد  
محبت اور بیکار اس عقیدت کے حدی خواں اور دل و ارفة کے ترجمان ہیں۔

نہ یا رائے سخن بخی نہ دعواۓ زبان دانی

اگر کچھ ماس ہے تو بس عقیدت کی فراوانی

سالار ملت!

عقل زیاں کاریوں، تدبیر کی فسوں کاریوں اور فکری کساد بازاریوں کے اس دور  
پر آشوب میں جبکہ داشمندان فرنگ کی نکتہ آفرینیوں و کن ترانیوں اور عالمگیر سیاسی

چاہکدستیوں نے ملت کے لئے پڑے قافلہ نہیں جاں پر ایسا شب خون مار رکھا ہے جس نے ملت اسلامیہ اور خصوصائی نسل کے نہالوں کی زندگیوں کو بے سود و پر آنندہ اور ان کے مسائل کو زولیدہ اور ایسا معقد و پیچیدہ بنادیا ہے جس سے دینی غیرت و محیت، اسلامی روح و محبت، فکری عظمت و رفعت، صداقت و بطالت، شجاعت و بسالت، عالی حوصلگی، بلند ہمتی اور علمی و اخلاقی امتیاز کی حامل ملت کس پر سی اور انحطاط و تزلی کا شکار ہوتی جا رہی ہے۔ یہ ملت کے لئے ایسا الیہ و ڈریجڈی ہے جس نے آپ جیسے غیرو جسور اور دینی درد و محیت رکھنے والے افراد کو کرب و بے چین اور سراپا سیماں و شہ بنا دا لا ہے۔

یہ ایک ناقابل تردید حقیقت بھی ہے کہ اگر الحاد و دہریت کی ڈاکہ زندگی کے اس طوفان بلا خیز اور عیسائیت و یہودیت کی بخش کرنی کے اس میل سبک گام پر باندھ اور قلعن نہ لگایا گیا اور فکری یلغار کے طوق و سلاسل میں محبوب نسل نو کے افراد کی گلوخلاصی کا کروارادانہ کیا گیا تو ملت مرحومہ کے حالات مزید ابتر ہونے کے خدشات خداخواستہ یقین کی صورت اختیار کر سکتے ہیں۔

دردمند ملت! ناگفتني حالات کی اس ناخجاري و نابکاري، دلدوزو و اتعات کی آشفتگيري اور بے ہنگام شورشوں کی گرم بازاری میں آنجناب اپنے اشہب قلم کی تیزگامی، علم و عمل کی جولانی، فکر و نظر کی بلند آہنگی اور دراک اختر ذہن کی رسائی جست لگالگا کرتعمیر ملت، اس کی عظمت رفتہ کی بازیافت کا سراغ لگانے اور اس کی عزت و وقار کو بحال کرنے کے ساتھ ساتھ صالح زندگی کے ولولہ شوق آنگیز سے بہر کام کرنے اور اس میں پا کیزہ جذبات کے رنگ و آہنگ اور امنگ و ترنگ کا صور پھونکنے کا جولا زوال و گراں مایہ اور قابل صد آفرین کار نامہ انجام دے رہے ہیں اور اپنی نرم گفتاری و نوابے شعلہ نفسی سے ملت کو اونج و عرونج کے مدارج پر گام فرسا کرنے کا جو کلیدی کردار ادا کر رہے ہیں اس نے پوری ملت کو آنجناب کامنٹ کش احسان بنا دا لا ہے۔

معمار نسل نو! آپ کے جواہر فکر کے خریطہ سے بد خشائی لعل اور آبدار گوہر ”البعث الاسلامی“ اور دیگر جرائد و سائل کے بے جان کاغذوں پر بکھر کر جو جلوہ سامانیاں

وتابانیاں پیدا کر رہے ہیں وہ مغربی تہذیب و تمدن اور غیر اسلامی روایات و خرافات کے لئے برق بے اماں ثابت ہو رہی ہیں اور تحقیق کے نشر سے آپ جو ستاروں کا جگر چاک کر رہے ہیں، اس سے جہاں نیم سونختہ جان ملت میں حرکت و حرارت پیدا ہو رہی ہے وہیں جہالت و جاہلیت کا غبار بھی چھٹ رہا ہے۔ خدا کرے اس چراغ سے چراغ جلتے رہیں اور اسی طرح نور و نکہت کا سماں پیدا ہوتا رہے اور آنحضرت کے ظل عاطفت میں یہ خستہ و رپودہ ملت زندگی کی تازگی و تو انائی اور عنائی و برنائی سے آشنا و شاد کام ہوتی رہے۔

محسن ملت! ”مدرسه احیاء العلوم صدیقیہ“ جہاں اس وقت آنحضرت تشریف فرمائیں، یہ مصلح الامت حضرت قاری صدیق احمد صاحب باندویؒ کے خوابوں کی تعبیر، مفکر ملت حضرت مولانا سید ابو الحسن علی میاں ندویؒ کے خلوص و صداقت کا آبشار اور آپ جیسے ذی شعور و بلند فکر کا ابراہین کی سوچ و فکر کا ایسا شاخشان و خیابان ہے جو یہاں ملت کے درود کا درمان اور نہالان نیم جان کے کرب کا مدد و اپیش کرنے کی کوشش کر رہا ہے۔ آنحضرت کی کرم گستریوں و خور دنو ازیزوں کے تیس دو آبے کے درمیان اس پسماندہ و دور افراطہ اور شور یہہ سمبل سرز میں پر یہ صفة نبوی صلی اللہ علیہ وسلم کے اسی کروار کو عملی جامہ پہنانے میں مشغول ہے جس نے درماندہ و غیر متمدن بدروں کو ان اسرار و حکم سے آراستہ کیا تھا جن کے سبب انہوں نے وقت کے قیاصرہ واکاسرہ اور نماردہ و فراعنة کے تختہائے سلطنت کو تاخت و تاراج اور تاج سردار کو پاؤں سے کچل ڈالا تھا۔

عالی مرتبت! آپ سفر کی صعوبت برداشت کر کے تعجب و خشگی اور مدقوق جسم کے ساتھ یہاں تشریف فرمائے، یہ ملت سے آنحضرت کی فیاضانہ ہمدردی کی میں دلیل ہے، بے سرو سامانی کے اس عالم میں ہم آنحضرت کی خدمت و خیافت کا خاطر خواہ حق ادا کرنے کے احساس سے گھلے جا رہے ہیں اور یہ تصور ہمارے لئے سوہان روح بننا ہوا ہے کہ آج تو بوری یہی حاضر ہے شاہوں کے لئے

معمار ملت! آخر میں ہم پھر آنحضرت کی خدمت میں نذر ائمۃ مجتب، گلہائے عقیدت  
اور دل سے نکلے ہوئے الفاظ کی سوغات کا یہ تخفہ پیش کرنے کی جرأت نذر انہ کر رہے ہیں  
امید ہے کہ شرف قبولیت سے باریاب اور اپنی کرم گستاخیوں سے بہرہ و فرماتے رہیں گے۔

پیش کردہ

### مولانا محمد طاہر قاسمی

مہتمم مدرسہ احیاء العلوم صدیقیہ پٹلوا کر ضلع سہار نپور (بیوپی)  
بیوی عظیم الشان تاریخ ساز اجلاس مدرسہ احیاء العلوم صدیقیہ پٹلوا کر سہار نپور  
منعقدہ: ۳ اپریل ۲۰۰۷ء بروز جمعرات

# فلکرو نظر، علم و عمل، فہم و فراست، فضل و کمال، حسن و جمال اور علم و ممتازت کا ایک حسین سُنگم

بخدمت عالی جاہ خسر و ملکت علم و ادب!

حضرت مولانا ذاکر سعید الرحمن الاعظی الندوی دامت برکاتہم

قابل صد احترام مہمان معظم!

آج ہم حضرات والاکی مرنجاں مرنج شخصیت اپنے بیچ موجود پاکربے حد شاداں و فرحاں ہیں، نیز دارالعلوم کا ذرہ ذرہ اس خوشی کے آبشار میں ڈوبا ہوا ہے، آپ کی قدم رنجہ فرمائی پر ہم خدام دارالعلوم تھے دل سے شکریہ ادا کرتے ہیں کہ آپ نے اپنی گونا گوں مشغولیات اور لامتناہی ذمہ دار یوں کوترک کر کے ہمارے ادارے کو زینت بخشی، چونکہ آپ کی ذات ہمارے اعتقاد کے مطابق فلکرو نظر، علم و عمل، فہم و فراست، فضل و کمال، حسن و جمال، اور علم و ممتازت کا ایک حسین سُنگم ہے، جہاں سے وعظ و خطابت، تبلیغ و ارشاد، اور صلاح و اصلاح کے تیز دھارے ابنتے ہیں، آپ کا جمال علم اور حسن عمل ایک ایسا آب جو ہے جس کا شیریں اور شفاف پانی دلوں کی باد سوم سے جھلسی ہوئی کھیتوں کو سبزہ زار اور مرغزار بنا دیتا ہے، آپ کی شخصیت تعلیمی و تربیتی میدان میں نیز عربی زبان و ادب کو چودھویں صدی کے آغاز میں ایک نئی سمت والبیلانچ دینے کے حوالہ سے صفوں میں دکھائی دیتی ہے۔ یہی وجہ ہے کہ آپ کو انٹیگرل یونیورسٹی لکھنؤ کے چانسلر جیسے عظیم عہدہ پر فائز ہونے کے ساتھ ساتھ ایشیاء کی عظیم دینی درسگاہ دارالعلوم ندوۃ العلماء کے مہتمم اور عالم اسلام کے محبوب ترین مجلہ ”البعث الاسلامی“ کے ایڈیٹر اور بے شمار علمی، دینی، ملی و رفقائی تنظیموں اور اداروں کے سرپرست ہونے کا شرف حاصل ہے۔

عظم المرتبت مہمان معظم! حضرت والا کی تشریف آوری اہالیان دارالعلوم فیض  
محمدی کے لئے نعمت غیر متربیہ و رحمت خداوندی کے مترادف ہے، آں محترم کے سامنے جس  
علمی باغ و بہار کا خوشنما منظر ہے اور آپ جس گلزار پر بہار میں جلوہ افروز ہیں اس کا ماضی  
انہائی ٹولیدہ تھا، جسے بے لفظ دیگر اگر صحرائے لق و دق سے تعبیر کیا جائے تو بے جانہ ہو گا،  
فضل ایزو دی بانی دارالعلوم حضرت محمد طیب صاحب قاسی حفظہ اللہ نے اس سرزین پر اپنا  
خون جگر نچوڑ کر چمن بندی کی، اس گلشن گہر بار کی شاخوں میں لچک، گلہائے رنگارنگ میں  
مہبک، انہیں کی رہیں منت ہے، اس کے لہلہتے برگ و شجر کی شادابی، غنچیاے شنگفتہ کی دل  
کشی و رعنائی میں موصوف کے لہوکی رنگت جملکتی ہے۔

طیب کے لہوکی لامی ہے شامل گلشن کے پھولوں میں

ورنہ ہر جانب سے گھرا ہے یہ کائنے دار بھولوں میں

مہمان ذی وقار! سرحد نیپال کے ہم سایہ قریب جات میں سے ہتھیا گذھ تعلیمی  
ودینی لحاظ سے ایک پسمندہ و گنام قریب تھا، یوں تو اس دیہی علاقہ میں جا بجا مدارس اسلامیہ  
کی کم نہیں تھی، لیکن اس میں اکثر دیشتر مکتب کی سطح کے تھے یا پھر محدودے چند تھے بھی،  
تو تغیری زاویہ نگاہ سے ضرور بڑے تھے، مگر ان کے خود و جمود کا عالم یہ تھا کہ وہ طلاطم خیز بحر  
بیکار کے ماندا پنے اپنے ساحلوں کے پیچ قید ہو کر تموج و روافی کا زور صرف کرتے  
رہے اور مخلوق خداوندی قطرہ کو ترسی رہی جس پر یہ مصروع صادق آتا ہے۔

ڈوب کے تیرے سمندر میں پیاسا نکلا

ان حالات میں دارالعلوم فیض محمدی کا قیام نہ صرف ضروری تھا، بلکہ دارالعلوم  
فیض محمدی نے روز اول سے ہی اپنا مقصد بلند کیا، شاہراہ ترقی پر برق رفتاری کے ساتھ چل  
کر مشرقی یوپی کی ممتاز دینی درسگاہ کی حیثیت سے اپنا تعارف کرایا، بفضل خداوندی  
دارالعلوم جس تنظیم کے تحت جاری ہے اس کا نام اقراء ایجوکیشنل اینڈ ٹیکنل فاؤنڈیشن ہے،  
اقراء ہائی اسکول اس سلسلہ کی ایک اہم کڑی ہے، جس کی ٹھوس اور انتیازی تعلیم کا معیار عوامی

حلقوں میں ضربِ اشل بن چکا ہے، جس کا معیاری نمونہ لوگ نقل تک کرنے لگے ہیں، حال ہی میں منی آئی ٹی آئی کا قیامِ عمل میں آیا ہے، جس کے لئے یوپی حکومت نے تین مریدوں کی منظوری دی ہے، مزید برآں دارالعلوم کے دیگر شعبہ جات بالخصوص شعبہ نشر و اشاعت کا ترجمان ”ماہنامہ احیاء اسلام“ کم عمری کے باوجود اپنی اشاعت میں روز افزوں وسعت حاصل کرتا جا رہا ہے۔

مہمان گرامی! اخیر میں تمام اساتذہ و طلبہ و ملازمین میں بلکہ یہاں کا ذرہ ذرہ بہ صمیم قلب عالی جناب کے سپاس مند ہے کہ طویل سفر کی صعوبت سہ کر ہم دورافتادہ خدام کے حوصلہ افزائی کے تیس قدم رنجی فرمایا، اور ذرہ ناچیز کو آفتابِ عالم تاب کی تابانی بخشی، خدا وحدہ لاشریک سے مخلصانہ دعا ہے کہ آس جناب کی والہانہ وابستگی سدا قائم رہے۔۔۔ (آمین)

ایں دعا از من و از جملہ جہاں آمین باد

بموقع درود مسعود دارالعلوم فیض محمدی

ہتھیار گڑھ پچھی پورہ راج گنج

# وہ آئے گھر میں ہمارے، خدا کی قدرت ہے

نحمدہ و نصلی علی رسولہ الکریم۔ اما بعد!

لائق صد احترام علماء کرام! ہم اور کین ان جمن اسلامیہ دل کی گہرائیوں سے آپ کا پر خلوص استقبال کرتے ہیں، خاص طور سے مہمان خصوصی حضرت مولاناڈا اکٹر سعید الرحمن صاحب عظیٰ ندویٰ کا، جنہوں نے عدم الفرقی اور عہدہ اہتمام کے بارگراں کے باوجود ہماری بزم میں تشریف لَا کر ہماری حوصلہ افزائیٰ کی، نیز اجلاس کی صدارت فرمائے ہمارے ادارہ کو عروج بخشنا، یقیناً آپ کی آمد سے علاقہ میں علم کو فروغ حاصل ہو گا۔

حضرات سامعین! آج ہمارے دل خوشیوں سے لبریز اور منت سپاسی کے جذبات سے باللب ہیں اور کیوں نہ ہوں کہ ہمارے درمیان ایک ایسی شخصیت جلوہ افروز ہے جس میں گونا گون کمالات موجود ہیں اور جس کا دل و دماغ ہمہ وقت ملک و ملت کی خوشحالی و ترقی کے لئے کوشش رہتا ہے، یہی نہیں بلکہ مغربیت کے دلدادہ افراد کو شریعت کی روشنی میں زندگی گزارنے اور ان کی فکر کو صحیح سست موڑنے کے لئے جدوجہد کرنا جس کا شیوه بن چکا ہے۔ ایسی ذات کی آمد پر ہم جتنا بھی شکریہ ادا کریں اور جتنی بھی خوشیاں منا سکیں کم ہے۔

وہ آئے گھر میں ہمارے خدا کی قدرت ہے

کبھی ہم ان کو کبھی اپنے گھر کو دیکھتے ہیں

قابل قدر مہمان خصوصی! ہمارا یہ ادارہ محدود وسائل کے ساتھ بذریعہ خدمت دین کی راہ میں رواں دواں ہے اور علاقہ کی ضرورتوں کو پورا کر رہا ہے، البتہ اس وقت اس ادارہ کو ایک وسیع لاہبریری کی اشد ضرورت ہے جس میں طلبہ اطمینان سے مطالعہ کر کے اپنی دینی و عصری معلومات میں اضافہ کر سکیں، اس سلسلہ میں عالی جناب سے درخواست ہے کہ خصوصی دعا فرمائیں، تاکہ تعمیر کا منصوبہ تکمیل کے درجہ میں پہنچ سکے۔

آخر میں ایک بار پھر شکریہ ادا کرتے ہوئے اللہ کی بارگاہ میں دعا کرتے ہیں کہ  
آن جناب کو صحت و عافیت سے رکھے اور آپ کے سایہ شفقت کو ہمارے سروں پر تادیر قائم  
و دائم رکھے آمین۔

پیش کردہ

ڈاکٹر منور احمد علیگ

نائب ناظم مدرسہ انجمن اسلامیہ انول گور کھپور

موقع: جلسہ دستار فضیلت و اصلاح معاشرہ

بتاریخ: ۱۵/۱۶ اربعانی ۱۴۳۲ھ بطبق ۲۱/۲۲ مارچ ۲۰۱۱ء

بروز سموار، متغل

# فلکرندوہ العلماء کے ترجمان اور نسل نو کے عظیم معمار

## گلہائے عقیدت

بحمد ملت گرای! صاحب فضل و کمال، مدبر قوم و ملت

حضرت الحاج مولانا نادا اکثر سعید الرحمن صاحب عظیمی ندوی حفظہ اللہ

مہتمم دار العلوم ندوۃ العلماء لکھنؤ و مدیر البعث الاسلامی

محترم مہمان ذی وقار! بوڑیہ کی اس سرزی میں نے جہاں آپ تشریف فرمائیں  
 سے ۱۹۳۸ء کے حادثہ فاجعہ نے بعد پنجاب، ہریانہ اور ہماچل کے مرتد مسلمانوں کو قرآن و سنت،  
 ایمانیات و عقائد سے کسی نہ کسی شکل کے ساتھ دوست رکھنے میں کلیدی کردار ادا کیا ہے اور یہی  
 اس وقت کا واحد ادارہ ہے، جس سے بلا واسطہ یا بالواسطہ ہریانہ، پنجاب، ہماچل اور مشرقی  
 یوپی کے اکثر حصہ میں تمام مدارس و مکاتب فیض یا ب ہو رہے ہیں جس کے موکس و بانی  
 حضرت الحاج ملا جی محمد عبدالکریم صاحب نور اللہ مرقدہ جونہ خطیب تھے نہ واعظ، نہ ہی کوئی  
 بڑے عالم دین، لیکن ان میں پیغمبری جذبہ تھا اور دعوت و تبلیغ کی تڑپ تھی، آہ نیم شبی اور  
 مجاہدات سے ان کو خاص طور پر مبداء فیض سے کام کرنے کا سلیقہ ملا تھا، یہاں کے ماحول میں  
 کام کرنا کسی عالم و مفتی یا حافظ و قاری کا نہیں تھا، بلکہ یہ پیغمبری اوصاف کے حامل شخص کا  
 کام تھا، اللہ تعالیٰ نے یہ کام اس مرد درویش سے لیا اور انہوں نے دھکے کھا کر اور فقر و فاقہ  
 کو برداشت کر کے، جنگلات اور بیابانوں کا سفر کر کے مسلمانوں کو اسلامی ناموں اور شعائر  
 اسلام کے اظہار پر آمادہ کیا، مساجد کو صابل خانہ سے بچانے کے لئے بڑی حکیمانہ کاوشیں  
 فرمائیں، مسلمانوں کو شیکھ لگانے، قشچہ کھینچنے، مندروں میں جانے، مورتی پوجا کرنے سے منع  
 فرمایا گیرو پہنچنے، چوتار کھنے، غیر اسلامی تہوار منانے سے روکا، نکاح اسلامی طریقہ پر کرنے

مُردوں کو جلانے کے بجائے دفن کرنے، ان کی نماز جنازہ پڑھنے کا اہتمام فرمایا، لا الہ الا اللہ محمد رسول اللہ اور سُمِّ اللہ الرَّحْمَن الرَّحِيم انہیں یاد کرایا اور ان کی ضروریات کو بھی پوری کرنے کی کوشش فرمائی، غیروں واپنوں کی طرف سے ہر تکلیف کو برداشت فرمایا، ان کے لئے راتوں کو دعا فرماتے، اور دن کے اجائے میں گاؤں درگاؤں جا کر پیسوں کے بجائے پھوٹوں کا چندہ مانگتے، انہیں کی مخلصانہ کاوشوں سے اس کفر والحاد کے ماحول میں مساجد و مدارس آباد ہیں، اور تعلیمات اسلامی زندہ ہیں، قرآن پاک نے اس کی منظر کشی "اوْ كَالَّذِي مَرَ عَلَى قَرِيَةٍ وَهِيَ خَاوِيَةٌ عَلَى عَرْوَشَهَا" الی آخر الآية میں فرمائی ہے۔

شورش عند لیب نے روح چمن میں پھونک دی

ورنه کلی یہاں مست تھی خواب ناز میں

اس قریۃ الصالحین میں ہم ندوۃ العلماء کے عظیم مردم جاہد، ادب و انشاء، دعوت اسلامی کے درود مند، فکر مند ادیب، بے شمار تنظیموں، تحریکوں، مومنت، مدارس و مکاتب، دینی و عصری کا لجز کے سرپرست و مرتبی، مشقق و مخلص داعی حضرت الحاج مولانا ڈاکٹر سعید الرحمن صاحب عظیمی ندوی حفظہ اللہ کا دل کی گہرائیوں سے عقیدتمندانہ جذبات کے ساتھ خیر مقدم واستقبال کرتے ہیں۔

پھر زندگی کو مل گیا باد صباء تو دو شیزگئی گل میں وہی بانکپن ہے آج

گرچہ ہمارے پاس علمی شوکت ہے، نہ تقدس کا جلال، نہ شاہانہ طمطرائق ہے، اور نہ کوئی زیبا کش، اور نہ ہی ہماری کوئی ممتاز حیثیت، آپ کی تشریف آوری ہمارے لئے اور اس علاقہ کے لئے باعث سعادت و جذابت اور ایک بڑی کامیابی ہے، جس کے اظہار کے لئے ہمارے پاس زبان ہے نہ قلم، صرف احترام و عقیدت اور خلوص محبت کے جذبات سے سرشار ہیں، اللہ تعالیٰ یہاں آپ کی تشریف آوری کو قبول فرمائے ہمیں اور اس علاقہ کو استفادہ و قدردانی کرنے کی توفیق عطا فرمائے اور صحت و سلامتی کے ساتھ آپ کے سایہ میں تھکی ہاری درماندہ انسانیت کو چین و سکون ملتا رہے۔ آمین

تو مرد میدان تو میر لشکر نوری حضوری تیرے سپاہی  
ندوہ العلماء کے بطل جلیل! ندوہ العلماء ایک تربیت گاہ، دانشگاہ، مردم گراور  
رجال ساز تحریک کا نام ہے جس نے ایک صدی قبل ہی آنے والے فتنوں و تقاضوں کا  
ادراک کر کے امت کو باخبر کیا اور ان نت نئے مطالبات و تقاضوں سے نہر داؤ مانوں کے  
نہ صرف طریقے بتلانے بلکہ پوری خطر پسندی و ہم جوئی کے ساتھ اس کا مقابلہ کیا، قدیم  
صالحیت وجدی دنافیت کی اصطلاح و پروگرام کے ذریعہ باہم متحارب گروپوں کو قریب  
کرنے میں کلیدی کردار ادا کیا۔ آنحضرت اسی تحریک ندوہ العلماء کے رکن رکن، بطل جلیل،  
داعی، اسی فکر کے ترجمان اور اسی نسل نو کے عظیم معمار ہیں۔

عالی مرتبت! ہم یہ بات بخوبی جانتے ہیں کہ آپ کی ذات گرامی تعریف و تعارف  
سے بالاتر ہے۔ نہ آنحضرت اسے پسند کرتے ہیں۔ حقیقت بھی بھی ہے کہ وہ عبرتی شخصیت  
جسے ملکی وغیر ملکی سطح پر بہت سے مناصب و اعزازات سے نواز گیا، جس کی علمی، ادبی اور  
اسلامی خدمات پر ایوارڈ اور توصیفی اسناد پیش کی گئی ہوں، جس کے تلامذہ بلا واسطہ وبالواسطہ  
فیض حاصل کرنے والوں کی تعداد انگشت و بے شمار ہو، جس کی موشاگیوں، نکتہ سنجیوں، بے  
لاگ تبصروں و تجزیوں کو پورا عالم اسلام، عرب و عجم نہ صرف قدر کی نگاہ سے دیکھتا ہو، بلکہ ان  
پر عمل پیرا ہو کر حیات تازہ کی نمودہ پیدا کرتا ہو، جس کے نظم و ضبط، حزم و احتیاط اور خلوص  
وشفقت کا زمانہ معرف ہو، جس کے ادب اسلامی کے معط خرزینوں سے وقت کے ادباء و صلحاء  
خوش چینی کرتے ہوں جسے تعلیمات اسلامی کی روایات درایات کا امین تصور کیا جاتا ہو، جس  
کے مشوروں اور تحریروں کے ذریعہ بہت سے مدارس و مکاتب، تنظیموں و تحریکوں کا انتظام  
وانصارام چلتا ہو، جو عرب و عجم میں یکساں مقبول ہو، جو دینی درسگاہوں و نجیسٹرنگ کا لجز وغیرہ  
کے لئے یکساں جذبہ رکھتا ہو، ایسی نابغہ روزگار و شریفانہ ماحول و روایت کی امین ذات گرامی  
ان ماحی کلمات کو کیسے پسند کر سکتی ہے۔ وہ صرف انسانیت کی تعمیر و تکمیل، قوم و ملت کے  
عروج و ارتقاء کے لئے سوچتی، بوقتی اور لکھتی ہے۔

معظم و محترم! انسان کبھی شوق سے لکھتا ہے، کبھی ذوق تقاضہ سے مجبور کرتا ہے، کبھی تجارتی نقطہ نظر سے اس کا قلم اٹھاتا ہے، کبھی اس کا سیال قلم مجلات و سائیل کے اور اق پر کرنے کے لئے چلتا ہے۔ کبھی نام و نمود کے لئے لکھتا اور بولتا ہے۔ لیکن جس کا قلم امت کے درد و کرب اور طلت کے عظیم تقاضوں کے پیش نظر اہل پڑتا ہے اور انسانیت کے متینہ مسائل اسے کچو کے لگاتے ہیں وہی تحریر ملت اسلامیہ کی دھڑکن بنتی ہے اسی سے حوصلہ ملتا ہے اور اس سے انقلابی کیفیت پیدا ہوتی ہے۔ آنحضرت کی تحریروں میں اس کا نامیاں عنصر ہے۔

جس سے جگر لالہ میں ٹھنڈک ہو وہ شبم

دریاؤں کے دل جس سے دل جائیں وہ طوفان

کرم فرمائے محترم! یہ ادارہ جہاں آپ تشریف فرما ہیں حضرت الحاج ملا جی محمد عبدالکریم صاحبؒ کے صاحبزادے وجاشین حضرت الحاج پیر جی حافظ حسین احمد صاحب مدظلہ کی سربراہی میں تعلیمی، تربیتی و اصلاحی مراحل طے کر رہا ہے، اور مادیت کے اس دور میں مخلصین کی جماعت منصب نبوت کے ورثاء اور نبوی سوز و فکر کے امین تیار کرنے میں سرگرم ہے۔ مدرسہ میں اس وقت ۳۶۰ رابر افراد پر مشتمل عملہ، طلبہ کی کثیر تعداد کی علمی تشقیقی کو دور کرنے میں ہمہ تن مصروف ہے۔ پیر جی صاحب کو اللہ تعالیٰ نے خاص خصوصیت و محبوبیت عطا فرمائی، جس کی بنیاد پر یہاں بہت سے کام ہوتے ہیں، برادران وطن اور افسران قسم کے افراد میں حضرت پیر جی صاحب کے ذریعہ اسلام کا صحیح پیغام پہنچ رہا ہے۔ اس کے برگ و بار ظاہر ہو رہے ہیں۔ اور انشاء اللہ مزید ظاہر ہوتے رہیں گے۔ یہاں تعلیم کے ساتھ تربیت کی کاوشیں بھی ہوتی ہیں، یہاں سے فارغ ہونے والے طلباء مختلف علاقوں میں مدارس و مکاتب اور مساجد میں قرآن و حدیث کی تعلیم کے لئے مصروف خدمت ہیں۔

باری تعالیٰ ہمیں مخلصانہ خدمات کے لئے قبول فرمائے۔ آمین

مخلص و کرم فرمائیں! ہم پھر آخر میں اس ادارہ، اس علاقہ اور یہاں کی مقدار شخصیات کی طرف سے آپ کا پرجوش استقبال و خیر مقدم کرتے ہیں اور آپ کے لئے دعا گو ہیں کہ

اللہ تعالیٰ صحت و عافیت کے ساتھ آپ کے سایہ عاطفت کو ہمارے سروں پر تادیر قائم  
رکھے۔ آمین

## گربول اقتد زہ عز و شرف

منجانب

جملہ اساتذہ گرام و تمام رفقاء عظام

مدرسہ اسلامیہ قرآنیہ فیض العلوم قصبہ بوڑیہ، ضلع یمناگر (ہریانہ)

زیر سرپرستی حضرت پیر جی حافظ محمد حسین قادری

# بڑی مشکل سے ہوتا ہے چمن میں دیدہ ور پیدا

فضیلۃ الشیخ الدکتور سعید الرحمن الاعظمی مدظلہ العالی

مہتمم دارالعلوم ندوۃ العلماء، لکھنؤ

ضیفنا الحترم! سب سے پہلے ہم خدام جامعہ اسلامیہ قاسم العلوم آپ کی تشریف آوری اور قدوم میمتنت زوم کا تہذیب دل سے شکرگزار ہیں۔ اور آپ کے قدم رنجی فرمانے کو اپنے لئے باعث فخر و عزت سمجھتے ہیں۔

کہاں میں اور کہاں یہ نکھلت گل نیم صحیح یہ تیری مہربانی  
آن جناب کا یہ احسان ہم کبھی فراموش نہیں کر سکتے کہ آپ نے اپنی بے پناہ  
مشغلوں یوں اور غیر معمولی مصروفین کے باوجود ہماری حقیر دعوت قبول فرمائیں ادارہ کی  
اور اس کے خدام کی جس قدر حوصلہ افزائی فرمائی ہے اس کے لئے ہم ممنون و مشکور ہیں  
اور اپنے صحیح جذبات تشكیر کو احاطہ تحریر میں نہیں لاسکتے، آپ کی اس ذرہ نوازی اور تشریف  
آوری سے ہمارے دلوں کے ظلمت کدوں میں اتنے چراغ روشن ہو گئے اور تمباووں کے  
دیرانے میں اتنے رنگیں پھول کھل اٹھے جو نظر کی تگ دامانی کا گلہ کر رہے ہیں۔

دامان نگاہ تگ دگل حسن تو بسیار

جامعہ اسلامیہ قاسم العلوم قصبہ زمانیہ اپنی اس سعادت پر مسرور و شاداں ہے کہ  
اسے اپنے مقاصد حسنة کی براری اور بہترین کامیابی کے لئے آپ جیسی عظیم اور بابرکت  
شخصیت ملی ہے جس کی صدارت میں آج دہشت گردی مختلف کوئش کرنے کا موقع ملا۔ یہ  
ادارہ اپنی خوش طالبی پر نازاں و فرحان ہے۔

ہزاروں سال نگس اپنی بے نوری پر روتی ہے

بڑی مشکل سے ہوتا ہے چمن میں دیدہ ور پیدا

نازاں منم کہ ہم چوتونیٰ قدردان من  
 نازاں توئی کہ ہم چومن است مدح خوان تو  
 سجانہندا! آپ کی ذات فکر و نظر، علم و عمل، فہم و دانش، فضل و کرم، حسن و جمال  
 اور حلم و ممتازت کا ایک حسین سکم ہے، جہاں سے وعظ و خطابات، تبلیغ و ارشاد اور صلاح و فلاح  
 کے تیز دھارے نکل کر ہزاروں ششگان علم کو سیراب کر رہے ہیں، آپ کا جمال علم اور حسن  
 عمل ایک ایسا جوئے آب ہے جس کا شیریں و شفاف پانی دلوں کی ان تمام اجزی ہوتی  
 کھیتیوں کو سبزہ زار و مرغزار بنانا ہے۔

کون نہیں جانتا کہ آپ نے اپنے تبحر علمی، فکر کی گہرائی، تحریر کی شیفتگی، تعبیرات  
 کی خوش اسلوبی اور طرز نگارش کی حسن و خوبی سے بہت اہم اور پیچیدہ مسائل کو دنیا کے  
 سامنے واشگاف کر دیا اور اپنے فہم و بصیرت اور خوش تدبیری سے حل کر دیا۔ کے معلوم نہیں  
 کہ آپ کی باطنی صفائی، قلبی پاکیزگی، قوت روحانی اور اخلاقی بلندیوں سے ان گنت چشمے  
 ابل کر ہزاروں پیاسے انسانوں کی تشقی بجھا رہے ہیں، آپ کی صفائی معاملات، انتظامی  
 امور میں سو جھ بوجھ، سلامت روی، صداقت و دیانت اور اصابت رائے کا کے اعتراف  
 نہیں، اور کون واقف نہیں کہ آپ کی ان اوصاف کی ضیاباری سے ایک عالم کو روشنی مل رہی  
 ہے اور ہمیں یقین ہے کہ آپ کی علمی و عملی سرگرمیاں ہمارے زخمیوں کا مدد اور ثابت ہوں گی  
 اور آپ کی ذات رہروان حق کے لئے ایک سنگ میل کا درجہ رکھے گی۔

جس سے جگر لالہ میں ٹھنڈک ہو وہ شبتم

دریاؤں کے دل جس سے دہل جائیں وہ طوفان

ہم خدام جامعہ قاسم العلوم کو ناز ہے کہ ہمارے حق میں اور پوری ملت اسلامیہ کے  
 حق میں آپ شبتم ہیں اور فتن و فنور اور مسلمانوں کے لئے حکومت کی غلط پالیسی کے خلاف  
 آپ ایک زبردست طوفان ہیں۔ اس کے بعد میں آپ کی توجہ ماضی کے جھروکوں کی

طرف مبذول کرانا چاہتا ہوں، اٹھار ہویں صدی انقلاب آفریں اور ہنگامہ خیز صدی تھی، جس میں شہنشاہیت کا آفتاب ڈھلتے ڈھلتے غروب کے قریب پنج رہا تھا تو ایک دوسری شہنشاہیت کی صبح کاذب ہندوستان کی مشرق میں صبح صادق بنتی جا رہی تھی، اور نگ زیب عالمگیر کی وفات کے بعد وہ قیامت برپا ہوئی کہ شیراز ملک کا ایک ایک ورق جدا ہو گیا اور خاتمه اس فدائے ملک و ملت کے شہادت پر ہوا جس کو دنیا سلطان پیپو کے نام سے پہچانتی ہے ان ہی حالات میں حضرت سید احمد شہیدؒ نے شاہ عبدالعزیزؒ سے مکمل تربیت حاصل کر کے ملک کو سفید فام قوم سے آزاد کرنے کا عزم بالجرم کیا۔ اور اپنے سفر حج میں زمانیہ میں دو روز قیام فرمایا۔ رسم علمی خان صاحب آپ کے میزبان تھے۔ اور واپسی میں کچھ نقدی رقم اور اپنے ہر دل عزیز بیٹے محمد حسن خان صاحب کو آپ کے قافلہ کے لئے نذر کیا۔ جنہوں نے آپ کے ساتھ جام شہادت نوش فرمایا۔

زمانیہ قیام کے دوران قریب کی جھاڑی میں ایک مجذوب رہتا تھا جس سے ملاقات کے لئے سید احمد شہیدؒ تشریف لے گئے اور اپنے ساتھیوں کو پیچھے چھوڑ دیا۔ مجذوب نے جب سید صاحب کو دیکھا تو بڑی گرم جوشی سے آپ کا استقبال کیا اور بڑی خوش الحانی کے ساتھ حافظ کی غزلیں پڑھیں، جس کا پہلا شعر یہ ہے:

تعالی اللہ چہ دارم امشب

کہ آمد ناگہاں ولدارم امشب

عالیٰ جاہ! آج جہاں جامعہ اسلامیہ قاسم العلوم واقع ہے اور جس جگہ جامع کی مسجد ہے، یہ وہی جگہ ہے جہاں سید صاحبؒ سے مجذوب کی ملاقات ہوئی تھی اور آپ کی یاد میں اس مسجد کا نام احباب انتظام نے جامع الامام الشہیدؒ رکھا ہے، صدیوں گزرنے کے بعد جامعہ اسلامیہ قاسم العلوم کا قیام اور اس جگہ کا انتخاب حضرت سید احمد شہیدؒ کے قدموں کی برکت کی وجہ سے ہوا اور آج بھی آپ کا فیض جاری ہے۔

خود منا المکرم! آج پچھیں سال سے یہ ادارہ دین و ملت کی خدمت انجام دے رہا ہے، جب مصیبت و دقت کی گھڑی سامنے آتی ہے تو احباب انتظام نے محسوس کیا کہ غیب سے مدد آتی ہے اور ساری مصیبت از کار رفتہ ہو جاتی ہے، یقیناً یہ سید صاحبؒ کے قدموں کی برکت کا صلہ ہے، آج کا یہ اجلاس دہشت گردی مخالف کونشن جس کی آپ صدارت فرمائے ہیں، تھیک اس کے سامنے اس مجدوب کا مزار ہے اور پورا خطہ جو قاسم العلوم کی ملکیت ہے مجدوبؒ اور سید صاحبؒ کے ورود مسعود سے بقعہ گور بنا ہوا ہے:

حضرت والا!..... اے آمدنت باعث خوش بختی ما ذکر تو بود زمزمه شادی ما

اب میں اخیر میں بصد خلوص حضرت والا سے یہ درخواست کر رہا ہوں جس کا فیصلہ جامعہ اسلامیہ قاسم العلوم کی مجلس شوریٰ نے آج سے دو سال قبل کیا تھا، لیکن گزارش کی صورت طے نہ ہونے کی وجہ سے تاخیر ہوئی۔ آج بے حد سمرت ہے کہ خدام جامعہ قاسم العلوم اور احباب انتظام و انصرام اور آپؒ نفس نفس موجود ہیں، ہم سب کی خواہش ہے کہ اس خالص دینی و ملی ادارہ کی سرپرستی آپؒ قبول فرمائیں، ہم خدام قاسم العلوم آپؒ کی سرپرستی میں ترقی کی منزلیں طے کرنا چاہتے ہیں۔

### ع گر قبول افتدز ہے عز و شرف

حضرت اقدس:- میں ایک بار پھر آپؒ کی اس مبارک آمد پر اپنے قلوب کی ان گہرائیوں سے ہدیہ تشکر پیش کرتا ہوں، جہاں آپؒ کی عزت و عظمت، رفت و محبت، احترام و اکرام اور نیازمندی کے بے شمار جذبے موجز ہیں، اللہ تعالیٰ آپؒ کو ہمیشہ قائم و دائم رکھے اور مسلمانوں کو آپؒ کی ذات سے استفادہ کے پیش از پیش مواقع فراہم فرمائے آمین۔

ہم ہیں آپؒ کے خدام جامعہ اسلامیہ قاسم العلوم قصبہ زمانیہ ضلع غازی پور (یوپی)

(تاریخ ۵ رجنون ۲۰۰۸ء) بروز جمعرات موقع دہشت گردی مخالف کونشن

مقام جامعہ اسلامیہ قاسم العلوم قصبہ زمانیہ، ضلع غازی پور (یوپی)

# باب چہارم

## منظوم تأثرات

### حرف واقعی

استاذی الکریم حضرت مولاناڈاکٹر سعید الاعظمی کی خدمت میں

نتیجہ فکر: مولانا رئیس الشاکری ندوی  
کتب خانہ علامہ شلی عثمانی، ندوۃ العلماء

علاقہ ہے نشاط سرمدی سے مجھے دنیا میں کیا لینا کسی سے بہت گھبرا رہا تھا زندگی سے عبارت ہے وہ حرف واقعی سے مجھے نسبت ہوئی خود آگہی سے ملا کیا کیا سعید الاعظمی سے کوئی پوچھے رئیس الشاکری سے	میں سرشار کرم دریا دلی سے بہت ہے کفش برداری کی دولت کرم اس کا کہ جینا آگیا ہے مرے لفظوں اسے مفہوم کر لو میں ذرہ تھا مجھے سورج بنایا ملا کیا کیا سعید الاعظمی سے غم تنگیر سے تقریر روشن
جواں ہے متن شرح آگہی سے سجا یا مجھ کو میری شاعری سے اجالا مجھ کو ایسی روشنی سے عجب رشتہ ہے میری بیکسی سے	قلم کے زور کو سمت سفردی اندھیروں نے جھکالی ہیں نگاہیں انوکھی دستگیری کے ہتر کا

نوازش کا خزانہ یاد آیا  
 رہائی کی تمنا بھی نہیں ہے  
 خدا شاهد وہ میرے کام آیا  
 مرا مندوم وہ، میں اس کا خادم  
 خیال اس کا مجھے آرام جاں ہے  
 اسی کے نام سے ہے نام میرا  
 پڑھیں مجھ کو جو پڑھنا چاہتے ہیں  
 عبارت ہوں سعیدالاعظی سے

# تآثرات مولانا ابو مسعود اظہر غوری ندوی

نازش عربی ادب حضرت سعید الأعظمی  
 فخر جس پر کر رہا ہے ندوہ دانشوراں  
 جس کے خطبوں کا ہے پورے ملک میں اک غلغٹہ  
 جذب کر لیتا ہے دل کو جس کا انداز بیان

## ایک عربی شاعر کا تآثر

یا سعید الأعظمی  
 انت تسری في دمی

# خطابت اور امامت کا توبس یکتائے کامل ہے

خوشی میں بلبلوں نے جھوم کر یہ گیت گائے ہیں  
سعیدِ عظیٰ ہم میں جواب تشریف لائے ہیں

ترے آنے سے گلشن میں یہ کلیاں مسکرائی ہیں  
کنوں خوشیوں کے مہکے اور راہیں جگہگائی ہیں

چمن میں شاخ گل پر عنديبیں گنگنائی ہیں  
خوشی میں ہم نے راہوں پر تری آنکھیں بچھائی ہیں

یہاں کے بام و دربھی اب خوشی میں جھوم جائے ہیں  
سعیدِ عظیٰ ہم میں جواب تشریف لائے ہیں

خطابت اور امامت کا توبس یکتائے کامل ہے  
فصاحت اور بлагعت اور صحافت پر تو قادر ہے

وجاہت تیرے رخ پر اور تواضع تجھ سے ظاہر ہے  
عزائم میں بلندی اور شفقت میں تو ماہر ہے

اکابر ندوہ العلماء بھی تجھ پر ناز کھائے ہیں  
سعیدِ عظیٰ ہم میں جواب تشریف لائے ہیں

ہمارے رہنا کو یا خدا تو شادماں رکھنا  
ہم اس کے خوشہ چیز ہیں تو سدا یہ مہرباں رکھنا

علی ندوی کی تحریکوں کا یہ ہے پاسباں رکھنا  
سروں پر ان کا سایا تو خدائے آسمان رکھنا

خدا کے در پر آکے ہاتھ امجد نے اٹھائے ہیں  
سعید عظیٰ ہم میں جواب تشریف لائے ہیں

منجانب:- محمد مسعود عزیزی ندوی

رئیس مرکز احیاء الفکر الاسلامی، مظفر آباد، سہارنپور

نغمہ تہذیت

ہموع جشن تعلیمی بیانی ۲۳ اپریل ۲۰۰۴ء بروز جمعرات

در مرکز احیاء الفکر الاسلامی، مظفر آباد، سہارنپور

# میں گناوں تیری کیا کیا خوبیاں کیا کیا صفات

محی الدین احمد صدیقی گلفام رامپوری

تیری عظمت کے ہیں شاہد ترے خطبات و کتب  
 کھول کر اک ایک جن میں تو نے عقدہ رکھ دیا  
 تو نے وہ تابندگی دی ہے صحافت کو۔ یہاں  
 "بعث اسلامی" کو مانند ستارہ رکھ دیا  
 میں گناوں تیری کیا کیا خوبیاں کیا کیا صفات  
 باکمالوں میں ہر اک نے نام تیر ا رکھ دیا  
 دنگ ہیں اہل زبان تیری روائی دیکھ کر  
 جستجو نے تیری تجھ میں ایسا ملکہ رکھ دیا  
 تیرے علم فضل میں ہے اک مفکر کی جھلک  
 اس ہلالی نے کچھ ایسا تجھ میں ملکہ رکھ دیا  
 تیری کن کن خدمتوں کو یاد رکھے گئی یہ قوم  
 کارناموں کا بچھا کر جال ایسا رکھ دیا  
 اے سعیدالاً عظیٰ گلفام حاضر درپے ہے  
 ہو قبول اب پیش خدمت جو بھی ہدیہ رکھ دیا

## سنت اسلام کا تو ہے مجاہد پاسیاں

پھر بہار آئی جن میں اور گھٹاچھانے لگی  
جھولیاں بھر بھر کے رحمت کی صبا لانے لگی

گلستان سریز اور اشجار ہیں نکھرے ہوئے  
پیوں پر اوس جیسے لعل ہوں بکھرے ہوئے

محونگہ آج تین سب طائر ال خوش گلو<sup>گ</sup>  
اک عجب انداز کی ہے مست کن کوئی کی کو

کس کی آمد کی خوشی میں آج سب سرشار ہیں  
ہر کسی کے رخ پر فرحت کے عیاں آثار ہیں

ہیں سعیدالاعظمی کے نام سے سب باغ باغ  
جن کی آمد سے ہوئے ہیں علم کے روشن چراغ

اهتمام ندوۃ العلماء کا تو آئینہ دار  
تیرا سینہ ہے علوم دین کا بھر بے کنار

کیا نہیں معلوم تجھ کو آگئے شیخ عظی  
کا نپتا ہے دہریت کا بھوت جن سے دائی

تیرے دم سے ہیں منور آج اطراف جہاں  
سنٰت اسلاف کا تو ہے مجاهد پاسباں

ہے مجھے صد نازان پر، ہیں یہ میرے مقتدری  
مشکلات مذہب و ملت کے ہیں عقدہ کشاں

وصف ان کا ہو سکے راحت میں یہ ہمت کہاں  
ہوں ملائک تک بھی جن کے آسمان پر مدح خواں

### آپ کے خدام

ارباب جامعہ اسلامیہ قاسم العلوم قصبہ زمانیہ ضلع غازی پور  
دہشت گردی مخالف کونشن منعقدہ ۵ / جولائی ۲۰۰۸ء  
جامعہ اسلامیہ قاسم العلوم قصبہ زمانیہ ضلع غازی پور

نذر عقیدت بخدمت جناب مولانا سعید الرحمن صاحب اعظمی ندوی  
 (مہتمم دارالعلوم ندوۃ العلماء لکھنؤ بمناسبت حاضرہ جامعہ سید احمد شہید کٹوی)

سعید الاعظمی کا ذکر ہے سارے زمانے میں  
 کلیدی نام ہے ندوہ کے برگ وبارلانے میں  
 انہیں کے نام سے کھلتا ہے ہر قفل درمعنی  
 ہیں رمزکن فکاں اس عہد کے زریں فسانے میں  
 ہما بھی آج کرتا رشک ہے ان کے مقدر پر  
 شہسوار ہیں اس سبھج مرجان کے دانے میں  
 گھرانہ انکا ہے ذی علم وفضل وفکر وفن ساقی  
 طلاقے ناب ہر خور و بزرگ ہے اس گھرانے میں  
 نہ پایا میں نے ہرفن مولیٰ کوئی بھی بھرمان کے  
 معارف کے ہیں دریا بندان کے ہی خزانے میں  
 سخاوت بھی ہوئی جاتی ہے اب ضرب المثل ان کی  
 ہوں اکبر میں بھی شاہدان کی ہر سوغات پانے میں  
 مثل مشہور ہے لانا ہے جوئے شیر مشکل تر  
 انہیں حاصل ہے ملکہ جوئے شیر علم لانے میں  
 انہیں کادرد ہے سوزدروں کے ہر ترانے میں  
 انہیں کا نام ہے تار نفس کے جھنجھنانے میں

فصاحت اور بлагت میں ملادرح معلیٰ ہے  
 سلاست لے گئی سبقت ہے ان کے ناز اٹھانے میں  
 توجہ خاص حاصل ہے انہیں مولانا ندوی کی  
 مشن مولانا ندوی کا بروئے کار لانے میں  
 ہیں اہل جامعہ اور اہل مسجد مرجبہ کہتے  
 قدم لیتے ہیں سرپر فخر سے مہمان خانہ میں -

(اکبر علی ندوی)

## باب پنجم

# مولانا چند علماء اور دانشوروں کی نظر میں

ڈاکٹر سعید الرحمن عظمیٰ ندوی

جو بیک وقت مقرر، معلم، مؤرخ اور مصلح و مفکر ہیں  
میں نے سدا انھیں اپنے دل کے قریب پایا۔

پروفیسر ملکزادہ منظور احمد

آج کے دور میں ایسی شخصیات محدودے چند ہی ہیں جو کہ عصری اور دینی علوم سے بہرہ ور ہونے کے ساتھ قوم اور ملک کے معیار کو بلند کرنے کے لیے اپنی صلاحیتوں کو سنجیدگی سے صرف کرتی ہیں۔ مولانا سعید الرحمن ایک ایسی ہی شخصیت کا نام ہے۔ علم و انس، تلاش و تحقیق اور عبادات و ریاضت کے ساتھ حسن اخلاق اور شرافت نفس کا خوبصورت امتراج اگر آپ کو دیکھنا ہے تو وہ مولانا سعید الرحمن کی ذات گرامی ہے۔ میں ہی کیا، مولانا کی حسن کارکردگی کے سمجھی معرف و مدارج ہیں۔ مولانا موصوف سے میری ملاقاتیں کم ہی رہی ہیں مگر میں نے سدا انھیں اپنے دل سے قریب پایا اور دعاوں کا طالب رہا ہوں۔ وہ ہمارے بنیادی مذہبی علوم پر قدم جائے ہوئے اپنے افکار بلند سے ستاروں پر کمنڈا لئے کے خواہاں ہیں تو خدا انھیں کامیابیوں سے ہمکنار کر رہا ہے۔ سر بلند یاں اور سرفراز یاں ان کے قدم چوم رہی ہیں۔

# مولانا دا اکٹر سعید الرحمن عظیمی ندوی

کو پانچواں آئی اوایس لائف ٹائم اچیومنٹ ایوارڈ

ڈاکٹر منظور عالم (دہلی)

کافی ٹیوشن کلب میں انسی ٹیوٹ آجیکٹیو اسٹریز (آئی اوایس) کے ذریعہ ”ایکسویں صدی میں ہندوستان اور مسلم دنیا“ کے موضوع پر ہورہی دور روزہ میں الاقوامی کانفرنس کے پہلے روز بعد نماز مغرب سابق سپریم کورٹ چیف جسٹس اے ایم احمدی کے زیر صدارت ایک خصوصی اجلاس میں پانچواں آئی اوایس لائف ٹائم اچیومنٹ ایوارڈ میں الاقوامی شہرت یافتہ عالم دین، ادب اور اشیگر ل یونیورسٹی لکھنؤ کے چانسلر مولانا دا اکٹر سعید الرحمن عظیمی ندوی کو پیش کیا گیا، ایک لاکھ روپے کا چیک سکریٹری جزل اسلامک فقہ اکیڈمی مولانا خالد سیف اللہ رحمانی، ہمونوجزل سکریٹری آل انڈیا مسلم پرنسل لابورڈ مولانا سید نظام الدین اور سپاس نامہ آئی اوایس پروجیکٹ کو آرڈینینٹر شعبہ مصلحتاں مولانا خالد حسین ندوی کے ہاتھوں دیا گیا، اسی موقع پر مولانا سعید الرحمن عظیمی ندوی پر مبنی دستاویزی فلم کا اجراء بدست جسٹس اے ایم احمدی کیا گیا۔

اپنے تعارفی کلمات میں سابق ڈین عرب اسٹریز انگلش اینڈ فارن لینگویجز یونیورسٹی حیدر آباد پروفیسر محسن عثمانی ندوی نے کہا کہ اپنی علمی، تحقیقی، ادبی و دینی اور تعلیمی خدمات کے سبب مولانا سعید الرحمن عظیمی محتاج تعارف نہیں ہیں، ان کی خدمات کا اعتراف دراصل ہندوستانیوں کی عربی زبان میں دیگر خدمات کا اعتراف ہے، مولانا نظام الدین نے کہا کہ آئی اوایس کو یہ کریڈٹ جاتا ہے کہ یہ دینی و عصری علوم کی خدمات کے اعتراف میں مختلف شخصیتوں کی پذیرائی ایوارڈ کے ذریعہ کرتا ہے، آئی اوایس چیرمین ڈاکٹر محمد منظور

عالم نے کہا کہ مولانا موصوف نے جو دینی و علمی خدمات انجام دی ہیں وہ کسی سے پوشیدہ نہیں ہیں اور آئی اوائیں نے دراصل اسی کا اعتراف و احترام کیا ہے۔

جسٹ اے ایم احمدی نے مولانا سعید عظیمی ندوی کو دینی و ہم عصری دونوں علوم کا ماہر بتاتے ہوئے کہا کہ یہ ان کی شخصیت کا حسین امتزاج ہے کہ وہ ایک جانب دینی علم کو دینی درسگاہ کے ذریعہ پھیلاتے رہے ہیں تو دوسری جانب ہم عصر وجدیہ تعلیم کے مرکز انٹیگرل یونیورسٹی کی سرپرستی فرمار ہے ہیں۔

مولانا سعید عظیمی ندوی نے آئی اوائیں کا شکریہ ادا کرتے ہوئے کہا کہ آئی اوائیں کا میں یقیناً مشکور ہوں کہ اس نے میری خدمات کی جانب توجہ دی، انہوں نے کہا کہ آئی اوائیں جیسا تھنک نہیں ملت ہی نہیں، پورے ملک کا ایک ایسا قیمتی اشانہ ہے، جس کی جتنی تعریف کی جائے وہ کم ہے، پروگرام کا آغاز حافظ و قاری نظیر الحسن کی تلاوت کلام پاک سے ہوا، نظامت پر یہ کورٹ ایڈ و کیٹ مشتاق احمد علیگ نے انجام دی، اس موقع پر وقفہ کے دوران طنز و مزاح کے مشہور شاعر اسرار جامی نے سامعین کو اپنے کلام سے نوازا۔

قابل ذکر ہے کہ مولانا سعید عظیمی کی پیدائش 14 مئی 1934 کو مئوے کے ایک علمی و دینی خانوادہ میں ہوئی تھی، ان کے والد مولانا محمد ایوب عظیمی اپنے عہد کے جلیل القدر علماء اور مقبول و معروف اساتذہ حدیث میں سے تھے، متعدد ابتدائی تعلیم کے بعد ندوۃ العلماء لکھنؤ میں اعلیٰ تعلیم حاصل کی، مولانا علی میاں کے زیر تربیت تخصص ادب و تحریک ادب کے مدارج طے کئے، بعد ازاں عالم عرب کی مشہور تعلیم گاہ بغداد یونیورسٹی کا رخ کیا اور باوقار فیکٹری کلیتہ التدریب سے منسلک رہے، جہاں علامہ محمد تقی الدین الہلائی المراکشی سے فیض حاصل کیا، عربی رسالہ البعث الاسلامی سے تقریباً ساٹھ سال سے وابستہ ہیں اور دو درجن سے زائد اہم کتابیں تصنیف کی ہیں۔

عیاں رہے کہ اس سے قبل یہ ایوارڈ چار شخصیتوں جناب اے ایم احمدی سابق چیف جسٹس آف انڈیا (2007)، امارت شریعہ بھارواڑیسہ و جھارکھنڈ (2008)، اخلاص الرحمن قدوالی، سابق گورنر بھار مغربی بنگال وہریانہ (2010) اور بی شیخ علی سابق وائس چانسلر گواہینڈ منگویر یونیورسٹی (2011) کو تفویض کیا گیا ہے۔

(”آئی اوائلس“ خبرنامہ / ۱۲ شمارہ ۲، اپریل تا جون، ۲۰۱۳، جمادی الاولی تاریخ ۳۰ مئی ۱۴۳۴ھ)

## عربی زبان میں مولانا کی صحافتی خدمات باعث فخر

ڈاکٹر انور جلال پوری

خواص کی رہنمائی آسان ہے، مگر عوام کی رہبری مشکل ہے۔ خواص نکتہ رس بھی ہوتے ہیں اور نکتہ چیزیں بھی! معتبر و معتمد انشوری کا اعزاز مخصوص افراد و اشخاص کو بھی مشکل سے ہی ملتا ہے۔ مولانا سعید الرحمن صاحب کو حضرت مولانا ابو الحسن علی ندوی کی حیات میں ندوہ میں اعتبار حاصل ہو گیا تھا۔

ڈاکٹر سعید الرحمن عظیمی ندوی کو زبان و ادب بالخصوص عربی ادب پر قدرت کی وجہ سے عرب دنیا میں عزت و اکرام اور وقار حاصل ہے۔ عربی زبان میں مولانا کی صحافتی خدمات ہم ہندوستانیوں کے لیے باعث افتخار ہیں۔ مسلمانان ہند کو بیدار کرنے میں ان کی سادہ سلیس اور سستہ تحریریں نمایاں کردار ادا کر رہتی ہیں۔ مولانا محترم ہماری ملی اور قومی کمزوریوں کو اس طرح اجاگر کرتے ہیں کہ ہم از خود اپنی اصلاح کے لیے آمادہ ہو جاتے ہیں۔

ندوہ کی ترقی اور فروع کے ساتھ انہوں نے دوسرے اداروں کی سرپرستی کا فریضہ اس طرح انجام دیا ہے کہ ان اداروں میں تعلیم حاصل کرنے والے طلباء کو دین کے ساتھ دنیا اور دنیا کے ساتھ عقیقی سنوارنے کی فکر دامن گیر رہتی ہے۔ جس کی واضح اور روشن مثال اشیگر ل یونیورسٹی ہے۔ خدا کا کرم و احسان ہے کہ ابھی اس دنیا میں ایسے بزرگ اور مفکر وقت موجود ہیں۔

## انٹیگرل یونیورسٹی مولانا کا عظیم روشن کارنامہ ہے

انٹیگرل یونیورسٹی مولانا سعید الرحمن کا بڑا کارنامہ ہے جسے آسانی سے فراموش نہ کیا جاسکے گا۔ مذہبی علوم سے مزین لوگوں سے ہم عموماً مسجد میں امامت، بارات میں بڑے لڑکی کا نکاح، مدرسے کے اہتمام و انتظام یا مدرسی کی امید کرتے ہیں مگر مولانا سعید الرحمن عظیمی نے روایتی تصورات کو توڑا۔ وہ دائرے سے نکلے، ایک نیا بلکہ بڑا دائرہ بنایا اور اعلیٰ تعلیم کے حصول کے لیے ایک بڑا ادارہ انٹیگرل یونیورسٹی کی شکل میں ملک و قوم کو دیا۔ جسے کسی بھی طرح نظر انداز کرنا آسان نہ ہوگا۔ لوگوں نے اسکول و کالج قائم کیے اور مولانا نے یونیورسٹی بناؤالی۔

(ڈاکٹر سلطان شاکر ہاشمی)

## جهان علم و ادب کا مخزن

جهان علم و ادب کا مخزن سعید الرحمن عظیمی ہیں  
محبتوں کا حسین گلشن سعید الرحمن عظیمی ہیں  
ہیں قائدانہ صفات ان میں، نہ پوچھو کیا کچھ ہے اور ان میں  
وہ نیک طبیعت، وہ پاکدامن، سعید الرحمن عظیمی ہیں

(رفعت شیدا صدیقی)

## مولانا کی تربیت اور سرپرستی کے بغیر میں کچھ بھی نہ تھا

پختہ کارشنا عزمولانا نائیں الشاکری ندوی نے بہت صاف طور پر کہا۔ آج میں جو کچھ ہوں وہ حضرت مولانا کی جوتیوں کے طفیل ہوں۔ ان کی سرپرستی اور تربیت کے بغیر میں کچھ بھی نہ تھا۔ وہ اپنے میدان کے منفرد آدمی ہیں۔ وقت کی پابندی کی مثال دی جا سکتی ہے۔ طلباء کے ساتھ شفقت و محبت کا جواندanzaan کے یہاں ہے وہ شاید ہی کہیں اور ہو۔ بعض وکینہ اور حسد جیسی بیکاریوں سے اللہ نے استاد محترم کو پاک صاف رکھا ہے۔ دل میں کچھ نہیں رکھتے۔ جو بات جہاں ہوتی وہیں ختم۔ کدو رتوں کو پالنا، کثافتوں کو ہوادینا مولانا محترم کے کردار کے منافی ہے۔

(مولانا نائیں الشاکری ندوی)

حضرت مولانا ذاکر سعید الرحمن عظیٰ ندوی حفظہ اللہ

## ایک عہد ساز شخصیت

مولانا طارق شفیق ندوی

جزل سکریٹری آل ائمیا ملی کوسل مشرقی یونی

اپنے محسن و مشفق استاذ حضرت مولانا ذاکر سعید الرحمن عظیٰ ندوی حفظہ اللہ کی تشریف آوری پر مجھے حکم ملا ہے کہ خادم ان کا تعارف پیش کرے، یقیناً یہ خدمت میرے لئے ایک بڑی سعادت اور ایک عظیم شرف ہے، کیونکہ حضرت مولانا عظیٰ مدظلہ العالی میرے والد حضرت مولانا شفیق الرحمن ندویٰ استاذ دارالعلوم ندوۃ العلماء کے بھی قابل قدر اور لائق احترام استاذ ہیں، جب سے ہوش سنبھالا ہے اپنے گھر میں مولانا عظیٰ کا نام اور ان کا ذکر انہتائی ادب و احترام کے ساتھ سنانا ہے۔

حضرت مولانا ذاکر سعید الرحمن عظیٰ ندوی صوبہ اتر پردیش کے ایک مردم خیز ضلع عظم گڑھ کے رہنے والے ہیں، اسی نسبت سے عظیٰ ان کے نام کا ایک اہم جز بن گیا ہے، مولانا کا گھرانہ ایک علیٰ و دینی گھرانہ ہے، ان کے والد محترم حضرت مولانا محمد ایوب حدیث پاک کے اہم اساتذہ میں شمار ہوتے تھے، مفتاح العلوم مکو، دارالعلوم ندوۃ العلماء اور ڈا بھیل گجرات کے مدرسہ میں شیخ الحدیث کے منصب عالیٰ پر فائز تھے، ان کے بڑے بھائی مولانا حکیم عزیز الرحمن ایک باغ و بہار شخصیت کے ماں لک تھے، کئی برس طبیبیہ کالج دیوبند کے استاذ اور ذمہ دار ہے، ان کی طبیبی مہارت سے کافی لوگ مستفید ہوئے، مولانا کے چھوٹے بھائی جناب مسیح الرحمن صاحب حفظہ اللہ تعالیٰ کالج اعظم گڑھ میں ایک مؤقت استاذ

کی حیثیت سے تعلیمی و تربیتی خدمات انجام دیتے رہے اور اب انٹریل یونیورسٹی کے اہم ذمہ داروں میں سے ایک ہیں، خود مولانا سعید الرحمن عظیٰ دامت برکاتہم دنیا یے اسلام کی نہایت قابل احترام شخصیتوں میں شمار کئے جاتے ہیں۔ مولانا عظیٰ اس دارالعلوم ندوۃ العلماء کے مہتمم اور انٹریل یونیورسٹی کے بانی چانسلر ہیں، ویسی تعلیمی کونسل اور پرورشی کے نائب صدر، مجدد الفردوس کے ناظم اعلیٰ، عالیٰ رابطہ ادب اسلامی کے تاسیسی ممبر اور درجنوں اداروں کے مشرف و سرپرست ہیں۔

مولانا سعید الرحمن عظیٰ ندوی / متی ۱۴۲۳ھ میں پیدا ہوئے، مفتاح العلوم سے عالمیت و فضیلت کی ڈگری حاصل کی، اس کے بعد عربی ادب کی تعلیم و تکمیل کے لئے دارالعلوم ندوۃ العلماء لکھنؤ کو منتخب کیا، درجہ میں ہمیشہ ممتاز رہے، فراغت کے بعد تدریب المعلمین کے لئے بغداد یونیورسٹی عراق تشریف لے گئے، جہاں علامہ ڈاکٹر محمد تقی الدین ہلالی مرکاشی کے زیر تربیت رہے، عراق سے واپسی پر دارالعلوم ندوۃ العلماء کے ذمہ داروں نے آپ کی خدمات حاصل کیں اور آپ مادر علیٰ سے غیر معمولی انسیت و محبت اور حضرت مولانا علی میاں سے انتہائی تعلق و احترام کی وجہ سے خوش بخوشی دارالعلوم کے شعبۂ تدریس وابستہ ہو گئے، تقریباً ۲۰ سال سے تدریسی خدمات انجام دے رہے ہیں، مولانا طلباء میں ایک بار عرب اور قبل احترام استاذ کی حیثیت سے پہنچانے جاتے ہیں، ان کے شاگردوں کی تعداد بلا مبالغہ ہزاروں میں ہے اور وہ ہندوستان ہی نہیں، دوسرے ممالک میں بھی علمی اور دینی خدمات انجام دے رہے ہیں، مولانا کا شماران اساتذہ میں ہوتا ہے جن کی پابندی ضرب المثل ہے اور جن کو دیکھ کر گھڑی ملائی جا سکتی ہے، مولانا دنیا یے اسلام کے مشہور و موقر عربی مجلہ البعث الاسلامی کے بانی اؤزیئر ہیں، آپ کو یہ جان کر حیرت ہو گی کہ اس ضخیم اور علیٰ رسالہ کے لئے و قیع مواد فراہم کرنے سے لے کر طباعت و اشاعت کے سارے مراحل مولانا اکیلے طے کرتے ہیں، تقریباً ۲۰ سال سے یہ عربی مجلہ نکل رہا

ہے، نہ اس کے معیار میں فرق آیا، اور نہ کبھی اشاعت موخر ہوئی، ایسے جریدہ کا نکالنا کوئی معمولی کام نہیں ہے، اس کے لئے کئی افراد پر مشتمل عملہ کی ضرورت ہے، لیکن یہ کئی آدمیوں کا کام مولانا خود انجام دیتے ہیں اور اس شان سے انجام دیتے ہیں کہ اس کی وجہ سے درجہ کی پابندی پر کبھی بھی ذرا سافرق نہیں آیا۔

حضرت مولانا ڈاکٹر سعید الرحمن عظیمی ندوی دارالعلوم ندوۃ العلماء کی عظیم الشان مسجد کے امام و خطیب بھی ہیں، یہ خدمت بھی تقریباً ۲۰۰ رسال سے انجام دے رہے ہیں، اتنے طویل عرصہ تک وقت کی ایسی پابندی کہ لوگ حیرت کا اظہار کرتے ہیں، سردی ہو، گرمی ہو، بارش ہو رہی ہو مولانا ٹھیک وقت پر مسجد میں موجود رہیں گے، مولانا مدظلہ جمعہ کو عربی میں جو خطبہ دیتے ہیں اس میں بڑا شکوہ ہوتا ہے اور باہر کے لوگ شیپ کر کے لے جاتے ہیں اور اپنے یہاں کے اماموں سے اس طرز بیان اور لب و لہجہ کو اختیار کرنے کی فرمائش اور تاکید کرتے ہیں، ان مصروفیات کے ساتھ ساتھ مولانا تصنیف و تالیف کے میدان میں بھی کسی سے چیخھے نہیں ہیں اردو اور عربی زبان میں دو درجن سے زائد کتابیں منظر عام پر آچکی ہیں اور کئی کتابیں زیر طبع ہیں، مولانا کی ایک کتاب علم التصریف ندوۃ العلماء کے نصاب میں داخل ہے دوسرے مدرسوں میں بھی یہ کتاب پڑھائی جاتی ہے، عربی زبان میں ان کی خدمات کے اعتراف کے طور پر صدر جمہوریہ ایوارڈ مل چکا ہے اور مدرسہ عالیہ عرفانیہ چوک لکھنؤ نے مولانا محمد احمد پڑتاپ گڑھی کے نام سے موسم ایوارڈ دیا، اسی طرح بھی نے حضرت مولانا علی میاں ندوی ایوارڈ سے نواز اور مولانا عبد الجید فرنگی محلی ایوارڈ سے بھی سرفراز کیا گیا۔

مولانا کے بیرون ملک کثرت سے اسفار ہوتے ہیں اب تک سعودی عرب، مصر، شام، عراق، کویت، عرب۔ امارات، پاکستان، نیپال، سنگاپور، بنگلادیش، بھی، آسٹریلیا، برطانیہ، قطر، اردن اور ترکی اور جنوبی افریقیہ کا دورہ کر چکے ہیں، جہاں انہوں نے ندوۃ العلماء

کی بھر پور نہماںندگی کی اور اس کے پیغام و مقاصد سے وہاں کے لوگوں کو روشناس کرایا۔ مولانا عظیٰ کو مفکر اسلام حضرت مولانا سید ابو الحسن حنفی ندوی سے بے بلوٹ عقیدت و محبت تھی اور مفکر اسلام بھی ان پر غیر معمولی شفقت اور اعتماد کیا کرتے تھے، اسی طرح حضرت مولانا سید محمد رابع حنفی ندوی ناظم ندوۃ العلماء لکھنؤ کو بھی مولانا سید الرحمن عظیٰ پر بڑا ناز ہے، اہم امور میں ان سے مشورہ کرتے ہیں اور ان کی رائے کو اہمیت دیتے ہیں، بلکہ اپنے بیشتر کاموں میں انہیں شریک کرتے ہیں، یقیناً مولانا عظیٰ ندوی کے انتظام و انصرام میں دارالعلوم ندوۃ العلماء کو بڑی تقویت حاصل ہوتی ہے اور طلباء کے اندر تعلیمی، تربیتی، ثقافتی اور اخلاقی اعتبار سے نمایاں تبدیلیاں آتی ہیں، جن کا احاطہ کرنا انتہائی دشوار ہے۔

تو جان بیان، جان غزل، جان قصیدہ  
کس منہ سے بیان ہوں تو مے اوصاف حمیدہ

(۲۹ اکتوبر ۲۰۱۵ء راشٹریہ سہارا گور کھپور)

**اہل زبان مولانا کے اداریوں کا بے چینی سے انتظار کرتے ہیں**

حضرت مولانا ڈاکٹر سید الرحمن صاحب صرف مسجد و محراب کی زینت، مسجد درس و تدریس کی رونق، حافظ و خطابات اور تصنیف و صحافت کی رعنائی، وہ بہت نہیں بلکہ باطل کے طوفان سے نکرانے اور بیردازی کا ہنرجانتے ہیں۔ اور کم و بیش 60 برسوں سے عالم عربی کے محبوب و مقبول اور کثیر الاشاعت مجلہ "البعث الاسلامی" کے طاقتور، مؤثر، ساحر اور پرکشش، علمی، تحقیقی، اصلاحی اور دعویٰ اداریوں سے ایسا انقلاب لائے ہوئے ہیں کہ عربی خواں و عربی داں ہر ماہ آپ کے افتتاحیہ کو پڑھنے کے لیے منتظر ہی نہیں مضطرب بھی رہتے ہیں۔ اللہ تعالیٰ آپ کا سایہ دراز فرمائے۔ آمین

(مولانا رحمت اللہ ندوی)

## عربی زبان کا ماہر، خطیب اور ادیب

مولانا ذاکر سعید الرحمن عظیمی ندوی کو عموماً لوگ عربی زبان کا ماہر، خطیب اور ادیب مانتے ہیں۔ اردو میں ان کی خدمات کیا ہیں اس سے کم ہی لوگ واقف ہیں۔ اصول پسندی اور وقت کی پابندی نے انھیں دوسروں سے بہت مختلف بنا دیا ہے۔ وہ متعدد صلاحیتوں کے مالک ہیں و گرنہ دارالعلوم ندوۃ العلماء جیسے اہم ادارہ سے وابستگی کے ساتھ ان سے دوسرے بڑے کام ممکن نہ ہو پاتے۔ آپ غور فرمائیں کہ ایک شخص ندوۃ العلماء جیسی اہم دینی درسگاہ کا مہتمم ہے اور وہی شخص ایک عصری درسگاہ کا چانسلر ہے۔ ذہن دار یاں دونوں اہم ہیں۔ خواہ وہ انگرل یونیورسٹی کا کارمنڈی ہو یا دارالعلوم ندوۃ العلماء کا باراہتمام! مولانا محترم کیسے دونوں اداروں کے بیچ تو ازن برقرار رکھتے ہیں۔ کیسے دونوں خانوں میں فٹ ہیں یہ بات حیران کن ضرور ہے۔ گزشتہ 35 برسوں سے دارالعلوم ندوۃ العلماء کی مسجد میں امامت، علماء و طلباء کے ہجوم میں حالاتِ حاضرہ کے عین مطابق عربی میں خطبہ جمعہ معمولی باتیں نہیں ہیں کہ جن کا ذکر ہی نہ کیا جائے۔ مولانا محترم کو عربی زبان و ادب پر مہارت کے ساتھ عصری علوم میں خصوصی مہارت ہے اور اس خطہ اعظم گڑھ سے تعلق ہے جس کے متعلق اقبال سہیل نے کہا تھا ۴

جو ذرہ یہاں سے اٹھتا ہے وہ نیرا عظم ہوتا ہے

مولانا سعید الرحمن عظیمی ندوی کا عالم عرب میں عزت و اکرام ہے تو جدید علوم سے بہرہ ور لوگ بھی ان کا خصوصی احترام کرتے ہیں۔ وہ بیک وقت مقرر، معلم، مورخ اور مفکر و مصلح ہیں۔۔۔

(رضوان احمد فاروقی)

## باب ششم

### مولانا محترم کے چند مفہومات اور بیان کردہ علمی واقعات

احساس ذمہ داری اور مقصدیت کی روح

فرمایا: ”احساس ذمہ داری اور مقصدیت کی روح یہ دونوں چیزیں انسان کے وجود کیلئے آب حیات کا درجہ رکھتی ہیں۔“

انسان جلد باز واقع ہوا ہے:

فرمایا: بارش رحمت ہے، انسان اتنا ناشکر ابے کہ جب بارش نہیں ہوتی تو کہتا ہے کہ سوکھا ہے کچھ نہیں ہوا، اور بعض حضرات تو سوکھا فنڈ بھی منظور کرتے ہیں اور جب سیلا ب آتا ہے تو اس وقت بھی یہی آواز رکھتی ہے کہ کچھ نہیں ہوا، اس کے لئے بھی خصوصی پہنچ منظور کرائے جاتے ہیں۔

### اسلامی عبادات اجتماعیت کا مظہر

فرمایا: انسان اسکیلے دنیا میں نہیں رہ سکتا، جمعہ، نماز، جماعت اور عیدین میں اسی معاشرت کی طرف ذہن کو متوجہ کیا گیا ہے، حضور اکرم صلی اللہ علیہ وسلم کی آمد سے قبل لوگ قبیلوں میں بٹے ہوتے تھے، آپ نے ایک سوسائٹی قائم کی اور ایسی اور انسانی وحدت کی بنیاد پر ایک معاشرہ تشکیل دیا۔

## اللہ ہی خلاق عالم ہے

فرمایا: تمام خلوقات کو جان اللہ ہی نے دی ہے، چیزوئی کی قوت شامہ بہت تیز ہوتی ہے، اتحاد و یگانگت میں اپنی مثال قائم کرتی ہیں، کوئے اور چیل کی آنکھیں بہت تیز ہوتی ہیں۔

## عافیت سب بڑی نعمت:

فرمایا: سادہ کھانا کھانے میں انسان کم سے کم بیمار ہوتا ہے، مرغن اور ٹیکل غذا سے قوت ہاضمہ بھی خراب ہوتا ہے اور انسان مختلف امراض کا شکار ہوتا ہے۔

فرمایا: بعض بزرگوں سے منقول ہے کہ عافیت یہی ہے کہ جو کچھ کھایا ہے، صح کو اس کے فضلات آسانی سے نکل جائیں۔

## معاملات کی خرابی کی وجہ غذا میں نزاہت کا نہ ہونا

فرمایا: غذا کے اندر نزاہت نہیں ہوتی ہے تو بہت سے معاملات میں خرابی درکر آتی ہے۔

## تعلیم کا مقصد تبلیغ

فرمایا: تعلیم کا مقصد تبلیغ ہے، تبلیغ نام ہے اللہ کے دین کو پہونچانے اور عملی و علمی دونوں اعتبار سے لوگوں کو قائل بنانے کا، کیونکہ دین کی تبلیغ کے لئے رسول اللہ صلی اللہ علیہ وسلم کی بعثت ہوئی، اور امت کی بھی بعثت ہوئی، شیخ سعدی کے اشعار میں یہ شعر قبل ذکر ہے:

علم چندال کے پیشتر خوانی  
چوں عمل در تو نیست نادانی

نہ محقق بودہ داشمند  
 چارپائے بروکتابے چند  
 مثل الذین حملوا التوارہ ثم لم يحملوها کمثیل  
 الحماري حمل اسفاراً (الجمعة)

کامیاب زندگی کے لئے دواہم شرطیں

(۱) وفاداری (۲) اور پرہیز گاری۔

طلباۓ کے لئے دورہ نما اصول:

(۱) احتساب (۲) اور اجتہاد

### ائمه مساجد کا مقام و مرتبہ

۱۴۳۱ھ عنوان: ائمہ مساجد کے سائل  
 اور متولیان کی ذمہ داریاں والی پریس کا نفرس بمقام پریس کلب  
 حضرت گنج منعقد ہوئی، مولانا نبیحیث صدر فرمایا:

امام کا مرتبہ بہت بڑا ہے، امام کو اپنے منصب امامت کی  
 قدر کرنی چاہئے۔ اور فرمایا: قرآن مجید وہ کتاب ہے جو اللہ تعالیٰ نے  
 اپنے نبی محمد صلی اللہ علیہ وسلم پر نازل فرمائی، تاکہ  
 لوگوں کو تاریکیوں سے نکال کر نور ہدایت کی طرف  
 لا یا جائے۔ اور انھیں بے شمار خداوں اور انسان نما معبودوں کی غلائی  
 سے ہٹا کر خداۓ واحد کی عبادت کی طرف متوجہ کیا جائے اور ظلم سے  
 بچا کر عدل کی طرف لا یا جائے۔

- مولانا نے کہا کہ آج پوری نوع انسانی کرب والم میں  
 بتلا ہے، اور امن و سکون کی کوئی راہ نظر نہیں آ رہی ہے، ایسے ماحدوں  
 میں اللہ کی شریعت کے سوا ہمارا کوئی نجات دہنڈہ نہیں ہے، آج

باشدگان وطن کے بے شمار مسائل ہیں، امت مسلمہ کے افراد بگاڑ اور بے عملی میں بستلا ہیں، یہ مدارس کے طلباء اور علماء کی ذمہ داری ہے کہ لوگوں کو قرآن کی آیات پڑھ کر سنائیں، سمجھائیں، ان کے عقائد، فکر و عمل اور رسم و رواج کی اصلاح کریں۔

### تحدیث بالنعمۃ:

فرمایا: ایک انجینئر خلیل صاحب تھے، وہ پابندی سے میرے خطبہ جمعہ میں شریک ہوتے تھے، انہوں نے ایک مرتبہ فرمایا کہ میں نے حضور اکرم صلی اللہ علیہ وسلم کی زیارت کی اور ان کے دیدار سے مستفیض ہوا، آپ صلی اللہ علیہ وسلم نے فرمایا کہ سعید الرحمن کو گلاب کا ایک پھول پیش کرو، چنانچہ وہ آئے اور نماز جمعہ سے فارغ ہونے کے بعد پھول پیش کیا۔

### حد سے زیادہ قانونی ہونے کی خرابی

فرمایا: مجھے ایک واقعہ یاد آ رہا ہے جس کو ہمارے مرشد حضرت مولانا علی میاں صاحب مرحوم بیان فرمایا کرتے تھے کہ ایک بڑے مالدار آدمی تھے، ان کو کسی خادم کی ضرورت تھی، انہوں نے اشتہار دیا کہ ہمیں ایک ملازم کی ضرورت ہے جو ہمارے گھر کے کام کاچ کر دیا کرے، دکان سے سودا سلف لے آیا کرے اور بچوں کو اسکوں چھوڑ آیا کرے۔ چنانچہ یہ بات اشتہار میں چھپی تو بہت سے لوگ انشروا یو کے لئے آئے، ان میں سے ایک صاحب کا انتخاب عمل میں آیا جو مالدار صاحب کو پسند آئے، اب خادم صاحب نے آقا سے کہا کہ صاحب مجھے ایک فہرست بنادیجئے کہ میری کیا کیا ذمہ داریاں ہیں تاکہ میں مضبوطی کے ساتھ ان پر گامزن رہوں چنانچہ انہوں نے فہرست بنائ کر حوالہ کروی کہ یہ سب

کام آپ کو کرنے ہیں، خادم نے کہا کہ لکھ دیجئے چنانچہ مالک نے کہا کہ ٹھیک ہے، مالک نے لکھ کر اس پر مستخط کر دیئے اب ملازم نے کہا کہ میں اس کے مطابق کام کروں گا، اس میں نہ کمی کروں گا نہ زیادتی۔ مالدار صاحب نے کہا کہ بالکل ٹھیک ہے۔ ایک مرتبہ ایسا ہوا کہ آقا صاحب گھوڑے پر چڑھ رہے تھے، چڑھتے ہوئے پائے دان میں پیر پھنس گیا اور گھوڑا آگے کوئے کر چلنے لگا، قریب تھا کہ یہ گرجائیں، انہوں نے اپنی مدد کے لئے نوک روآ وازدی کہ مجھے بچاؤ، اب نوک روآ دیتا ہے کہ صاحب یہ فہرست ہے اس میں یہ تو لکھا ہوا نہیں ہے کہ اگر گھوڑے پر چڑھتے ہوئے قدم پھنس جائے تو میں بچانے آؤں اللہ ایک کام میں نہیں کر سکتا۔“

## تلکبر دور کرنے کا علاج

فرمایا: حضرت تھانویؒ کے بیان ایک صاحب آئے، انہوں نے کہا کہ حضرت ابیعت کر لیجئے، حضرت نے فرمایا کہ میں آپ کو بیعت نہ کروں گا، کیونکہ آپ کے اندر کبر کا مرض ہے، انہوں نے کہا: حضرت! اس کے ازالہ کی کیا شکل ہے، فرمایا کہ خانقاہ کے باہر جو عام شاہ راہ ہے، اس پر روزانہ جھاڑو دیا کیجئے، وہ اخلاص نیت کے ساتھ آئے تھے، استفادہ کرنے کا جذبہ تھا، چنانچہ انہوں نے اس کو گوارہ کیا، چند دنوں کے بعد معلوم ہوا کہ لوگ ان صاحب کی بہت زیادہ عزت کرنے لگے، لوگوں میں وہ محترم بن گئے کہ یہ حضرت کے بہت قریب ہیں، اس طرح دوسری سمت سے ان کے اندر عجب کا مرض داخل ہونے لگا، حضرت تھانویؒ نے ان کی یہ ڈیوٹی تبدیل کر دی، اور فرمایا کہ آپ اس کام کو چھوڑ کر وضو خانہ کے تمام لتوں میں پانی بھردیا کریں، اس سے آپ کو فائدہ ہو گا، چنانچہ انہوں نے یہ کام شروع کر دیا، بہت سی درمانہ بکثر، عاجز بن کر، اللہ کا کام کرنا چاہئے، اللہ کا کام ہے، وہ جس سے چاہے لے لے، اور اس کو سعادت مند بنادے، حضرت مولانا شاہ عبدالقدار رائے پوری کے بارے میں سنائے کہ حضرت کے بیان سارا کام ان کے

مسترشدین کیا کرتے تھے، ہر کام میں پیش پیش رہتے، کسی بھی پریشانی کی کوئی شکایت نہیں ہوئی، یہ نتیجہ تھا تو اضع اور خاکساری کا۔

## اللہ کی عبادت رزق کی ضامن

فرمایا: دنیا میں رزق کا معاملہ سب سے اہم سمجھا جاتا ہے، اللہ تعالیٰ نے ہر مخلوق کو روزی دینے کا وعدہ کیا ہے، پہاڑ اور پتھر بھی زندہ ہے کیونکہ اللہ تعالیٰ نے ان کی بھی روزی کا انتظام کیا ہے۔ ایک صاحب تھے انہوں نے کہا کہ اللہ تعالیٰ نے کس طرح روزی کا انتظام کیا ہے تو دوسرے صاحب نے جواب دیا کہ فلاں پہاڑ پر جائے اس میں ایک بڑی چٹان ملے گی، اس چٹان کو اگر توڑا جائے تو اس سے ایک چھوٹی چٹان نکلے گی، اس کو بھی اگر توڑا جائے تو اس میں ایک جاندار کیڑا ملے گا، تو معلوم ہو گا کہ اللہ رب العزت کس طرح روزی دیتا ہے، زمین کی تہوں میں اور سمندر کے اندر وون میں جو مخلوقات ہیں اللہ تعالیٰ ان کو بھی روزی دیتا ہے۔ ایک مرتبہ صحابہ کرام ایک غزوہ میں تھے، سامان رسخت ہو گیا، روزی کی تلاش تھی اللہ تعالیٰ نے سمندر سے خشکی پر ایک بڑی مچھلی پانی کی موجودوں سے ڈال دی جس سے صحابہ کرام خوش ہوئے اور اللہ رب العزت کی نعمتوں کا شکریہ ادا کیا، اور دوران قیام اس رزق سے خوب فائدہ اٹھایا۔

## بھی مذاہب نے انسانیت کی تعلیم دی ہے

تمام انسانوں کی تخلیق منی سے ہوئی ہے، ہم بھی حضرات آدم و حواء کی اولاد ہیں، ہم کسی بھی مذہب و دھرم کے ماننے والے ہوں، لیکن آدمیت اور انسانیت کا احترام کرنا ہم سب کی ذمہ داری ہے، بھی مذاہب نے انسانیت کی تعلیم دی ہے، اور اسلامی تعلیمات میں

تو جگہ جگہ انسانیت کا پیغام ملتا ہے۔

### محنت و کوشش کا میابی کی شاہ کلید

افضل ترین معاشرہ انسانوں کا معاشرہ ہوتا ہے، بہتر انسان بننے کے لئے محنت  
شرط ہے، تھجی طباء اپنے مقصد میں کامیاب ہوں گے۔

سعید حلبی کا واقعہ

ایک بزرگ تھے سعید حلبی، ابھی سو برس پہلے کا واقعہ ہے، جو دمشق کی  
مسجد میں بیٹھے ہوئے درس دے رہے تھے، اتفاق سے اس دن ان کے پاؤں میں تکلیف  
تھی، اور وہ پاؤں پھیلائے بیٹھے تھے، اور جیسا کہ قاعدہ ہے کہ استاذ پشت قبلہ ہوتا ہے،  
اور اس کے شاگرد سامنے ہوتے تھے، اور دروازے سے داخل ہوتے ہیں، اور بیٹھ جاتے  
ہیں، تو ان کا چہرا دروازہ کی طرف تھا اور پشت قبلہ کی طرف تھی، اور پاؤں دروازے کی  
طرف پھیلائے ہوئے تھے، اس وقت کا ایک مشہور بادشاہ سلطنت مصر خدیوی سلطنت جو  
ابھی فاروق پر ختم ہوئی ہے، ابھی پندرہ بیس برس پہلے تک موجود تھی، محمد علی پاشا کا بیٹا تھا،  
ابراہیم پاشا وہ اس زمانے میں بڑا سفاک اور جلا و مشہور تھا، وہ شام کا گورنر تھا، اور اس کی  
سفاقی کے قصے لوگوں کی زبانوں پر تھے، اس کو خیال ہوا کہ میں حضرت کا درس جا کر سنوں  
اور ملاقات کروں، راستہ ہی وہ تھا، اس لئے پہلے دروازہ کی طرف آیا، سب کو خیال تھا کہ  
حضرت گوہزار تکلیف ہواں موقع پر اپنا پاؤں سمیت لیں گے، اتنی دیر میں کیا ہو جائے گا،  
لیکن انھوں نے بالکل کوئی جنبش نہیں کی، نہ درس موقوف کیا نہ پاؤں سمیتا، اسی طرح پاؤں  
پھیلائے رہے، اور وہ پاؤں ہی کی طرف آ کر کھڑا ہو گیا، اب ان کے شاگرد گھکھتے ہیں کہ ہم  
بالکل لرزائی و ترسائی تھے کہ اب کہا ہوتا ہے، کیا ہمارے شیخ کی شہادت ہماری آنکھوں کے  
سامنے ہو گی؟ یا اندھیلے میں باندھ لی جائیں گی اور کہا جائے گا چلو، وہ کھڑا رہا اور وہ

دیر تک درس دیتے رہے، التفات بھی نہیں کیا اور پاؤں بھی نہیں سمیٹا، مگر خدا جانے ان لوگوں کا کیا اثر ہوتا ہے کہ اس نے کچھ کہا نہیں، کوئی سرزنش نہیں کی، کوئی شکایت نہیں کی اور چلا گیا، سننے والی بات جو ہے وہ یہ کہ وہ کچھ ایسا معتقد ہوا کہ اس نے جا کر اشرفیوں کا ایک توڑا غلام کے ہاتھ بھیجا اور کہا کہ شیخ کو میر اسلام کہنا اور کہنا کہ یہ حقیر نذرانہ قبول فرمائیں، آپ جانتے ہیں، انہوں نے کیا جواب میں کہا؟ یہ آب زر سے لکھنے والا جملہ تھا جو علم کی تاریخ میں ہمیشہ روشن رہے گا، انہوں نے کہا اپنے بادشاہ کو سلام کہنا اور کہنا جو پاؤں پھیلاتا ہے، وہ ہاتھ نہیں پھیلاتا، یا پاؤں ہی پھیلائے، یا ہاتھ ہی پھیلائے، ایک ہی کا ہو سکتا ہے، دنیا میں جب میں نے پاؤں پھیلائے تھے میں اسی وقت سمجھتا تھا کہ اب میں ہاتھ نہیں پھیلائسکتا ”ان الذی یمدر جله لا یمدیده“ انہی الفاظ کے ساتھ مؤرخ نے ان کو نقل کیا اہل اللہ کے یہاں دنیاداروں کا کیا درجہ ہوتا ہے؟

ایک مرتبہ لفتشت گورنر نے مولانا فضل الرحمن صاحب سے ملنے کی اجازت چاہی، آپ نے لوگوں سے فرمایا کہ: میں تو ایک فقیر آدمی ہوں، ان کے بیٹھنے کا کیا انتظام ہوگا، اچھا ایک کرسی منگالینا، لفتشت گورنر کی طرف سے تاریخ اور وقت بھی مقرر ہو گیا، اور آپ لوگوں سے یہ کہہ کر بھول گئے، یہاں تک کہ لفتشت گورنر نے اپنے چند حکام کے آموجود ہوئے، سب کھڑے تھے، ایک میم بھی کھڑی تھی، مولانا نے ایک لٹھ گھڑے کی طرف اشارہ کر کے فرمایا کہ: بی تو اس پر بیٹھ جا۔ لفتشت گورنر نے کچھ تبرک مانگا، آپ نے ایک خادم سے فرمایا کہ بھائی! دیکھو میری ہندیا میں کچھ ہو تو ان کو دیدو، اس میں کچھ چورا مٹھائی کا نکلا، بس سب کو تھوڑا تھوڑا تقسیم کر دیا، سب نے ادب اور خوشی سے قبول کیا، اور تھوڑی دیر بیٹھ کر اجازت چاہی، اور رخصت ہو گئے، چلتے وقت نصیحت کی درخواست کی، فرمایا کہ: ظلم مت کرنا۔

## باب ہفتم

### مولانا مدنظر سے متعلق مواد کتابوں میں

- (۱) ۲۸ رسال شفقتوں کے سائے میں (مولانا سعید الرحمن عظیمی ندوی)
- (۲) مساقیۃ الغر العربی فی القرن العشرين مؤلفہ ڈاکٹر اشfaq احمد ندوی
- (۳) آعلام الادب العربی فی الحمد مؤلفہ ڈاکٹر جمال الدین فاروقی
- (۴) بندوستان میں عربی زبان و ادب کے ممتاز علماء ڈاکٹر یونس نگرای ندوی
- (۵) ڈاکٹر سعید الرحمن عظیمی ندوی ایک مثالی شخصیت سید از ہر حسین ندوی

یونیورسٹیوں میں لکھے جانے والے تحقیقی مقالات:

- (۱) مساقیۃ مجلۃ البعث الاسلامی فی ترویج الدراسات والاسلامیۃ: دراسۃ تحلیلیۃ محمد اکرم (جوہر لال نہرو، نیو دہلی) زیر نگرانی: پروفیسر محمد اسلم اصلاحی
- (۲) دہلی یونیورسٹی میں ایم، فل کامقالہ: ارشد نیکیس: سعید الادب عظیمی: حیات و آثارہ
- (۳) الستاذ سعید الادب عظیمی الندوی و دورہ فی ترویج اللغوۃ العربیۃ والادب العربی  
باحث: محمد فرمان ندوی (لکھنؤ یونیورسٹی، زیر نگرانی: پروفیسر: مشیر سین صدیقی)
- (۴) گوہائی یونیورسٹی میں مولانا ڈاکٹر عبدالجیدی کی زیر نگرانی ڈاکٹر یث کامقالہ

# اردو و عربی خطوط کے چند نمونے

پیغام

الحمد لله و كفى وسلام على عباده الذين اصطفى!

ہندوستان میں امت اسلامیہ کا وجود ایک عظیم عطاۓ ربیٰ ہے، قرن اول کی ابتداء ہی سے یہاں اللہ تعالیٰ نے اسلام کی نعمت دو ولت سے اہل ہند کو سرفراز فرمایا، صفا اول کے داعیان اسلام یہاں مختلف ممالک اور خاص طور سے جزیرہ العرب سے تعلق رکھنے والے حضرات آئے۔ اور ان کے ذریعہ یہاں اسلام کی روشنی پھیلی اور امت اسلامیہ کے نمائندے پیدا ہوئے اور دعوت الی اللہ کا سلسلہ جاری ہوا۔ اور اسلامی معاشرہ وجود میں آیا۔ ابتداء ہی سے دینی تعلیم کا نظم قائم ہوا۔ قرآن کریم کی تعلیم کے ساتھ احادیث کی تعلیم و تشریح کرنے والے پیدا ہوئے ہیں۔ اور مدارس اسلامیہ کا قائم ہوا۔ اور ملک کے مختلف حصوں میں درس گاہوں کی تاسیس و تعمیر کا سلسلہ جاری ہوا، اور اسلامی زندگی کی ذمہ داریوں کو ادا کرنے اور دین کی بنیادی تعلیم کو عام کرنے کا احساس سب کے ذہن میں پیدا ہوا، اور ایک دینی ضرورت کے ماتحت اسلامی مدارس کا پھیلاؤ جس سطح پر بھی ممکن ہو سکا جاری رہا۔

اس کے نتیجے میں اس ملک میں علاۓ اسلام کا طبقہ پیدا ہوا اور اسلامی دعوت و تربیت کے حلقوں ہر طرف وجود میں آئے۔ اور مراکز دین و تبلیغ ہر جگہ علاۓ کرام نے قائم کئے اور اسلامی تعلیم و تربیت کے لئے بڑی تعلیم گاہیں وجود میں آئیں۔ اور اسلامی مدارس کے قلعے ملک کے طول و عرض میں تعمیر کئے جانے لگے۔ اور آج بھی اس کا سلسلہ جاری ہے۔ انہیں مدارس اسلامیہ کے قلعوں میں کتاب و سنت کی تعلیم کے لئے دور و دور سے آئے والے طلبکو علاۓ کرام قیام کی سہولت دیتے ہیں۔ تاکہ وہ نہیات بے قلکری کے ساتھ دینی تعلیم کی اپنی ضرورت کو پوری کرنے کی طرف متوجہ ہوں، اور اس دنیا میں اللہ تعالیٰ کے اس دین کو لوگوں تک پہنچا سکیں اور امن و اطمینان، اور خوت و محبت کی متاع گم شدہ لوگوں کو کل جائے۔ اور انسانیت اور علم و اخلاق کا علم بلند کر کے وہ اپنی ذمہ داری کو انجام دے سکیں الحمد للہ آج ہمارے ملک میں مدارس اسلامیہ کی تعداد ہزاروں سے زائد

ہے۔ ان سب میں مرکزی تعلیم و تربیت کے مدارس کی تعداد بھی تین ہندسوں سے زیادہ میں شمار کئے جاسکتے ہیں۔ اگر ہر دو مدارس اسلامیہ کے ساتھ چھوٹے مدارس و مکاتب بھی شمار کرنے جائیں تو لاکھوں کی تعداد میں ہوتا یک تینی امر ہے۔

صف اول میں دارالعلوم دیوبند، مظاہر علوم سہار پندر اور دارالعلوم ندوہ العلوماء کے ساتھ ملک کے طول و عرض میں بے شمار ایسے مدارس اسلامیہ موجود ہیں جو صفت اول میں پلاٹکف شار کے جاسکتے ہیں۔ اور صرف یہی نہیں بلکہ روز بروز اسلامی مدارس کی تعداد میں اضافہ ہو رہا ہے۔ اور یہ ایک نئیک فال ہے، اسلامی وجود کو باقی رکھنے کے لئے۔ اگر یہ مدارس شہر ہوتے تو جماہیر است کو بہت سی ضروری دینی باتوں سے واقفیت نہیں ہو سکتی جو اسلامی زندگی کی صحیح نمائندگی کے لئے بنیادی پتھر کا درج رکھتی ہیں، نہ مسجدیں آباد ہو سکتیں، نہ مساجد کا اسلامی شخص قائم ہو سکتا اور نہ گھروں میں ایمان و اسلام کی باتیں پائی جا سکتیں، حتیٰ کہ ولادت و موت کے مسائل سے بھی لوگ بے بہرہ رہ جاتے، اور اسلامی اخوت و محبت کا خاتمہ ہو جاتا۔ اس لئے اگر ان مدارس کو مقصد بنانے کی ہمہ بھی بہت ایہیت رکھتی ہے ان کے قیام کی تاریخ، یا نیوں کا تذکرہ، اور مجلس تحریفیہ اور شوری کے ممبران، ان کا تعارف، نظام تعلیم اور طریقہ تدریس وغیرہ کو تحقیق اور علمی انداز سے جمع کر کے ایک تاریخی دستاویز اور ان مدارس کے تعارف کے ساتھ ان کی ذرا سی کثیری تیار کرنے کا پڑہ۔ اسے اٹھایا جائے، اور حس عزم خالص اور عظیم مقصود کو بروئے کار لانے کے لئے اس کام کو نجاح دینے کا ارادہ رکھتے ہیں وہ نہ صرف قابل تحسین بلکہ لائق رشک ہے۔ دعا ہے اللہ تعالیٰ توفیق کامل اور دولت اخلاص عطا فرمائیں، اور ہندوستان کی سلامی تاریخ نہیں اس کی حقیقت ایک سُکن سُمل کی ہو، آمين۔

وَصَلَى اللَّهُ عَلَى خَلْقِهِ مُحَمَّدًا وَعَلَى الَّذِينَ صَاحَبَهُ أَجْمَعِينَ

٢٣، صفحه ۱۳۳

۱۸ / مکتبہ رسمی

٢١٣

سعید الرحمن اعظمی ندوی

مہتمم دار العلوم ندوة العلماء، لکھنؤ

مدير البعث الاسلامي، ندوة العلماء، لكتخون

## پہلائیمنہ

تذکرۃ الجامعۃ الاسلامیۃ العربیۃ (الہند)

الحمد لله رب العالمين والصلوة والسلام على سيد الأنبياء وإمام المرسلين  
محمد وعليه وصحبه أجمعين -

وبعد فيسرني أن أصادر على ..... (الہند) قد أنشأها منذ مدة طويلة ..... أحد كبار علماء الهند ومن محبي سماحة العلامہ الشیخ أبي الحسن علي الحسني الندویر حمہ اللہ، و العاملین معہ فی مختلف مجالات التعليم والتربيۃ والدعوة الاسلامیۃ -

رئيس هیئت التدریس فیها ..... وكلاهماندو بالجامعة -  
إن هذه الجامعة لها دور كبير في تخريج أجيال من العلماء والفقهاء، والدعاة والمربيين وهي قائمة على أهدافها الغالية. ومکبة على العمل الجاد وهي بحاجة ماسة إلى اتساع وفتح أقسام جديدة وكليات علمية منها كلية التقنية باسم سماحة العلامہ الندوی -

إنها جامعة شعبية لا تعتمد إلا على تبرعات الشعب المسلم، ولذلك فإنها جديرة بالتعاون على الخير والبر والتقوى ودعم مشاريعها الإنسانية والعلمية من قبل المهتمين بشئون التعليم والتربيۃ وصيانة العقيدة الإسلامية في هذه البلاد والمسئولين عن الجهات الخيرية في البلدان الإسلامية الغربية -

أرجو أن لا يذهب هذا النداء سدى يقول الله تعالى: (وما تنفقوا من شيء في سبيل الله يؤثرون إليكم وأنتم لا تظلمون) -  
والله يقول الحق وهو يهدي السبيل -

كتبها بيینہ

١٣٣٣ / ٠٦ / ١٣ سعید الأعظمی الندوی

رئیس تحریر مجلہ البعث الاسلامی  
ندوۃ العلماء لکناؤ (الہند)

## دوسراً نموذج

الحمد لله رب العالمين و الصلاة و السلام على سيد الأنبياء و امام المرسلين  
محمد و عليه السلام و صحبه أجمعين -

و بعد ! فانتي أصداق على ----- التي كان قد تم انشاؤها في  
منطقة ----- (الهند) علي أيدیأنجال المحدث الكبير فضیلۃ الشیخ عبد  
الجبار الأعظمی (رحمه الله) ' لما تضائق المکان هناك بکثرة الطلاب ' و  
اتساع أعمال الجامعة 'قرر أنجاله الكرام ' و على رأسهم فضیلۃ الشیخ حبیب  
الرحمن الأعظمی ' نقل الجامعة الى مکان واسع ' يمتد على مساحة ما يقارب  
عشرين فدان من الأرض بين "هابور و غازى آباد " في قرية اسمها " جندل ناغر  
" بمديرية غازى آباد لولاية أترابراديش ' وهي على بعد خمسة وعشرين كلو  
مترا من دلهی -

و اتفق لي أن زرت هذا المکان مع وفد مرافقي لي 'في اليوم الثاني من شهر  
مايو ٢٠٠٣ م المصادف ٢٩ / من شهر صفر ١٤٢٣ هـ ورأيت بأم عيني مبني  
الجامعة الذي كان قد تم فيه بناءً مربع عشرة غرف، والأجزاء الأخرى كانت في  
دور البناء، والأراضي الواسعة لارتفاع خالية تترقب إنشاءً، أقسام أخرى للجامعة  
و نحن إذ نذكر هذه الجامعة الإسلامية والفائزين عليها ندعوا الله  
سبحانه وتعالى أن يكتب لها مزيداً من التقدم والازدهار ' ونستلفت انتظار  
المسئولين الكرام عن الجهات الخيرية الإسلامية وأصحاب الخير والبر و  
الثراء من المحسنين الكرام إلى دعم هذه الجامعة ومشاريعها و تشجيع  
المسئولين عنها بالتعاون معهم -

فإن الله لا يضيع أجر المحسنين

كتبه بقلمه

سعید الأعظمی الندوی

رئيس تحریر مجلہ البعث الاسلامی

ندوة العلماء لکناؤ (الهند)

١٤٢٣/٣/٢٧

٢٠٠٣/٦/٣

## السيرة الذاتية

- ١- سعيد الأعظمي الندوبي - ابن فضيلة الشيخ المحدث مولانا محمد أبوب الأعظمي
- ٢- ولد في بلدة مئوفى مديرية أعظم كره: ١٣ ماي ١٩٣٣م دراسته:
- ٣- تلقى العلوم العربية والاسلامية في جامعة "مفتاح العلوم" بمئو، ثم سافر إلى لكان، والتحق بدار العلوم ندوة العلماء في عام ١٩٥٢م، حيث أكمل دراسته العليا في كلية اللغة العربية وأدابها، ودرس عند سماحة العلامة الشيخ أبي الحسن على الحسني الندوبي - رحمة الله تعالى - وأحرز شهادة التخصص في الأدب العربي بالدرجة الأولى في بداية عام ١٩٥٢م
- ٤- ارتحل إلى بغداد عام ١٩٥٨م، وقرأ على سعادة الدكتور العلامة محمد تقى الدين الهلالي المراكشي البروفيسور في كلية تربية المعلمين بجامعة بغداد (العراق)، ولازمه ١١ شهراً.
- ٥- حصل على شهادة الدكتوراه عام ١٩٩٢م، وأعد رسالة الدكتوراه حول "شعراء الرسول ﷺ في ضوء الواقع والقريض" في جامعة ندوة العلماء باشراف سعادة العلامة الشيخ محمد الرابع الحسني الندوبي في عام ١٩٩٢م

## حياته العلمية:

- \* بدأ حياته العلمية كمدرس لمادة الأدب العربي في جامعة ندوة العلماء، وقد تعيين على منصب التدريس بصورة مستقلة في عام ١٩٥٥ م الموافق ١٣٧٥ هـ.
- \* ظل مشرفاً إدارياً لدار العلوم ندوة العلماء في الفترة ما بين ١٩٩١ م و ١٩٩٣ م - وبقي على ذلك عامين وثلاثة أشهر، وتعيين عميد كلية اللغة وأدابها في عام ١٩٩٣ م - إلى نهاية ١٩٩٩ م.
- \* اختير لمنصب إدارة دار العلوم التابعة لندوة العلماء لكناء في يناير ٢٠٠٠ م بعد رحيل العلامة الشيخ أبي الحسن على الحسني الندوى رحمة الله عليه مباشرة، ولا يزال يشغل هذا المنصب بتقليده من الله تعالى وعونه.
- \* وشارك في إنشاء وتحرير مجلة "البعث الإسلامي" صديقه الأستاذ الموهوب الشيخ محمد الحسني في صفر عام ١٣٧٥ هـ الموافق ١٩٥٥ م فكان مساعد رئيس التحرير، وآل إليه منصب رئيس تحرير المجلة بعد وفاة فقيد الدعوة الإسلامية الأستاذ محمد الحسني في عام ١٩٧٨ م إلى يومنا هذا.
- \* نائب الرئيس لصحيفة "الرائد" النصف الشهرية من أول نشأتها وصدر رهافي عام ١٩٥٩ م، حتى الآن.
- \* رئيس جامعة انتقال للعلوم والتكنولوجيا بمديرية لكناؤ، وهي جامعة للعلوم والتكنولوجيا بصفة رسمية.

- \* إمام وخطيب بجامع ندوة العلماء منذ أكثر من خمسين عاماً.
  - \* عضو رابطة الأدب الإسلامي العالمية منذ نشأتها، وقد ظل عضواً مجلس الأمانة لها إلى مدة طويلة.
  - \* المشرف على صحيفة "عميرنو" النصف الشهرية الصادرة من لكناؤ.
  - \* نائب الرئيس لهيئة التعليم الديني لولاية أترابراديش (الهند)
  - \* يشرف على عدة مدارس وجمعيات إسلامية في الهند ونيبال وغيرهما.
  - \* عضو دار المصنفين أعظم جراث.
  - \* عضو هيئة قانون الأحوال الشخصية للمسلمين لعموم الهند
- مؤلفاته:**
- في العربية:
- (١) ساعة مع العارفين (فى جزئين)
  - (٢) شعراء الرسول في ضوء الواقع والقريض (ضمن المقررات الدراسية لدار العلوم ندوة العلماء)
  - (٣) أحمد بن عرفان المجاهد الشهيد
  - (٤) ندوة العلماء، تواجه التحدي الكبير (رسالة وجizza)
  - (٥) المحدث حبيب الرحمن الأعظمى رحمة الله
  - (٦) الدعوة الإسلامية: منجزات، مشكلات وطرق المعالجة
  - (٧) صور من واقع الدين
  - (٨) الأدب والإسلام (مائل للطبع)

- (٩) أسباب سعادة المسلمين وشقائقهم (ترجمة وتلخيص)
- (١٠) منهج الدعوة في الإسلام
- (١١) الحافظ ابن تيمية (ترجمة من الأردية)
- (١٢) صورتان متضادتان (،،)
- (١٣) القرن الخامس عشر (،،)
- (١٤) القرآن يتحدث إليكم (،،)
- (١٥) توزيع الثروة في الإسلام (،،)
- (١٦) محاضرات في فن التدريس  
في الأردية:
- (١٧) علم التصريف (من المقررات الدراسية بدار العلوم ندوة العلماء)
- (١٨) اسوہ حسنے کے آئینے میں (فی مرآۃ الائسوۃ الحسنة)
- (١٩) اسلام میں اجتماعیت اور اس کا ادب (الاجتماعیہ و ادبیاتیہ اسلام)
- (٢٠) حضرت مولانا شاہ ابرار الحق حقی: ایک تذکرہ  
اسلام اور مغرب
- (٢١) اسلامی ثقافت اور ندوۃ العلماء
- (٢٢) تذکرہ حکیم عزیز الرحمن اعظمی
- (٢٣) حضرت حاجی امداد اللہ مهاجر مکی اور ان کے نامور خلفاء  
وله مقالات و بحوث نشرت في الصحف والجرائد والمجلات  
العالمية وحظيت بالقبول، ومقدمات على عدد لا يأس به من  
الكتب - ولا تزال تنشر بفضل الله ومنه۔

## رحلاته:

\* سافر للحج لأول مرة عام ١٩٥٨ م، ثم على دعوة من وزارة التعليم، ووزارة الاعلام، وهيئة التوعية الاسلامية للمملكة العزيزة عدة مرات.

\* وسافر إلى جمهورية مصر العربية على دعوة من شيخ الأزهر فضيلة الشيخ الأكبر الدكتور عبد الحليم محمود في عام ١٩٧٧ م، وشارك مؤتمرات وندوات كثيرة في الدول العربية وغيرها.

\* سافر إلى العراق، والامارات العربية المتحدة ، ودولة قطر، وجمهورية مصر العربية، والمملكة العربية السعودية، ودولة الكويت، وباكستان وغيرها، له رحلات دعوية إلى دولة نيبال، وسنغافوره، وبنغلاديش، وأشهر مدن الهند حيث يقوم بالدعوة الاسلامية وإبلاغ رسالة الاسلام، وإلى جزائر فيجي، وأستروليا، ودول شرق آسيا، والمملكة المتحدة البريطانية، وتركيا.

## جوائز تقديرية:

\* نال جائزة رئيس جمهورية الهند التقديرية تذكاراً لخدماته في مجال الأدب العربي ١٩٩٣ م -

\* نال جائزة الشیخ محمد احمد البرتابکدھی في عام ١٩٩٨ م -

\* نال جائزة هارون رشید عليغ التذكارية للخدمات الدينية بمبائي في عام ٢٠٠١ م -

- \* نال الجائزة القومية في مجال الآداب من المجلس الاسلامي الهند بلکناؤ في عام ١٩٩٨ م-
- \* نال جائزة العلامة المحدث الشیخ الجلیل حبیب الرحمن الأعظمی، من قبل فضیلۃ الشیخ المقری مشتاق احمد نجل العلامة الشیخ الربانی مولانا محمد احمد البرتابکدھی فی سنة ٢٠٠٢ م-
- \* نال جائزة التعليم باسم جائزة شمس العلماء الشیخ عبد المجید الفرنجی محلی من المركز الاسلامی في الهند بلکناؤ.
- \* نال جائزة مؤسسة زائد بن سلطان آل نهیان للأعمال الخیریة والانسانیة بمناسبة افتتاح كلیة الشیخ زاید للبنات لصاحبها فضیلۃ الشیخ المحدث محمد الیاس البارہ بنکوی سنة ١٣٢٩ھ ٢٠٠٨ م-
- \* نال جائزة ذکری الامام السید أبوالحسن الندوی من قبل المنبر الاسلامی للثقافة والاجتماع، بهیوئی ممبئی الهند سنة ٢٠٠٧ م-
- \* نال جائزة جامعة نداء الصالحات مظفر نجر لصاحبها الشیخ باب الدین الحسینی ٢٢ مايو سنة ٢٠٠٧ م-
- \* نال جائزة سر سید احمد التعليمیة من مدرسة الاتحاد النموذجیة في لکناؤ سنة ٢٠٠٦ م-
- \* جائزة المجلس الاسلامي الهندی من لکناؤ سنة ١٩٩٨ م-
- \* جائزة الشیخ محمد احمد البرتابکدھی للصحافة العربية ١٣ فبراير ٢٠١١ م
- \* جائزة فخر الملة والدين من ادارة جوتهی درشتی لکناؤ ٢٠١٠ م

- \* جائزة العلامة السيد سليمان الندوى للصحافة العربية من مؤسسة المروة لكتابات عام ٢٠١١م
- \* جائزة العلامة عبد الحى الحسنى التعليمية من منظمة خريجى ندوة العلماء ٢٠١٣م
- جائزة الانجازات العلمية من معهد الدراسات الموضوعية دهلي ٢٠١٣م
- جائزة أبي الكلام آزاد التعليمية من أكاديمية آزاد التذكارية لكتابات عام ٢٠١٣م
- جائزة العلامة الدكتور تقى الدين الهلالى من جمعية الشيخ أبي الحسن على الحسنى الندوى ، بمظفر فور ، بهار ، يوبى الهند (عام ٢٠١٣م)

## مرتب کی کتابیں اور ترجمے

عربی ترجمے:

- ١۔ الہدایۃ القرآنیۃ: سفینۃ نجاة للانسانیۃ للشیخ محمد الرابع الحسنی الندوی (صفحة ۳۲۰)
- ٢۔ مسئولیۃ العلماء فی الأوضاع المتغیرة للامام أبي الحسن علی الحسنی الندوی
- ٣۔ خطر للبلاد كبير ومسئولیۃ المثقفين نحوه للامام أبي الحسن علی الحسنی الندوی
- ٤۔ العلامہ شبیل النعمانی: رائد النہضۃ التعلیمیۃ الحدیثۃ للاستاذ، ایج النعمانی
- ٥۔ فضائل الأعمال: دراسة علمیۃ للشیخ أبي حفصة محمد عبد الله السلفی
- ٦۔ العلامہ عبدالحی اللکنی: حیاتہ وآثارہ للاستاذ طارق رشید الفرنجی محلی
- ٧۔ علماء فرنجی محل البارزون وخدماتهم العلمیۃ للاستاذ خالد رشید الفرنجی محلی
- ٨۔ جزیرۃ العرب للشیخ السید محمد الرابع الحسنی الندوی  
عربی واردو کتابیں :
- ٩۔ الموجز فی أصول التفسیر (تاجیخ جامع للفوز الکبیر فی أصول التفسیر)
- ١٠۔ صور مشرقیة للإسلام (محاضرات لامام الحرم الیکی خالد بن علی الغامکی)
- ١١۔ البلاقة الواضحۃ للاستاذین علی الجارم و مصطفیٰ امین (تاجیخ، تحدیث و تحلیل)
- ١٢۔ علامہ سید سلیمان ندوی کے تفسیری نکات
- ١٣۔ ووہیت دیار مقدسہ میں
- ١٤۔ خطبات امام حرم
- ١٥۔ مولانا ذاکر سعید الرحمن عظی ندوی : شخصیت علمی وادبی خدمات
- ١٦۔ مفردات القرآن للعلامہ سید سلیمان الندوی
- ١٧۔ تفسیر القرآن الکریم للعلامہ سید سلیمان الندوی
- ١٨۔ المختارات العربية: تحقیق و تعلین
- (۱۹) مجموعۃ من لظیم : تحقیق و تعلین
- (۲۰) نور التفسیر (۲۱) سعید الرأب عظی الندوی: حیاتہ و آثارہ

